

# కార్మికాలకం

ఏప్రిల్ '98



తరతరాల యుగయుగాల కష్టజీవుల ఐక్యతను  
విచ్చిన్నం చేస్తూ  
కమ్మకొస్తున్నాయి ఫాసిస్టు కారుమబ్బులు  
భారతావని మరెన్ని ముంబాయిలు, కోయంబత్తూర్లు చూడనున్నదో !?  
కార్మికోద్యమం ! పోలిషియార్ !!



# మన కోసం ఎన్నో వదిలి వెళ్ళిన ఇ.ఎం.ఎస్.

**మహా పర్యతం వారిపోయింది! అనుభవాల సంపుటి మూగవోయింది!  
మూర్తిభవించిన సైద్ధాంతిక నిబద్ధత నడుస్తూ నడుస్తూనే ఆగిపోయింది!!  
ఎదురు లేకుండా ఎగిరిన ఎర్రజెండా ఎగురుతూ ఎగురుతూ రాలిపోయింది!!**

"ఇ.ఎం.ఎస్. మనకిక లేరు"

ఎంత విషాద వార్త మోసుకొచ్చింది మార్క్సి పంత్ మిడి!!

నిజంగా ఇది నిజమేనా?....

అవును!

ఇ.ఎం.ఎస్. మనకిక లేరు....

ఏడు దశాబ్దాల ప్రజాజీవితం, విప్లవ కార్యకలాపాలతో దేశ అభ్యుదయ, కార్మిక వర్గ ఉద్యమంపై చెరగని ముద్ర వేసిన ప్రముఖ మార్క్సిస్టు మహానాయకుడు, సిద్ధాంతవేత్త, భారత కమ్యూనిస్టు ఉద్యమ అగ్రనేత కామ్రేడ్ ఇ.ఎం.ఎస్. నంబూద్రిపాద్ మనకిక లేరు. కేరళలోని తిరువనంతపురంలో 19-3-1909న ఆయన కన్మమూశారు. అశేష ప్రజల ప్రేమాభిమానాలను అపారంగా చూరగొన్న కా॥నంబూద్రిపాద్ అనేక అగ్నిపరీక్షలు, నిర్బంధాలు తట్టుకొని కమ్యూనిస్ట్ ఉద్యమ నిర్మాణానికి తన మొత్తం జీవితాన్ని అంకితం చేసిన మహాయోధుడు. సి.పి.ఐ.(ఎం) మాజీ ప్రధానకార్యదర్శి, ప్రస్తుత పోలిట్ బ్యూరో సభ్యులు అయిన కా॥నంబూద్రిపాద్ స్వచ్ఛమైన విలువలకు ప్రతీకగా నిలచిన విలక్షణ విప్లవ నాయకుడు. వందకు పైగా అమూల్యమైన పుస్తకాలు రాసిన గ్రంథకర్త. ప్రపంచంలో మొట్టమొదటిసారిగా ఎన్నికల ద్వారా ఏర్పడిన కమ్యూనిస్ట్ ప్రభుత్వానికి నేతృత్వం వహించిన మహామనిషి. తన జీవితపు ఆఖరి శ్వాస వరకు ఎర్రజెండా సేవలో పునీతమైన అనలు సినలు కమ్యూనిస్టు.

ఇ.ఎం.ఎస్. గా ప్రసిద్ధి చెందిన కా॥నంబూద్రిపాద్ మార్క్సిజం-లెనినిజాన్ని భారతదేశ పరిస్థితుల కనుగుణంగా అన్వయించడంలోను, భారతదేశంలో విప్లవాన్ని జయవ్రదం చేసేందుకు అనుసరించాల్సిన వ్యూహం, ఎత్తుగడలను

నిర్దేశించడంలోను చేసిన కృషి అనిర్వచనీయమైనది. మార్క్సిజం మౌలిక సూత్రాలను కార్మికవర్గ ఉద్యమాలకు అన్వయించజేయడంలో ఆయనను మించినవారు లేరు. కేరళలో సామ్రాజ్యవాద వ్యతిరేక, భూస్వామ్య వ్యతిరేక పోరాటాలను మేళవించి ఒక శక్తివంతమైన కమ్యూనిస్ట్ ఉద్యమాన్ని ఆయన నిర్మించారు. వామపక్ష, ప్రజాతంత్ర, లౌకిక శక్తులను సమైక్యంగా కలుపుకు రావడంలో ఆయన చేసిన కృషి



కూడా అపారమైనది. ప్రజాజీవితంలో ఉన్నత విలువలకు నిలువెత్త ప్రతీక కా॥నంబూద్రిపాద్.

ప్రజల కోసమై ఉద్యమిస్తూ మూడేళ్లు జైలు జీవితం, ఆరేళ్లు అజ్ఞాతవాసంలో గడిపిన ఇ.ఎం.ఎస్. గారి జీవితం ఆసాంతం త్యాగాలతో కూడుకున్నది. భూస్వామ్య కుటుంబాలలో జన్మించిన ఇ.ఎం.ఎస్. కార్మికవర్గ ఉద్యమ అగ్ర నాయకునిగా ఎదగడమేగాక, కా॥సుందరయ్యగారిని ఆదర్శంగా చేసుకుని ఆయనలాగే తన యావదాప్తినీ కమ్యూనిస్టు పార్టీకి విరాళంగా సమర్పించడం నిజంగా గొప్ప విషయం. కమ్యూనిస్ట్ పార్టీపట్ల, కార్మికవర్గ ఉద్యమంపట్ల ఆయనకున్న అంకితభావానికి, ఆయన ఆదర్శానికి ఇదొక మచ్చుతునక మాత్రమే. నిస్సందేహంగా ఆయనొక ఆదర్శ కమ్యూనిస్టు. నిజమైన కార్మిక బంధు.

భారత కార్మికోద్యమ చరిత్రలో చిరస్థాయిగా నిలిచిపోయే కా॥నంబూద్రిపాద్ 1909జూన్ 14న కేరళలోని ఎలాంకులం అనే గ్రామంలో జన్మించారు. ఆయన తండ్రి పరమేశ్వరన్ నంబూద్రిపాద్, తల్లి విష్ణుదత్తు అంతర్జనం. సంపన్న సనాతన బ్రాహ్మణ కుటుంబం వారిది. ఇటువంటి కుటుంబంలో జన్మించిన నంబూద్రిపాద్ కమ్యూనిస్ట్ గా పరివర్తన చెందడం, భారత కమ్యూనిస్ట్ ఉద్యమ అగ్రనేతగా ఎదగడం, ఒక్క భారతదేశంలోనే గాక ప్రపంచస్థాయిలోనే ప్రముఖ మార్క్సిస్టు సిద్ధాంతవేత్తగా పేరుపొందడం సామాన్య విషయాలు కావు.

1931లో చదువుతున్న కాలేజీ విద్యకు మధ్య లోనే స్వస్తి చెప్పి ఆయన స్వాతంత్ర్య సమరంలో దూకారు. అప్పటి కాంగ్రెస్ ఉద్యమంలో ఆయన ఎంతో ముఖ్య పాత్ర నిర్వహించారు. 1932లో జరిగిన శాసనోల్లంఘనోద్యమంలో పాల్గొని జైలుకి వెళ్ళారు. 1934లో కొత్తగా స్థాపించబడిన కాంగ్రెస్ సోషలిస్టు పార్టీ అఖిల భారత సంయుక్త కార్యదర్శిగా ఆయన ఎన్నికయ్యారు. కేరళలో కాంగ్రెస్ సోషలిస్ట్ పార్టీ వ్యవస్థాపకులలో ఆయన కూడా ఒకరు. 1934లోనూ, 1939-40లోను కేరళ ప్రావిన్షియల్ కాంగ్రెస్ కమిటీ కార్యదర్శిగా ఆయన పనిచేశారు. కేరళలో కాంగ్రెస్ పార్టీ ప్రధాన కార్యదర్శిగా పని చేస్తున్న కాలంలోనే ఆయన మార్క్సిజంపట్ల ఆకర్షితులయ్యారు. 1936లో కేరళలో కమ్యూనిస్ట్ పార్టీని స్థాపించిన ఐదుగురు వ్యవస్థాపకులలో ఆయన కూడా ఒకరు. 1939-42, 1948-50ల నిర్బంధకాలంలో ఆయన అజ్ఞాతవాసంలో వుంటూ మరోవైపు పార్టీ నిర్మాణానికి ఎనలేని కృషి చేశారు.

1941లో ఇ.ఎం.ఎస్. భారత కమ్యూనిస్ట్ పార్టీ కేంద్ర కమిటీకి ఎన్నికయ్యారు. 1950నుండి పార్టీ



# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి: 26

ఏప్రిల్ 1998

వెల: రు.3.00

సంచిక: 4

## ఎన్నికల అనంతర పరిస్థితి - కార్మికవర్గ కర్తవ్యం

**పీ** ర్లు గుండాన పడ్డాయి. కాని సమస్య మొదటికే వచ్చింది. ఊహించినట్లే మరోసారి హంగ్ పార్లమెంట్ ఏర్పడింది. మళ్ళీ వాజ్ పాయ్ గారి మైనారిటీ ప్రభుత్వం ఢిల్లీ దర్బారులో కొలువు తీరింది. ఇది మరో అర్థాయిషు సర్కారుగా గిన్నిస్ బుక్ లోకి ఎక్కుతుందా? లేక ఢిల్లీలో లక్ష్మీ పునరావృతం అయి బట్ట కడ్డుందా? అనే విషయం ఈ సంచిక వెలువడేలోపు తేలిపోతుంది. కాబట్టి ఆ తంతు వెండితెరపై చూడాల్సిందే.

ఎవరి 'హవా'లు పనిచేయని ఎన్నికలుగా ఈ ఎన్నికలు ఒక ప్రత్యేకతను సంతరించుకున్నాయి. ఎలక్ట్రానిక్ ప్రింటు మీడియాలు బిజెపి గురించి ఊదరగొట్టాయి. "సుస్థిర ప్రభుత్వం సమర్థ ప్రధాని" నినాదంతో వాజ్ పాయ్ ని ఆకాశానికెత్తాయి. యునైటెడ్ ఫ్రంట్ ను చేప్పలుడిగిన "నిక్కవత్తా" సర్కారంటూ అపహాస్యం చేశాయి. ఇంతచేసినా బి.జె.పి.కి వచ్చిన ఓట్లు 25.5 శాతం మాత్రమే. అంటే 1996లో వచ్చిన ఓట్లకంటే కేవలం 5.2 శాతం ఎక్కువ.

1996లో 161 సీట్లున్న ఆ భా.జ.పా. మండలో నేడు మరో 17 మంది ఎం.పి.లు కలిశారు. 1996లో గెలుపు గుర్తం ఎక్కి ఊరేగిన సుమారు 50 మంది బిజెపి ఎం.పి.లు నేడు మట్టికరిచారు. ఆ పార్టీకి పట్టుగొమ్ములుగా చెప్పకునే మహారాష్ట్ర, రాజస్థాన్ లో ఆ రాష్ట్రాల ప్రజలు దానికి వ్యతిరేకంగా తీర్పు చెప్పారు. దాని మొత్తం పార్లమెంటు సభ్యుల్లో 42 శాతం వున్న బీహార్, యు.పి.ల్లో పెరుగుదల నామమాత్రం. దేశంలోని ఓటర్లలో 34 శాతుల మంది బి.జె.పి.కి వ్యతిరేకంగా తీర్పు చెప్పారు. 11వ లోక్ సభలో కంటే 12వ లోక్ సభలో బి.జె.పి. బలం పెరిగినట్లు కన్నడదానికి కారణం దాని మిత్రుల బలం పెరగటమే.

ఏమయినా 1984లో రెండు సీట్ల నుండి '89, '91, '96 ఎన్నికల ద్వారా నేడు లోక్ సభలో 178 మంది ఎం.పి.లతో పార్లమెంటులో అతిపెద్ద రాజకీయపార్టీగా ఆవిర్భవించింది బి.జె.పి.

ఈ ఒకటిన్నర దశాబ్దాల ప్రస్థానంలో అయోధ్యలో రామాలయం తలుపులు తెరిపించటం, శిలాన్యాస, రథయాత్రలు, బాబ్రిమసీదు కూల్చివేత, దేశంలోని అనేక ప్రాంతాల్లో మతఘర్షణలు సృష్టించటం, ప్రాంతీయంగా కర్ణాటకలో ఈడ్గా సమస్య, ఆంధ్రలో ఆల్ కబీర్, (తమిళనాడు పరిస్థితులపై ప్రత్యేక వ్యాసం - పేజీలో చూడండి) మొదలయిన అనేక మెట్లెక్కి నేడు ఢిల్లీ సింహాసనాన్ని అధిష్టించింది ఈ మతోన్మాద పార్టీ. వినయకలియారీలు, ఉమాభారతులు, భజరంగ్ దత్తే, దుర్గావాహనులు వంటి విపర్యయాలు మొలకలెత్తి ప్రానులై కరాళస్వత్వం చేసింది ఈ నేపథ్యంలోనే. బ్రిటిష్ వ్యతిరేక పోరాటంలో ఆనాడు హిందూ ముస్లిం కార్మికవర్గం భుజంభుజం కలిపి పోరాడిన కాన్పూర్, కోయంబత్తూర్ వంటి పారిశ్రామిక కేంద్రాలు నేడు హిందూ, ముస్లిం మతోన్మాదుల వీరభోజ్యాలగా మారాయి. నెత్తురోడుతున్న ఈ సమకాలీన చరిత్ర పరిణామక్రమం గురించి సంఘటిత కార్మికోద్ధమం నిశితంగా అధ్యయనం చేయాలి. ఇక

### సంపాదకీయం



నెహ్రూ-గాంధీ కుటుంబం తప్ప అన్యధా శరణం నాస్తంటూ నంబర్ 10-జన్ పథ్ నే నమ్ముకుని దింపుడుకల్లెం ఆశతో ఎదురుచూసిన కాంగ్రీ పరిస్థితి ఎక్కడెసిన గొంగళ అక్కడెనన్నట్లున్నది. అనేక ప్లస్లు, మైనస్ ల తర్వాత ఆ '96 నాటి సంఖ్యే (142) మిగిలింది. ఈ "ఇందిరమ్మ కోడలి" రాకతో 113 సంవత్సరాల కాంగ్రెస్ ఆయుర్దాయం మరికొంత పెరిగింది. ఈమె కుటుంబసమేతంగా హెలీకాప్టర్ లో ఊరేగినా చివరికి అమేధితో సహా అనేక సీట్లలో కాంగ్రీయులు పరాజయం పాలైనారు.

యునైటెడ్ ఫ్రంట్ ఈ ఎన్నికల్లో పెద్ద దెబ్బలే తిన్నది. ముఖ్యంగా జనతాదళ్ బలమైన రాష్ట్రాలైన కర్ణాటక, బీహార్, ఒరిస్సాల్లో ఆ పార్టీ చీలిపోవటం, అనేక రాష్ట్రాల్లో దీని భాగస్వాముల మధ్యనే పాత్తులు కుదరకపోవటం వంటి అంశాలవల్ల ఇది



ప్రధానంగా ఉత్తరాది పార్టీగా పేరొందిన బి.జె.పి. ఈ ఎన్నికల్లో దక్షిణాన కూడా ఒక శక్తిగా ముందుకొచ్చింది. ఇతర అనేక అంశాలతోపాటు ఈ పెరుగుదల వెనుక ఒక పథకం ప్రకారం చేసిన దుర్మార్గ ప్రయత్నం ఉన్నది. కోయంబత్తూర్ పరిణామాలను పరిశీలిస్తే ఈ ఫాసిస్టు శక్తి నిజస్వరూపం అర్థం అవుతుంది.

అది 1998 ఏప్రిల్ 14. ఎల్.కె.అద్వానీ ప్రసంగించాల్సిన ఒక సభకు 100మీటర్ల దూరంలో షణ్ముగంగోడ్. సరిగ్గా సా. 3.50ని.లకు మొట్టమొదటి బాంబు పేలింది. ఆ తర్వాత మరికొన్ని చోట్ల ఇదేరీతిలో బాంబులు పేలాయి. 46మందిని బలిగొన్న ఈ బాంబు ప్రేలుళ్ళు తమిళనాడు చరిత్రలో అత్యంత ఘోరమైన ఘటన. 1997 నవంబర్-డిసెంబర్లో 18మంది ముస్లింల ఊచకోత జరిగిన 3నెలలకు పై ఘటన జరిగింది. ఈ ఊచకోతకు కారణం ఒక కానిస్టేబుల్ హత్య. ఆ హత్యకు మరో హత్య కారణం. ఎందుకు, ఏ విధంగా ఈ పరిణామాలు జరిగాయి?

శోభా క్లాత్ సెంటర్ యజమాని వంటి

## బి.జె.పి. పెరుగుదల

### రహస్యం

## కోయంబత్తూర్ మోడల్

కొందరు హిందు వ్యాపారస్తులు ముస్లిం వ్యాపారస్తుల పెరుగుదలను సహించలేని తనంతో 1980దశకం ప్రారంభం నుండి ఈ రెండు మతాల మధ్య ఘర్షణ ప్రారంభమైంది. ఆర్.ఎన్.ఎస్. కార్యకర్త రామగోపాలన్ నాయకత్వంలో ప్రారంభమైన హిందుమున్నాని సంస్థ హిందువుల షాపుల నుండి సరుకులు కొనుగోలు చేయమని హిందువులకు విజ్ఞప్తులు చేసింది.

1992 డిసెంబర్లో బాబ్రిమసీదును కూలదోసినందుకు ముస్లింలు నిరసన తెలిపారు. కోయంబత్తూర్లోని కొట్టమేడు ప్రాంతంలో (83శాతం ముస్లిం జనాభా

ప్రాంతం) డిసెంబర్ 8న నిష్కారణంగా ఒక మసీదుపై పోలీసులు కాల్పులు జరిపారు. దీనికి ప్రతిగా 1993 నవంబర్లో చెన్నైలోని ఆర్.ఎన్.ఎస్. కార్యాలయాన్ని బాంబు పేల్చి ధ్వంసం చేశాయి కొన్ని ముస్లిం సంస్థలు. వెంటనే కోయంబత్తూర్లో 'ఆల్ ఉమ్మా' నాయకుడు ఎన్.ఎ.బాషాను అరెస్టు చేశారు. పైన పేర్కొన్న కొట్టమేడుపై దాడిచేసి దాదాపు ముస్లిం యువకులందరినీ అరెస్టు చేసి చితకబాదారు పోలీసులు. అనేక ఇళ్ళు లూటీ చేసి ధ్వంసం చేశారు. ఆ ప్రాంతానికి అన్నివైపులా 3 చెక్పోస్టులు పెట్టి దాన్ని నగరం నుండి వేరుచేశారు. మరో నాలుగు పోలీసుస్టేషన్లు నెలకొల్పారు. తమనందరినీ నేరగాళ్ళుగా పరిగణిస్తున్నారని యువత ఆలోచించేలా చేసింది ఈ ఘటన.

క్రమంగా ఆల్ ఉమ్మాతోపాటు, తమిళనాడు ముస్లిం మున్నేట్ర కజగం (టి.ఎం.ఎం.కె.), జమైతుల్ అహ్లాల్ కురాన్ హాడిస్ వంటి సంస్థల పుట్టుకకు ఈ పరిస్థితి ఆజ్యం పోసింది.

1997 డిసెంబర్ 6ను నిరసన

స్థిరత్వాన్నివ్యర్థం చేసే భావం ఓటర్లలో కలుగలేదు. యు.ఎఫ్. భాగస్వాములు పాలిస్తున్న ఆంధ్ర, కర్ణాటక, తమిళనాడు వంటి అనేక రాష్ట్రాల్లో సంస్కరణల పేరుతో అవలంబించిన ప్రజావ్యతిరేక విధానాల ప్రభావం కూడా తక్కువేమి కాదు. జనతాదళ రెండంకెల సంఖ్యకు చేరలేకపోవటం, డి.ఎం.కె-టి.ఎం.సి. కూటమి సుమారు 30 సీట్లు తమిళనాడులో కోల్పోవటం, టి.డి.పి.కి నాలుగు సీట్లు తగ్గటం, ఎ.జి.పి. ఒక్కసీటు కూడా గెలవకపోవటంవంటి అంశాలపై ఆయా పార్టీలు సమీక్షించుకోవాలి.

మన రాష్ట్రంలో బి.జె.పి. మతోన్మాద ప్రమాదం ఈ ఎన్నికల్లో మరింత పెరిగింది. ప్రధానంగా కార్మిక, ఉద్యోగ వర్గాల్లో పెద్ద సెక్షన్ 'ఒకసారి ఛాన్సిచ్చి-చూద్దాం' సిద్ధాంతానికి లోనయ్యారు. రాష్ట్రంలోని 44 అర్థన్ నియోజకవర్గాల్లో 96 ఎన్నికల్లో ఒక్క చోట మెజారిటీ వచ్చిన బి.జె.పి.కి ఈసారి 11 చోట్ల మెజారిటీ వచ్చింది. ఆ ఎన్నికల్లో కాంగ్రీకి 31 చోట్ల

మెజారిటీ రాగా 98 ఎన్నికల్లో 22 చోట్ల వచ్చింది. నేరుగా కాంగ్రీకి తగ్గిన సీట్లు బి.జె.పి.కి కలిసాయి. ఇవన్నీ మధ్యతరగతి ఉద్యోగులు, అసంఘటిత కార్మికులు కేంద్రీకరించి ఉండే ప్రాంతాలు. రాష్ట్రంలో ప్రధాన పారిశ్రామిక కార్మికవర్గం పెద్దఎత్తున కేంద్రీకరించి ఉన్న ప్రాంతం హైదరాబాద్, రంగారెడ్డి, మెదక్, మహబూబ్ నగర్ జిల్లాల్లో బి.జె.పి.కి 31.2 శాతం ఓట్లు రాగా, మరో పెద్ద పారిశ్రామిక కేంద్రమైన విశాఖ, తూర్పుగోదావరి, విజయనగరం ప్రాంతంలో 26 శాతం ఓట్లు వచ్చాయి. కోల్ కత్తలో (కరీంనగర్, ఆదిలాబాద్, నిజామాబాద్) సుమారు 30% ఓట్లు వచ్చాయి.

ప్రజాతంత్ర కార్మికోద్యమం లోతుగా పరిశీలించవల్సిన పరిణామమిది. తెలుగుదేశం ప్రభుత్వ పై నేటికరణ విధానాలు, ఆర్.ఎన్.ఎస్. ఆర్.ఎఫ్.సి. వంటి ఫ్యాక్షరీల మూసేతలు, కార్మిక విధానాల యెడల మొత్తంగా రాష్ట్ర ప్రభుత్వం ప్రత్యేకంగా కార్మిక శాఖ అవలంబించిన వైఖరి, అసంఘటిత కార్మికుల కనీస వేతనాల నమన్య వేమదలైనవి ఈ

పరిణామానికి ప్రధాన కారణంగా కనపడుతున్నది.

దేశవ్యాపితంగా అనేక రాష్ట్రాల్లో వివిధ పార్టీల పాలనపై ఈ ఎన్నికల్లో ఆయా రాష్ట్రాల ప్రజలు తమ ఆగ్రహాన్ని బ్యాలెట్ ద్వారా వెలిబుచ్చారు. నేడు పేర్కొన్న, విశ్లేషకులు 'ఇన్ కంబెన్సి ఫ్యాక్టర్'గా పిలుస్తున్న ఈ పరిణామం వామపక్ష పాలిత బెంగాల్, కేరళ, త్రిపురల్లో కనపడదు. బెంగాల్, కేరళల్లో సి.పి.ఐ.(ఎం) అదనంగా మరో సీటు గెలుచుకోగా, త్రిపుర అసెంబ్లీ ఎన్నికల్లో మరల మూడింట రెండు వంతుల మెజారిటీ వామపక్షాలకు దక్కింది.

ఆరకంగా వామపక్షాలు ప్రజలకు స్థిరమైన పాలన అందించ గలుగు తున్నాయని తేలుతుంది. అందుకే ఈ పరిస్థితుల్లో రాష్ట్ర కార్మికవర్గం ప్రత్యామ్నాయ విధానాలకై పోరాడాలి. దానితోనే సంఘటి చెందక మనదేశానికి, రాష్ట్రానికి కూడా పెరుగుతున్న ఫాసిస్టు ప్రమాదాన్ని గురించి కార్మికవర్గాన్ని నిరంతరం చైతన్యవంతుల్ని చేయాలి. దీన్నొక మహా ఉద్యమంలా సాగించటమే నేటి పరిస్థితుల్లో కార్మికవర్గ కర్తవ్యం.

★



దినంగా జరపమని టి.ఎం.ఎం.కె. రాష్ట్ర ముస్లింలందరికీ సెప్టెంబర్ నుండి పిలుపునిస్తున్నది. ఆ రోజును విజయోత్సవ దినంగా జరపమని హిందుమున్నాని పిలుపునిచ్చింది. ఈ రెండు సంస్థలు కరపత్రాలు, పోస్టర్ల యుద్ధం చేసుకున్నాయి. రాష్ట్ర ప్రభుత్వం ఈదశలో గుడ్లప్పగించి చూడటం మినహా ఎట్టి చర్యలు చేపట్టలేదు. పెద్ద ఉపద్రవం జరగబోతుందన్న స్పృహ

“బి.జె.పి. కొత్తగా ప్రారంభించిన ఇంటర్నెట్ వెబ్సైట్లో మత ఉద్దేశాలు రెచ్చగొట్టే ప్రయత్నాలు సాగుతున్నాయి. కోయంబత్తూర్ ఘటనలు పేర్కొని ఒక హిందువు హత్య ధ్వేతే 100మంది ముస్లింలను చంపాలని పేర్కొన్నారు. ఇతర పార్టీల వారిని లం.... కొడుకులని, విదేశీ లం.... అని పచ్చిగా దూషిస్తున్నారు. విదేశాల్లో కొందరు పోకిరీలు మాత్రం చేసే ఇటువంటి ప్రచారాన్ని ఒక బాధ్యతగల రాజకీయ పార్టీ చేయటం గర్వనీయం”  
- రాష్ట్రపతికి మేధావుల పిటిషన్.

డి.ఎం.కె.-టి.ఎం.సి. ప్రభుత్వానికిగాని, అధికార యంత్రాంగానికి గాని లేకపోవటం శోచనీయం.

ఘటనల క్రమం

నవంబర్ 29న ఇద్దరు ముస్లిం యువకుల్ని ట్రాఫిక్ ఎస్.ఐ. లైసెన్స్ లేదనే పేరుమీద కస్టడిలోకి తీసుకున్నాడు. వారిని విడిపించటానికి వెళ్ళిన ఆల్ ఉమ్మా కార్యదర్శి అన్సారిపై కూడా చేయిచేసుకోడమేకాక సదరు ఎస్.ఐ. ముస్లింలంతా పాకిస్తాన్ ఏజెంట్లని, అందర్నీ కట్టగట్టి పాకిస్తాన్కి పంపిస్తానంటూ బూతులు తిట్టాడు.

“సాధారణ ఓటర్లు నిరక్షరాస్యులుగా, అమాయకత్వంతో ఉన్నంతవరకు వారు స్వార్థపరులైన అభ్యర్థుల ఎరలకు బలొతుంటారు. అటువంటి ఓటర్లచే ఎన్నుకోబడ్డ ప్రజాప్రతినిధులెవరు సరైన వారు కాదు” అంటారు గోల్కర్. ఆయన బహుశా ఒక విషయాన్ని చెప్పటానికి సిగ్గుపడ్డట్లున్నారు. ఎన్నికైన ఏ ప్రభుత్వమైనా పనికిమాలినదేనని ఆయన భావన.

“ప్రస్తుత పెడరల్ రాజ్యాంగం స్థానే కేంద్రీకృతమైన, ఎట్టి జవాబుదారీలేని యూనిటరీ రాజ్యాంగం రావాలి. ప్రస్తుత రాష్ట్రాలు స్వయంపాలిత ప్రాంతాలన్నింటిని భారతదేశమనే ఒకే ‘రాష్ట్రం’లో కలిపేశెయ్యాలి” “గ్రామ పంచాయితీలకు ఏకగ్రీవ ఎన్నికలు మాత్రమే జరగాలి. లేదా అసలు ఎన్నికలే ఉండరాదు. ఆ విధంగా చట్టాలను సవరించాలి. పై మార్పులకు రాజ్యాంగాన్ని సవరించాలి” (పాంచజన్యంలో గోల్కర్)

ప్రస్తుతం బి.జె.పి. రాజ్యాంగాన్ని సమీక్ష చేస్తానంటున్నది ఇటువంటి మార్పులు చేయడానికేనా?

ఎకనామిక్ టైమ్స్, 27.2.98

ఈలోగా ఈ వార్తతో కొట్టుమేడు మైనారిటీలు ఆందోళనకు సిద్ధమయ్యారు. రాత్రి 11గంటలకు పోలీసు కమిషనర్ పోలీసు బలగాలతో అక్కడికి చేరుకున్నారు. చర్చల అనంతరం పోలీసులు వెనక్కిపోతూ రోడ్డు వ్రక్కనే అనేక ముస్లిం షాపులను తగులపెట్టారు.

దీనికి ఒక ప్రధాన కారణం ఉంది. ఈ ప్రాంతంలో రోడ్లప్రక్కన ముస్లింలవి 1500 షాపులు వున్నాయి. పోలీసులు ప్రతి షాపు నుండి రోజుకి 25నుండి 50 రూ॥లు మామూళ్ళు వసూలు చేసేవారు. తమిళనాడు ముస్లిం మున్నేట్ర కజగం అనే సంస్థ ఈ మామూళ్ళకు వ్యతిరేకంగా పోరాడి విజయం సాధించింది. పోలీసులకి రోజుకి సుమారు రు.75000ల ఆదాయం లేకుండా పోయింది. ఇక్కడ మరో ముఖ్య విషయమేమంటే కోయంబత్తూర్ పోలీసుల్లో కేవలం ఒక శాతం మాత్రమే ముస్లింలు. వెరసి ఈ సమస్యకూడా మతోన్మాదాన్ని పెంచింది. ఈ షాపుల విధ్వంసంపై హిందూ మక్కల్ కచ్చి అనే సంస్థ కార్యదర్శి ఒక పౌరహక్కుల సంస్థతో మాట్లాడుతూ ఆ షాపులను తగులపెట్టింది హిందువులన్నాడు.

కానిస్టేబుల్ సెల్వరాజ్ హత్యకు నిరసనగా మొత్తం పోలీసులు నవంబర్ 30న తేదీన ధర్నా, రాస్తారోకోలు నిర్వహించారు. అదే సమయంలో ముస్లిం యువకులు షాపుల దహనాన్ని నిరశిస్తూ ధర్నా నిర్వహించారు. పోలీసులు నిర్వహించిన ధర్నాలో హిందుమున్నాని నాయకులు, కార్యకర్తలు పెద్దసంఖ్యలో పాల్గొన్నారు. ఇరువైపుల హింసాకాండ చెలరేగింది.

అనేకమంది ముస్లిం వ్రజలపై పోలీసులు విరుచుకుపడ్డారు. తొడలపై నుండి

“మార్చి 5న బరూడాలో పెంతెకోస్తల్ చర్చ్ 40జల ప్రార్థనా సమావేశాలను ప్రారంభించవల్సి ఉండింది. క్రైస్తవ భక్తులంతా సమావేశమైనారు. కాని ఇంతలో “నందేమాతరమ్”, “భారత్ మాతాకి జై”, “జైశ్రీరాం”, “హిందువునని గర్వించు” నినాదాలు ఇస్కూభిజరంగ్ దర్, ఎ.బి.వి.పి. గ్రాండాలు అక్కడున్న ఒక మారుతీకారును తగులబెట్టారు. హోజేన్ దీపాలమధ్వంసంచేశారు. మరికొందరికి బడితపూజ చేశారు. ఏను ప్రార్థనల కార్యక్రమాన్ని నిర్వాహకులు నిలిపేసుకోవాల్సి వచ్చింది. ఇది గుజరాత్ లో బి.జె.పి. పాలన ఏర్పడిన పందర్బంగా జరిగింది.”

-హిందుస్థాన్ టైమ్స్, మార్చి 6.

తలవరకు బుల్లెట్ గాయాల్లో చాలామందికి తాను నైద్యం చేసినట్లు ఒక డాక్టర్ తెలియచేస్తున్నారు. మరోవ్రక్క మధ్యతరగతి పేద ముస్లింల ఇళ్ళపై అయ్యప్ప బట్టలు ధరించిన మతోన్మాదులు తీవ్రంగా దాడి చేశారు. పేద హరిజనులను కొందర్ని ఆ ఇళ్ళ దోపిడీకి వినియోగించారు. ఈ మారణకాండకు జవాబు అన్నట్లు పిబ్రవరి బాంబుప్రేలుళ్ళు జరిగి 46మంది అమాయకప్రజల్ని బలిగొన్నారు.

ఒక క్రమపద్ధతిలో పోలీసులను, ఇతర అధికార యంత్రాంగాన్ని కూడా మతోన్మాదం ఆవహించేలా చేయటం ఇక్కడి ప్రధానాంశం. ఇదే 92-93లో ముంబాయిలో జరిగింది. ఇదే మీరల్లోనూ జరిగింది.

ముస్లింలు పెద్దసంఖ్యలో దాడికి వస్తున్నారని ముందుగా పుకార్లు లేపటం, రక్షణ దళాల్ని ఏర్పరచటం, రోడ్లు ఆ తర్వాత దాన్లోకి జొరపడటం, ముందుగా వారే దాడికి పాల్పడటం ఇది కోయంబత్తూర్లో అవలంబించిన ఒక పద్ధతి. దీన్నే దేశంలో అనేక చోట్ల అమలు చేశారు.

ఇటువంటి అనేక పద్ధతుల ద్వారా దళాబ్దాల.... కాదు కాదు శతాబ్దాల హిందు ముస్లిం ఐక్యతను విచ్ఛిన్నం చేస్తున్నారు. హిందూ, ముస్లిం మతోన్మాదాలు క్రమంగా పెరుగుతూ ఇరువైపుల మతోన్మాద భావాలను ఎగదోస్తున్నాయి. ఈ విషయంలో కార్మికోద్యమం నదా అవ్రమత్తంగా ఉండవల్సియున్నది.



# లేబర్ బ్యూరో చేస్తున్న ఏకపక్ష కుటుంబ నిర్ణేని ఆపండి

కేంద్ర ట్రేడ్ యూనియన్లను ఏ మాత్రం సంప్రదించకుండా, 1996ని ప్రాతిపదిక సంవత్సరంగా తీసుకుంటూ సరికొత్త వినియోగ ధరల సూచీ సంఖ్యల శ్రేణులను ప్రవేశపెట్టాలని కార్మిక మంత్రిత్వ శాఖ ఏకపక్షంగా తీసుకున్న నిర్ణయం దేశంలోని కార్మిక వర్గంలో ఆగ్రహాన్ని రేకెత్తిస్తోంది.

కొత్త సీరీస్ని ప్రవేశపెట్టేటప్పుడు దేశంలోని ట్రేడ్ యూనియన్లను తప్పనిసరిగా సంప్రదించాలని ప్రభుత్వానికి ఐ.ఎల్.ఓ. స్పష్టంగా చెబుతూ వస్తోంది. అయినప్పటికీ ఈ ఆదేశ సూత్రాన్ని భారత ప్రభుత్వం సరైన స్ఫూర్తితో పాటించడం లేదు.

దేశంలోని కేంద్ర ట్రేడ్ యూనియన్లు డిమాండ్ చేసినప్పటికీ వినియోగ ధరల సూచీ కొత్త సీరీస్ని ప్రవేశ పెట్టడంలో ఉన్న సమస్యలను చర్చించే నిమిత్తం భారత ప్రభుత్వం ఎటువంటి కేంద్ర ట్రేడ్ యూనియన్ల సమావేశాన్ని ఏర్పాటు చేయలేదు. మరో ఆశ్చర్యం కలిగించే విషయం ఏమిటంటే లేబర్ బ్యూరో అధికారులు ముందుగా జాతీయ స్థాయిలో కేంద్ర ట్రేడ్ యూనియన్లను సంప్రదించాల్సింది పోయి, కేంద్ర ట్రేడ్ యూనియన్ల రాష్ట్ర కమిటీలను వివిధ అంశాలపై సంప్రదిస్తున్నారు.

ఫామిలీ బడ్జెట్ సర్వే సేకరణకు ఉద్దేశించిన ప్రాతిపదిక సంవత్సరం సాధారణ సంవత్సరమై వుండాలి అన్న అంశాన్ని ప్రభుత్వం పరిగణనలోకి తీసుకోలేదు. కేంద్ర ట్రేడ్ యూనియన్లతో ముందుగా సంప్రదించకుండానే ఫామిలీ బడ్జెట్ సర్వే నిర్వహించవలసిన కొత్త కేంద్రాలను ఎన్నిక చేశారు. ఫామిలీ బడ్జెట్ పరిశీలనల సంకలనానికి ఏ పద్ధతులను అనుసరించాలి అనే అంశాన్ని ఈ విషయంలో రాథ్ కమిటీ (కన్సూమర్ ప్రైస్ రివ్యూ కమిటీ) చేసిన సిఫారసులను భారత ప్రభుత్వం ఏ మాత్రం పట్టించుకోలేదు.

**ఐ.ఎల్.ఓ. ప్రమాణాలను పరిహసించారు**

అంతర్జాతీయ కార్మిక సంస్థ గణాంకవేత్తల సదస్సు నిర్ణయించిన శాస్త్రీయ ప్రమాణాలను ఏ మాత్రం పాటించకుండా, వ్రన్తత 1982 సీరీస్నే ప్రభుత్వం కొనసాగించడాన్ని ట్రేడ్ యూనియన్లు పదే

పదే ఆక్షేపిస్తూ వచ్చాయి. పలు వస్తువులకు అసంబద్ధ ప్రత్యామ్నాయాలు తీసుకుని వాటి ధరలను సేకరించటం ఏకపక్షంగా జరిగినందువల్ల ధరల సూచీపై అది ప్రతికూల ప్రభావాన్ని కలిగించింది. దాని ఫలితంగా ఆ యంత్రాంగం సూచించే ధరలు నెలలో వాస్తవ ధరల పెరుగుదలను చూపించడం లేదు. ఈ విషయంలో వినియోగ ధరల సూచీ మోనోగ్రాఫ్ సూచించిన ముందు జాగ్రత్తలను సవ్యంగా పాటించడం లేదు. ధరల సేకరణలో తక్కువ స్థాయి లేదా నాసిరకం ఉత్పత్తులను పరిగణనలోకి తీసుకోవడం వల్ల ధరల సేకరణ యంత్రాంగంపై కార్మికులు తమ విశ్వాసాన్ని కోల్పోతున్నారు.

ప్రభుత్వం 1978 నుండి ధరల సూచీ సంకలన విధానాన్ని త్రైపాక్షిక కమిటీ ద్వారా సమీక్ష జరిపించలేదు. దాని ఫలితంగా ధరల వివరాలు ఆధారపడదగినవిగా ఉండకపోవడమే గాక, తక్కువ సూచీ వల్ల కార్మికులు నష్టపోతూ వున్నారు.

మార్కెట్లకు సంబంధించిన సమాచారం, ఫామిలీ బడ్జెట్ పరిశీలనలో కలవవలసిన వస్తువులు వెుదలైనవి సేకరించడానికి లేబర్ బ్యూరో చేపట్టిన ఏకపక్ష చర్యలు వినియోగ ధరల సూచీ సంకలనంలో అన్ని శాస్త్రీయ ప్రమాణాలను కాలరాసి, ఫ్యామిలీ బడ్జెట్ పరిశీలనలు బ్యూరోక్రటిక్ పద్ధతుల్లో నిర్వహించేలా ఏకపక్ష నిర్ణయాలు తీసుకోడానికి దారి తీశాయి.

దేశవ్యాప్తంగా ఉన్న కార్మికులు ధరల సూచీ మార్కెట్లోని వాస్తవ ధరల పెరుగుదలను ప్రతిబింబించటం లేదని గాఢంగా నమ్ముతున్నారు. మరో వంక ఇండెక్స్ కలెక్షన్ అధికారులు ఇచ్చిన కొన్ని ఏకపక్ష సూచనలు కూడా తప్పుల తడక సమాచారం పొందడానికి కారణమయ్యాయి. అనేక సందర్భాలలో ట్రేడ్ యూనియన్లు దీనిని తీవ్రంగా వ్యతిరేకించాయి.

**ట్రేడ్ యూనియన్ల డిమాండ్**

రెండు నెలల క్రితం ఐదు కేంద్ర ట్రేడ్ యూనియన్ సంస్థలూ తమతో సమావేశాన్ని ఏర్పాటు చేయవలసిందిగా ఒక ఉమ్మడి లేఖ ద్వారా ప్రభుత్వాన్ని కోరాయి. కొత్త ఫామిలీ బడ్జెట్ పరిశీలనలను సంకలన పరిచే సరైన

విధానాన్ని చర్చించడానికి, అలాగే 1982 సీరీస్ని సరి చేయడానికి ఈ సమావేశం ఏర్పాటు చేయవలసిందిగా కేంద్ర ట్రేడ్ యూనియన్లు ప్రభుత్వాన్ని డిమాండ్ చేశాయి. అయినా ప్రభుత్వం ఈ అభ్యర్థనను పెడచెవిని పెట్టింది.

1982 మరియు 1960 సీరీస్లను సందాన పరిచే వినియమ కారకం (కన్వర్షన్ ఫ్యాక్టర్) 1982 సీరీస్లోని లోపాలను స్పష్టంగా తెలియజేస్తుంది. ఈ వినియమ కారకాన్ని భారత ప్రభుత్వం మార్చవలసి వుంది అన్న వాస్తవం అందరికీ తెలిసిందే. 1982 సీరీస్ను గమక పూర్తిగా సరిచేయనట్లయితే వినియమ కారకం లోపభూయిష్టంగా వుండి కార్మికులు భారీగా నష్టపోవలసి వస్తుంది.

అందువల్ల, ఫామిలీ బడ్జెట్ సర్వేలకై ధరలను ఎక్కడి నుంచి సేకరించాలో ఆ మార్కెట్లను సూచించాలని కేంద్ర ట్రేడ్ యూనియన్ల రాష్ట్ర కమిటీలను సంప్రదించే ముందు, కేంద్ర ట్రేడ్ యూనియన్ సంస్థలతో వెంటనే ఒక సమావేశాన్ని ఏర్పాటు చేయవలసిందిగా భారత ప్రభుత్వాన్ని సి.ఐ.టి.యు. డిమాండ్ చేస్తోంది. ఎటువంటి జాప్యం చేయకుండా వెంటనే ఈ సమావేశాన్ని ఏర్పాటు చేయకపోతే ధరల సూచీపై కార్మికులు పూర్తిగా విశ్వాసాన్ని కోల్పోతారు. 1970 సీరీస్పై ట్రేడ్ యూనియన్లకు నమ్మకం లేకపోవడం వల్ల ప్రభుత్వం దానిని ప్రవేశపెట్టలేకపోయింది. దాని కోసం మరోసారి కొత్తగా సర్వేలు నిర్వహించవలసి వచ్చింది. ఇటువంటి పరిస్థితి మళ్ళీ తలెత్తకుండా వుండాలంటే సి.ఐ.టి.యు. మరియు ఇతర ట్రేడ్ యూనియన్లు సూచిస్తున్నట్లుగా వారితో సమావేశాన్ని నిర్వహించడానికి ప్రభుత్వం వెంటనే తగిన చర్యలు చేపట్టాలి.

వినియోగ ధరల సూచీ సంకలనంలో వున్న లోపాలకు వ్యతిరేకంగా దేశవ్యాప్తంగా ఒక శక్తివంతమైన ప్రచారోద్యమాన్ని నిర్వహించడానికి అన్ని కేంద్ర ట్రేడ్ యూనియన్లు ఒకే వేదికపైకి రావాలని సి.ఐ.టి.యు. కోరుతోంది. అలా చేయడం ద్వారా దోషపూరితమైన ధరల సేకరణ పద్ధతిని కేంద్ర ప్రభుత్వం సరిదిద్దడానికి, ధరల సూచీ యంత్రాంగంపై కార్మికులలో తిరిగి విశ్వాసం నెలకొల్పడానికి వీలవుతుందని సి.ఐ.టి.యు. భావిస్తోంది.

★



**రాష్ట్రవ్యాపితంగా కార్మికవర్గాన్ని  
వేధిస్తున్న 7 తక్షణ సమస్యలపై**

## ఏప్రిల్ 16న కలక్టరేట్ల పికెటింగులు

గత 2 సం॥లుగా తెలుగుదేశం ప్రభుత్వం అన్నిరంగాల్లోను ప్రైవేటీకరణకు పూనుకుంటున్నది. అత్యంత కీలకమైన ఎ.పి.ఎన్.ఇ.బి.ని ముక్కలు చేసి ప్రైవేటువారికి కట్టబెట్టే ప్రయత్నం ముమ్మరంగా సాగుతున్నది. అందుకు సంబంధించిన డ్రాఫ్ట్ బిల్లు కూడా సిద్ధమైంది. సింగరేణి బొగ్గుగనుల ప్రైవేటీకరణకు కూడా ప్రయత్నాలు సాగుతున్నాయి. ప్రభుత్వరంగంలోని ఆల్విన్, ఆర్.ఎఫ్.సి., ఫిషరీస్ కార్పొరేషన్, ఆగ్రోస్ కెమికల్స్ డివిజన్ మున్నగు సంస్థలను మూసివేస్తూ జి.ఓ. విడుదల చేశారు. 1482 మంది ఆల్విన్ రిడిస్ట్రాయిడ్ ఉద్యోగుల తొలగింపు చెల్లదని హైకోర్టు తీర్పు చెప్పినా ప్రభుత్వం మొండిగా వ్యవహరిస్తున్నది. ప్రస్తుతానికి ఆపామని చెప్తున్న పి.డబ్ల్యు.డి. వర్క్ షాపుల మూసివేత ప్రమాదం పూర్తిగా తొలగిపోయినట్లు భావించరాదు. గ్రంథాలయాలను స్వచ్ఛంద సంస్థలకు అప్పగించాలి మొదలయిన నిర్ణయాలు నిరాశాటంగా సాగిపోతున్నాయి.

ఏవిధ ప్రభుత్వ శాఖల్లో ఎన్.ఎం.ఆర్.లు, కన్సాలిడేటెడ్ వేతనాలపై

చేసేవారు, క్యాజువల్స్, కాంట్రాక్టు కార్మికులు మొదలయిన అనేక పేర్లతో పిలువబడే సుమారు లక్షా 60వేల మంది తాత్కాలిక కార్మికులు శాశ్వతవనుల్లో పాల్గొంటున్నారు. ప్రైవేటు పరిశ్రమలు ఇక సరేసరి. సంవత్సరాల తరబడి చేసినా కనీసం అపాయింట్మెంట్ లేటర్లు కూడా లేకుండా చాకిరి చేయించుకుంటున్నారు.

రాష్ట్రంలోని అనేక రకాల పరిశ్రమలను ఇంకా షెడ్యూల్డ్ లిస్ట్ లోకి చేర్చవల్సియున్నది. ఆ చేర్చిన వాటిలో కూడా సుమారు 45 పరిశ్రమలకు మాత్రమే వర్తించేలా వి.డి.ఎ. ప్రకటించబడింది. 1995లో వెలువడ్డ జి.ఓ.16 వల్ల 5 సంవత్సరాలకు ఒకసారి కనీసవేతనాల రివిజన్ జరగాలి. ఈ జి.ఓ.ను రద్దుచేస్తానని 1996 మార్చి 12న సి.ఐ.టి.యు. బహిరంగసభలో ముఖ్యమంత్రి చేసిన వాగ్దానం నీటిమీద రాతగానే మిగిలిపోయింది. రాష్ట్రంలో వేలాదిగా ఉండే కాంట్రాక్టు కార్మికులకు కూడా విడిఎ వర్తింపజేయాలి. కార్మిక శాఖ యజమానుల శాఖగా మారిపోయిన స్థితి చూస్తున్నాం. వివిధస్థాయిల్లో కన్సొలిడేషన్ల సందర్భంలోను, కనీసవేతనాలు, బోనస్ వంటి వాటిని అమలు జరిపించటంలోను ఈ శాఖ

పూర్తిగా యజమానుల కొమ్ము కాస్తున్నది.

కార్మికవివాదాల్లో పోలీసుల జోక్యం విపరీతంగా పెరిగింది. కనీస ప్రజాతంత్ర హక్కులను సైతం నిరాకరిస్తున్నారు.

ఫ్యాక్టరీల మూసివేతలు, లాకౌట్లు, రిట్రెయిన్మెంట్లు రాష్ట్రంలో యధేచ్ఛగా సాగిపోతున్నాయి. కార్మికుల్ని లొంగదీసుకునేదానికి మేనేజిమెంట్లు వీటిని ఒక సాధనంగా వినియోగిస్తున్నాయి.

రాష్ట్ర ప్రభుత్వం ప్రొఫెషనల్ టాక్స్ లో పెంపుదల చేసింది. ఇది కార్మిక, ఉద్యోగవర్గాలపై పెద్దభారాన్ని మోపుతుంది. కిలోబియ్యం ధరను రు.2ల నుండి రు.3.50లకు పెంచటం కూడా వేలాది అసంఘటిత కార్మికులకు భారమవుతున్నది.

ఈ 7 సమస్యలూ ప్రపంచబ్యాంకు ఆదేశిత విధానాల ఫలితమే. వీటిపై అన్ని తరగతుల కార్మికులు, ఉద్యోగులు సమైక్యంగా పోరాడితే తప్ప, ఈ దాడిని త్రిప్పికొట్టలేం. కాబట్టి వేలాదిగా పాల్గొని ఏప్రిల్ 16 కలెక్టరేట్ల పికెటింగును జయప్రదం చేయాల్సిందిగా సి.ఐ.టి.యు. రాష్ట్ర కమిటీ విజ్ఞప్తి చేస్తున్నది.

## పారిశ్రామిక వినిమయ భరల సూచీ

(1982-100 పాయింట్లు పునాదిపై)

	అక్టోబర్	నవంబర్	డిసెంబర్	జనవరి	ఫిబ్రవరి	రాష్ట్ర సరిస్	అక్టోబర్	నవంబర్	డిసెంబర్	జనవరి	ఫిబ్రవరి
ఆలిండియా	365	366	372	384	493	విజయనగరం	316	318	325	331	-
హైదరాబాద్	336	338	344	357	5.23	రాజమండ్రి	349	352	360	365	2.55
గుంటూరు	361	361	366	374	5.60	విజయవాడ	355	359	368	372	-
గూడూరు	366	368	378	394	4.33	ఆదోని	363	366	373	376	2.33
విశాఖపట్టణం	353	350	358	365	2.48	ఎన్.ఎస్.బి.	357	359	366	371	2.52
వరంగల్	345	359	377	382	2.36	ఎం.జి.పి.	361	363	372	377	2.49
కొత్తగూడెం	374	376	387	391	3.25						



# బాసుమతి బియ్యంపై మన హక్కులను కాపాడుకోవాలి

నిన్న పసుపు, వేప, తులసి. నేడు బాసుమతి బియ్యం! ఒకటేమిటి..... తరతరాలుగా భారతీయుల జీవితము, సంస్కృతితో పెనవేసుకుపోయిన పలురకాల పంటలు, మొక్కలపై మన న్యాయసమ్మతమైన హక్కులను అమెరికా వంటి సంపన్నదేశాలు గుటకాయస్వాహా చేస్తున్నాయి. అందుకు పేటెంట్ చట్టాలను సాధనాలుగా వినియోగించుకుంటున్నారు. 'బాసుమతి బియ్యం'పై పేటెంటు హక్కులను ఒక అమెరికన్ కంపెనీకి కట్టబెట్టారన్న వార్తదేశంలో పెద్ద ఆందోళనను రేకెత్తించింది. ఆ అంశంపూర్వపరాలను పరిశీలిద్దాం.

సువాసన భరితమై, సన్నగా నాజుకుగా పాడవుగా వుండే ప్రత్యేకరకం బియ్యం బాసుమతి. మనదేశపు ఖ్యాతిని ఇనుమడింపజేసిన పురాతనమైన సంప్రదాయక పంట ఇది. ప్రపంచంలోనే, అత్యంత నాణ్యమైన బియ్యం బాసుమతి. ప్రధానంగా మనదేశంలోని వుత్తరప్రదేశ్, పంజాబు, హర్యానాలలోనూ, పాకిస్తాన్ లోనూ పండుతున్నది. ఈ ప్రాంతపు విలక్షణమైన వివిధరకాల సమ్మేళనలతో కూడిన వాతావరణము, భూమి, నీరు, విత్తే విధానముల మూలంగా బాసుమతి బియ్యానికి పలు విశిష్ట లక్షణాలను సమకూర్చి ప్రపంచ ఖ్యాతిని తెచ్చి పెట్టాయి. అందువల్లనే యూరోపియన్ యూనియన్, పశ్చిమ ఆసియా, అమెరికా వంటి దేశాలలో ఈ బియ్యానికి మంచి గిరాకీ వుంది. సంవత్సరానికి సుమారు రు.1200లకోట్ల విలువైన 47000 టన్నుల బాసుమతి బియ్యం విదేశాలకు ఎగుమతి అవుతున్నాయి. ఇంత డిమాండ్ కల్గి ఆకర్షణీయమైన మార్కెట్ గల ఈ బియ్యం మార్కెట్ పై అమెరికన్ బియ్యం కంపెనీల కన్ను పడింది. తృతీయ ప్రపంచదేశాలలోని ప్రకృతివనరులను కబళించటం పశ్చిమదేశాల సాంప్రదాయం. భారతరైతాంగపు మేధోసంపత్తి హక్కులను, వారి మార్కెట్లను కాపాడవలసిన బాధ్యత భారత ప్రభుత్వానిది.

రైస్ టెక్ పేరుగల అమెరికన్ కంపెనీ మన బాసుమతి బియ్యంపై పేటెంటు హక్కులు

సంపాదించింది. 1997 సెప్టెంబరులోనే ఈ కార్యక్రమం గుట్టు చప్పుడా కాకుండా జరిగిపోయింది. తాను క్రొత్తగా బాసుమతి లక్షణాలు కల్గిన బియ్యం రకాన్ని కనుగొన్నానని, ఈ రకాలు అమెరికాలోను, కరేబియన్ ద్వీపాలలోను పండిస్తున్నామని ఈ కంపెనీ తెల్పింది. తమ వరిరకం 'బాసుమతి' కంటే పంట దిగుబడిలోనూ, తెగుళ్ళను తట్టుకోవటంలోనూ విశిష్టంగా వుండే విధంగా రూపొందించినట్లు వారు చెబుతున్నారు. తాము రూపొందించిన మొక్కకు, ధాన్యానికి, పెంచేపద్ధతికి వర్తించే విధంగా అమెరికన్ పేటెంట్ కార్యాలయం ఈ కంపెనీకి పేటెంటు హక్కులను ఇచ్చింది. తమ బియ్యం పేరును 'టెక్స్ మతి' (బాసుమతి పేరును పోలివుండేలా)గా పెట్టారు. తమ బియ్యం ప్యాకెట్లపై తమ కంపెనీ పేరుతోపాటు 'బాసుమతి' అని కూడా ముద్ర వేసుకుంటున్నారు. తద్వారా మన బాసుమతి బియ్యానికి ప్రపంచమార్కెట్ లోవున్న పేరు ప్రఖ్యాతులను వినియోగించుకొని, మన మార్కెట్ ను వారు కొట్టేసే వీలు కలిగింది. కొట్టేయాలనే దుర్బుద్ధితో పై తతంగం జరిగింది.

## పరోక్ష కుట్ర

అయితే ఈ అంశం కేవలం భారతదేశానికి, బాసుమతి బియ్యానికి పరిమితం కాదు. ప్రపంచంలోనే భారత్, పాకిస్తాన్ వంటి వెనుకబడిన తృతీయప్రపంచ దేశాలన్నీ అమెరికా వంటి సంపన్న దేశాలకు బ్రతుకు, ఆధిపత్యానికి బలైపోతున్నాయనేది వాస్తవం. ప్రపంచ వాణిజ్య సంస్థ (W.T.O) చట్టాలకు సభ్యదేశాలన్నీ కట్టుబడిపోవాలన్న సూత్రాన్ని అడ్డం పెట్టుకొని సంపన్న దేశాలు పరోక్షంగా ఇలాంటి కుట్రలకు పాల్పడుతున్నారు.

మేధోసంపత్తి రక్షణ హక్కు (INTELLECTUAL PROPERTY RIGHTS)ల విభాగాన్ని అడ్డం పెట్టుకొని పేదదేశాల హక్కులను కాలరాస్తున్నారు. ఆ చట్టం అమలులో కూడా పేద, ధనిక దేశాల మధ్య

వివక్షతను చూపుతున్నారు. క్రింది అంశాలను పరిశీలిద్దాం.

ఒక నిర్దిష్ట ప్రాంతానికే పరిమితమైన, ప్రసిద్ధ ప్రత్యేక వుత్పత్తులకు 'భౌగోళిక సూచిక' (గాట్ ఒప్పందంలోని ఒక అంశం) రక్షణ కల్పిస్తుంది. ఉదాహరణకు ఫ్రాన్స్ దేశంలోని షాంపెన్ ప్రాంతంలో వండే ద్రాక్షతో తయారయే షాంపెన్ మద్యం ప్రఖ్యాతి గాంచింది. అదే సువాసన, అదే రుచి, అదే పద్ధతిలో వేరొక చోట అదే ద్రాక్షతో తయారయే వేరొక మద్యానికి 'షాంపెన్ మద్యం' అని పేరుపెట్టేందుకు అనుమతించరు. అలాగే బ్రిటన్ లో 'స్కాటిష్ విస్కీ'ని ప్రత్యేకంగా తయారుచేస్తారు. దీని ధర ఇతర విస్కీలకంటే 5 రెట్లు ఎక్కువగా వుంటుంది. ఇంతే నాణ్యతగల వేరొక విస్కీకి 'స్కాటిష్ విస్కీ' అని పేరు పెట్టేందుకు అనుమతించరు. 'భౌగోళిక సూచిక' అనే అంశం అందుకు వీలు కల్పిస్తుంది.

షాంపెన్, స్కాటిష్ విస్కీలకున్న ప్రత్యేకత మన బాసుమతి బియ్యానికి కూడా వున్నది. ప్రత్యేక రుచికలిగి, సువాసనలుగల బాసుమతి బియ్యం కేవలం భారత్ పాకిస్తాన్ లకు చెందినట్టిది. అక్కడే పండుతున్నది. గాట్ ఒప్పందంలోని పైన తెల్పిన 'భౌగోళిక సూచిక' ఆధారంగా బాసుమతి బియ్యం పండించి వ్యాపారం చేసుకొనే హక్కు భారత్, పాక్ లకే వుంది. 'బాసుమతి' పేరును పూర్తిగాకానీ, పాక్షికంగా గాని అమెరికన్ కంపెనీ వినియోగించరాదు. తమ బియ్యానికి 'టెక్స్ మతి' అని పేరు పెట్టడం, తమ బియ్యం పేకెట్లపై 'బాసుమతి' అని ముద్రించటం ద్వారా పై చట్టాలను అమెరికా మోరంగా వుల్లంఘిస్తున్నది.

## అమెరికన్ల కుంటి వాదనలు

బాసుమతి అన్నది జన్మనామమని, 'షాంపెన్' వంటి ప్రత్యేక పేరు (భౌగోళిక సూచిక) కాదని అమెరికా చేస్తున్న వాదన సరికాదు. షాంపెన్, స్కాటిష్ విస్కీలపేర్లు అమెరికా తనదేశంలో తయారయే విస్కీలకు పెట్టలేదు. అలా జరిగితే



ప్రాన్స్, బ్రిటన్లు అమెరికాకు వ్యతిరేకంగా కోర్టుకు వెళతాయి. అమెరికా జరిమానా చెల్లించవలసివస్తుంది. అందుకే సమానులైన సంపన్నదేశాలకు వర్తించే చట్టాలు, పేదదేశాల విషయంలో ఘోరంగా వుల్లంపించ బడుతున్నాయని స్పష్టమవుతోంది.

### ఈ దుస్థితికి కారణమేమిటి?

గత 7సంవత్సరాలుగా ప్రధానంగా ఇలాంటి సమస్యలు ముందుకు వస్తున్నాయి. గాట్ ఒప్పందం సందర్భంగా పి.వి.నరసింహారావు ప్రభుత్వం సంపన్న దేశాల ఒత్తిడికి లొంగి పోయింది. తన దేశ ప్రజల ప్రయోజనాలను ఫణంగా పెట్టింది. ప్రపంచీకరణ పేరున అవమానకరమైన షరతులకు తలొగ్గింది. దాని ఫలితాన్ని దేశప్రజలు అనుభవిస్తున్నారు. ఇంత కాలంగా ప్రజలకు తెలియకుండా రహస్యంగావున్న పలు అంశాలు ఇప్పుడిప్పుడే వెలుగులోకి వస్తున్నాయి.

### ఇప్పుడేం చేయాలి?

బానుమతి బియ్యం దిగుమతి చేసుకొనే సాదీ అదేబియా, బ్రిటన్దేశాలు మనహక్కును గుర్తిస్తన్నాయి. ఈ విషయంలో అమెరికా వారు వాదనలను వారు అంగీకరింబటంలేదు. గతంలో కూడా పసుపు విషయంలో అమెరికన్ పేటెంట్ కోర్టులో మనం కేసువేసి వారి పేటెంట్ను రద్దు చేయించగల్గాం. ఇప్పుడు కూడా కోర్టుకు అప్పీలు చేయాలి. టెక్స్ మతి పేటెంట్ హక్కును రద్దు చేయించాలి. ఇంకా మనదేశపు వుత్పత్తులు, ముఖ్యంగా డార్జిలింగు టీ, సిమ్లా ఆపిల్, ఆల్పిన్ సాం మామిడి, నాసిక్ వుల్లిపాయలు, ఇలాంటి వ్యవసాయపుత్పత్తులతో పాటు మందులు, వగైరాలకు మనం పేటెంట్లు సాధించాలి. రానున్న కాలంలో మరిన్ని ప్రమాదాలు రావచ్చు.

### ప్రభుత్వ ద్వంద్వ విధానాలు మారాలి!

మన రైతాంగాన్ని కాపాడేందుకు మన ప్రభుత్వ విధానాలలోనూ గుణాత్మక మార్పురావాలి. స్వదేశీనినాదాన్ని హోరిత్తిస్తున్న మన పాలకులు - స్వదేశీ రైతాంగం పండించే పంటలకు గిట్టుబాటు ధరలు రాకుండా అడ్డుకొంటున్న ఘటనలు కోకొల్లలు. ఉదాహరణకు - గోధుమ వినియోగదారుల ప్రయోజనాలు కాపాడాలన్న సాకుతో, అమెరికా,

కెనడా, ఆస్ట్రేలియా వంటి పరదేశాలనుండి పెద్దమొత్తంలో గోధుమల దిగుమతికి వెంపర్లాడుతున్నారు. తద్వారా దేశంలోని రైతులు తమ పంటకు గిట్టుబాటుధరలు కోల్పోతున్నారు. అదే సమయంలో విదేశాలలో చౌకగా లభించే పేద మధ్యతరగతి ప్రజలకు వుపయోగపడే నాణ్యమైన వినిమయ వస్తువులు దిగుమతి చేసుకోవడంపై శ్రద్ధలేదు. కేవలం కొద్దిమంది బడా పెట్టుబడిదారులకు అవసరమైన ఆధునిక యంత్రాలో, సాంకేతిక పరిజ్ఞానాన్నో చౌకగా దిగుమతి చేసిపెట్టుకోవడంపై అత్యంత శ్రద్ధాసక్తులు కనబరుస్తున్నారు. వివక్షతతో కూడిన ఈ విధానాలు సంపూర్ణంగా మారాలి.

### దృఢంగా ప్రతిఘటించాలి

అందుకే - ఈ సమస్య మనవరకే పరిమితం కాదు. అనేక తృతీయ ప్రపంచదేశాలు కూడా ఇలాంటి దాడులకు గురౌతున్నాయి. ఈ దేశాలు పలురకాల జీవవదార్థాలకు నిలయాలు. అయితే కొద్ది సంఖ్యలో వున్న సంపన్న దేశాలు ప్రపంచంలోని 99% జీవరాసులపై పేటెంట్ హక్కులు పొందాలని ప్రయత్నిస్తున్నాయి. తృతీయ ప్రపంచదేశాలను కలుపుకొని, విశ్వంలోని భౌతికమేధోపరమైన వనరులపై గుర్తాధిపత్యం సాధించాలన్న సంపన్న దేశాల కుట్రలను ప్రతిఘటించాలి. తృతీయ ప్రపంచదేశాలు అధికంగా వున్న ప్రపంచవాణిజ్య సంస్థ (W.T.O)ను అందుకు వేదికగా చేసుకోవాలి. దేశంలోని ప్రజలను విశ్వాసంలోకి తీసుకొని, జరుగుతున్న విషయాలను వారి ముందుంచి, సామ్రాజ్యవాదులకు వ్యతిరేకంగా ప్రజాభిప్రాయాన్ని కూడగట్టాలి. ఆ విధంగా మాత్రమే సమస్యకు శాశ్వత పరిష్కారం వీలవుతుంది.

చదవండి !

చదివించండి!!

కార్మికలోకం

సం॥న చందా రు.35.00

## నవదురా నాడు

అన్యాయుధాలతో

అన్నిదేశాలను

గడగడ లాడించు

అమెరికా వాడికి

అధికార మెక్కడిది

పరుల పంటలపైన?

అన్యాయమే కదా

ఎటు నుంచి చూసినా!

వేల యేండ్ల నుండి

భరతావని లోన

వేపచెట్లు, వాటి ఉత్పత్తులను వాడు

సాంప్రదాయము మనది

తిరుగులేనిది ఇది

బాస్కతి బియ్యము

పసుపు, జీలకర్ర

అవియునూ భాగాలే

మన జీవనాన

ఎన్నో యుగాలుగా

మనకున్న హక్కులను

హరియించి వేయుటకు

వాడెవడు మధ్యలో?

రైసుటిక్కని పేటెంట్ హక్కుని

పెట్రోలు చున్నాడు పేద దేశాలపై

అన్నిటిని దోచేటి పద్ధతులు కనిపెట్టి

నెత్తినెక్కి స్వారి చెయ్యబోతున్నాడు.

బడుగు దేశాలన్ని

ఒక్కటి నిలబడి

గర్జించు రోజులు

దగ్గరవుతున్నాయి

అమెరికా దోపిడీ

ఇకపైన సాగదని

తేల్చి చెప్పే రోజు

అదిగదిగో వస్తోంది!

- జి. వెంకటేశ్వర్లు

ఒంగోలు



భారతదేశంలోని కార్మికులలో అత్యధికులు అసంఘటిత లేదా అనియత రంగంలో పని చేస్తున్నారు. వీరు అతి తక్కువ వేతనాలు పొందడమే కాదు. కార్మిక చట్టాల నుండి సమర్థవంతమైన రక్షణను కూడా పొందలేక పోతున్నారు. అసంఘటిత రంగంలోని కార్మికులకు కనీసవేతనాల చట్టమే ప్రధానమైన కార్మిక చట్టం. కార్మికవర్గం చేసిన అనేక పోరాటాల ఫలితంగా ఈ చట్టం అమలులోనికి వచ్చింది. అయితే కనీసవేతనాల నిర్ధారణలో సరైన ప్రమాణమంటూ లేకపోవడంతో అసంఘటిత రంగంలోని అసంఖ్యాక శ్రామికులకు ఈ చట్టం వల్ల ఎటువంటి లాభం చేకూరడం లేదు.

### కనీస వేతనాల చట్టం, 1948

అనునూచిత ఉద్యోగాలకు (షెడ్యూల్డ్ ఎంప్లాయిమెంట్) కనీస వేతనాలు నిర్ధారించడానికి, వాటిని అమలు చేయడానికి ఈ చట్టం వీలు కల్పిస్తుంది. చట్టంలో వున్న నిబంధనల ప్రకారం ఒకసారి కనీస వేతనాలు నిర్ణయించడమంటూ జరిగితే, తన వద్ద పని చేసే ఉద్యోగులకు ఆ వేతనాలు ఇవ్వలేను అని యజమాని చెప్పడానికి ఎటువంటి అవకాశం వుండదు. అంటే వేతనం ఒకసారి ఈ చట్టం పరిధి కింద అధికారికంగా ప్రకటించబడితే నిర్ధారిత వేతనాన్ని యజమాని విధిగా చెల్లించవలసి వుంటుంది. షెడ్యూల్-1, షెడ్యూల్-1.ఎఫ్ లో ఉపాధికల్పనకు సంబంధించి కేంద్రప్రభుత్వం లేదా రాష్ట్రప్రభుత్వం కనీస వేతనాలను నిర్ణయించవచ్చు. టైం రేటు, పనిరేటు, హామీ ఇచ్చిన టైంరేటు మరియు ఓవర్ టైం రేటులపై కనీస వేతనాలు నిర్ధారించవచ్చు. ఇందులో మూల వేతనం మరియు జీవన వ్యయసూచికకు అనుసంధానమై వుండే కరువు భత్యం ఉండాలి. ఇది నగదు రూపేణా చెల్లించబడాలి.

వని గంటలు, విశ్రాంతి దినాలు, విశ్రాంతి దినాలకు చెల్లించవలసిన పారితోషికం, ఓవర్ టైం వేతన చెల్లింపులు, ఓవర్ టైం రేటుతో సమానంగా సెలవు దినాల్లో చేసే

## కనీస వేతనాల

## నిర్ధారణ అమలు

కా.శాంతిఘటక్

బెంగాల్ కార్మికశాఖ మంత్రి

వనికి చెల్లింపులను కూడా ప్రభుత్వం నిర్ధారించవచ్చు.

కనీస వేతనాల చట్టం ఇంకా (1) వేరు వేరు తరగతులకు చెందిన ఉద్యోగాలు, (2) ఒకే ఉపాధిలోని వేరువేరు శ్రమలతో కూడిన పనులు, (3) పెద్దలు, యువత మరియు పిల్లలు, (4) విభిన్న ప్రదేశాలు..... ఈ అంశాలను కూడా పరిగణనలోకి తీసుకొని వేరువేరు కనీస వేతనాలు నిర్ణయించడానికి వీలు కల్పిస్తుంది.

పశ్చిమ బెంగాల్ లోని ప్రభుత్వం వివిధ వ్యక్తులను, సంఘాలు, యూనియన్ల

ప్రాతినిధ్యాన్ని పరిగణనలోకి తీసుకొని, సలహా సంఘాన్ని (అడ్వైజరీ బోర్డు) సంప్రదించి వేతనాలను నిర్ధారించడం లేదా పునర్నిర్ణయించడం చేసి అధికారిక గెజెట్ ద్వారా తెలియ జేస్తుంది. అక్కడి సలహా సంఘం స్వభావ రీత్యా త్రైపాక్షికం. అందులో ప్రభుత్వం, ట్రేడ్ యూనియన్లు, యాజమాన్య సంఘాలు ప్రాతినిధ్యం వహిస్తున్నాయి.

### వేతన నిర్ణయ ప్రమాణం

1948 కనీస వేతనాల చట్టం కనీస వేతనాలను నిర్వచించడం లేదు. అంతేకాదు కనీస వేతనాల పరిమాణాన్ని ఏ సూత్రాల ఆధారంగా నిర్ధారించాలో కూడా అది తెలియచేయడం లేదు. వివిధ రాష్ట్రాలలో, వివిధ ఉద్యోగులకు అమలులో వున్న కనీస వేతనాలను పరిశీలిస్తే ఆయా రాష్ట్ర ప్రభుత్వాలు వేతన నిర్ధారణలో సార్వజనిక సూత్రమంటూ దేనినీ అనుసరించడంలేదని తెలుస్తోంది.

15వ ఇండియన్ లేబర్ కాన్ఫరెన్స్ మాత్రమే కనీస వేతనాల ముఖ్యాంశాలకు లాంఛనంగా పరిమాణ నిర్దేశం చేసే దిశలో ముందడుగు వేసింది. కనీస వేతనాలు నిర్ధారించడంలో పాటించవలసిన ప్రమాణాల విషయంలో 15వ లేబర్ కాన్ఫరెన్స్ ఒక తీర్మానం చేసింది. దాని ప్రకారం:-

కనీస వేతనాలు

'అవసరాల ఆధారంగా' వుండాలి. కార్మికుల కనీస సూచన అవసరాలను తీర్చగలిగేవిగా వుండాలి. దాని కోసం కనీస వేతనాల కమిటీ, వేతనాల బోర్డులు, న్యాయనిర్ణేతలు మున్నగు వారితో సహా కనీస వేతనాలు నిర్ణయించే అధికారులు కింది మార్గదర్శక సూత్రాలను పాటించవలసి వుంటుంది.

1. కనీస వేతనాలు గణన చేయడంలో ప్రామాణిక కార్మిక కుటుంబంలో ఒక సంపాదనా వరుణ్ణి మూడు వినియోగ యూనిట్లుగా తీసుకోవాలి.

2. డా॥ అక్రయిడ్ సిఫారసు చేసిన విధంగా, ఒక మోస్తరు సామర్థ్యంతో పని చేసే భారత వయోజనుడు తీసుకోవలసిన మొత్తం కేలరీలు (ఇది సుమారుగా రోజుకు 2700

### పేమెంట్ ఆఫ్ వేజ్స్ యాక్ట్

### పశ్చిమ బెంగాల్ సవరణలు

పశ్చిమ బెంగాల్ లోని వామపక్ష ఐక్య సంఘటన ప్రభుత్వం వేతన చెల్లింపుల చట్టం (పశ్చిమ బెంగాల్ అమెండ్మెంట్) 1993ని అమలులోకి తెచ్చింది. దేశాధ్యక్షుడి ఆమోదాన్ని 28 నవంబర్ 1997 నాటి కలకత్తా గెజెట్ ఎక్స్ట్రార్డినరీలో మొదటిసారి ప్రచురించారు.

ఇక్కడ గమనించవలసిన అంశం ఒకటైంది. అమెండ్మెంట్ చేయక ముందు ఒక వేతన కాల పరిమితిలో రు.1600/- వరకు సంపాదించే ఉద్యోగులు మాత్రమే చట్టం పరిధిలోకి వచ్చేవారు. అమెండ్మెంట్ చేసిన తర్వాత పేమెంట్ ఆఫ్ వేజ్స్ యాక్ట్ లో సెక్షన్ 1లోని సబ్ సెక్షన్ (6) క్రింద వున్న సీలింగ్ పరిమితి ఉపసంహరించబడింది. దీని మూలంగా పశ్చిమ బెంగాల్ లోని ప్యాక్టరీల్లో లేదా పారిశ్రామిక వ్యవస్థాపనల్లో పని చేసే ఏ ఉద్యోగి అయినా పేమెంట్ ఆఫ్ వేజ్స్ యాక్ట్ కింద వచ్చే సహాయాన్ని పొందవచ్చు.

అంతేకాదు. చట్టాన్ని అతిక్రమించే వారికి వేసే అపరాధ రుసుము కూడా రు. 200/- మరియు రు.1000/- నుండి రు.500/ మరియు రు.5000/- కు పెంచబడింది.



కేలరీలు వుంటుంది.) ఆధారంగా కనీస అవసరాలను లెక్కించాలి.

3. సంవత్సరానికి ఒక మనిషికి 18 గజాల వినియోగం ఆధారంగా బట్టల అవసరాలను అంచనా వేయాలి. నలుగురు సభ్యులున్న సాధారణ కార్మిక కుటుంబానికి సంవత్సరానికి 72 గజాల బట్ట అవసరమవుతుంది.

4. గృహ వసతికి సంబంధించి - ప్రభుత్వ పారిశ్రామిక హౌసింగ్ స్కీంలో ఒక ఇంటికి కేటాయించిన స్థలానికి సంబంధించిన అద్దెను కనీస వేతనాల నిర్ధారణలో పరిగణనలోకి తీసుకోవాలి.

5. ఇంధనం, లైటింగ్ మరియు ఇతర చిల్లర వస్తువుల వ్యయం మొత్తం కనీస వేతనంలో 20%గా వుండాలి.

సుప్రీంకోర్టు 1992లో ఇచ్చిన తీర్పు ప్రకారం పిల్లల విద్య, వైద్య అవసరాలు పండగలు, వేడుకలతో సహా వివిధ వినోద అవసరాలు, వృద్ధాప్యం, వివాహాలకు అదనంగా ఏర్పాటు వుండాలి. మొత్తం కనీస వేతనంలో ఇది 25% వుండాలి.

### పశ్చిమ బెంగాల్ లో

పశ్చిమ బెంగాల్ లో ఆహార వ్యయాన్ని కార్మికుని కుటుంబ బడ్జెట్ విచారణ ఆధారంగా నిర్ణయిస్తారు. వివిధ ఆహార పదార్థాలను సమ నిష్పత్తిలో పెంచడం ద్వారా, ఫ్యామిలీ బడ్జెట్ నుండి తీసుకున్న విలువ 2200 కేలరీలుగా స్థిరీకరించబడింది. ఆహార పదార్థాలపై పెట్టే వ్యయాన్ని నిర్ణయించేందుకు ప్రామాణిక ఆహారం (స్టాండర్డ్ ఫుడ్ బాస్కెట్) ఆధారంగా అప్పుడప్పుడు ప్రయత్నాలు జరుగుతున్నాయి. 1993 అక్టోబరు ధరలు మరియు డా||ఆక్స్ యుడ్ సూచించిన ఆహారం (ఇది 2200 కేలరీలకు తగ్గించబడింది.) ఆధారంగా నెలకు ఒక కుటుంబానికి అయ్యే ఆహారవ్యయం రు.1047.00 దీని ప్రకారం కనీస వేతనం రు.1476.00 అవుతుంది.

హైదరాబాద్ లోని నేషనల్ ఇన్స్టిట్యూట్ ఆఫ్ న్యూట్రిషన్ ప్రకారం మనిషి పోషణకు కావలసిన కనీస ఆహారం రోజుకి 2160 కేలరీలు. అయితే ఈ సంస్థ సూచిస్తున్న ఆహారంలో మాంసం, చేపలు వంటి జంతు సంబంధమైన ఆహారం లేదు. ఈ ప్రాంతంలోని అధిక సంఖ్యాకులు మాంసాహారులు కాబట్టి ఎన్.ఎన్.ఎస్. సూచించిన ఆహారం నమతుల ఆహారంగా పరిగణించడానికి వీలు లేదు. అక్టోబర్ 1993

## పశ్చిమ బెంగాల్ లో కనీస వేతనాలు

పరిశ్రమ పేరు వేతనం (రూపాయలలో)

చెప్పల తయారీ	58.81
పప్పు మిల్లు	60.96
బీడీ తయారీ	63.41
గంటల లోహం మరియు ఇత్తడి	58.88
రిప్రాక్టర్	56.12
సింకోనా ప్లాంటేషన్	57.40
తాళ తయారీ	60.46
ఆయిల్ మిల్	68.08
రోడ్ల నిర్మాణం/నిర్వహణ	50.56
రాళ్ళను పగలగొట్టడం/పిండి చేయడం	51.34
పబ్లిక్ మోటార్ ట్రాన్స్పోర్టు	71.92
తోలు తయారీ (పడునుపెట్టడం)	59.12
వ్యవసాయం	45.22
బోన్ మిల్	48.58
సినిమా	48.67
సిల్క్ ప్రింటింగ్	58.61
చాక్ మిల్	62.15

పరిశ్రమ పేరు వేతనం (రూపాయలలో)

టైలరింగ్	61.12
మందు మొక్కల ప్లాంటేషన్ (సింకోనా కాకుండా)	57.40
గాజు	60.50
పేపర్ బోర్డు తయారీ	53.96
చేనేత మగ్గం (10 లోపు కార్మికులది)	62.65
రబ్బరు, రబ్బరు ఉత్పత్తులు	61.23
సిరమిక్	60.65
క్లినికల్ నర్సింగ్ హోం	60.69
ప్లాస్టిక్	60.65
ఐరన్ ఫౌండ్రీ	61.34
సామిల్	61.77
డెకరేషన్ (అలంకరణ)	50.34
బేకరీ	59.21
టింబరింగ్ ఆపరేషన్ ఫారెస్ట్రీ	51.15
ఇటుక తయారీ	59.23
ఉప్పు తయారీ	56.62

ధరలను బట్టి ఎన్.ఐ.ఎన్. సూచించిన ఆహార వ్యయం నెలకు ఒక కుటుంబానికి రు.616.00. దీని ప్రకారం కనీస వేతనం రు. 901.00 అవుతుంది. ఈ ఆహారంలో చేపలు, మాంసం(42 గ్రాములు) కలిపి, కేలరీల విలువ 2200గా మార్చేందుకు పాలను తగ్గిస్తే అక్టోబర్ 1993 ధరల ప్రకారం ఒక కుటుంబానికి అయ్యే ఆహార వ్యయం రు.745.00 మరియు కనీస వేతనం రు.1074.00 అవుతుంది. నేషనల్ ఇన్స్టిట్యూట్ ఆఫ్ న్యూట్రిషన్, హైదరాబాద్ వారు సూచించిన ఆహారాన్ని పరిగణనలోకి తీసుకొని, అక్టోబర్ 1993 నుండి ఆగస్ట్ 1997 మధ్య పెరిగిన వినియోగ ధరల సూచీని లెక్కలోని తీసుకుంటే-ఈ కనీస వేతనం రు.1195.00 అవుతుంది.

మెరుగు పరిచిన ఆహారం (2200 కేలరీలు) ఆధారంగా పశ్చిమ బెంగాల్ లోని వివిధ ఉద్యోగులకు కనీస వేతనాల రేటును నిర్ణయిస్తున్నారు. (పట్టిక చూడండి)

నేషనల్ కమిషన్ ఆన్ రూరల్ లేబర్ 1990 ధరలను బట్టి కనీస రోజువారీ వేతనం రు.20/- ఉండాలని సిఫార్సు చేసింది. తదనంతరం దీనిని రోజుకి 35/-గా అంచనావేశారు. ఐ.ఎల్.సి. 33వ సదస్సులో

కేంద్ర ప్రభుత్వం అదే రేటుని సిఫారసు చేయగా, ట్రేడ్ యూనియన్లు దానికి అంగీకరించలేదు. నేషనల్ కమిషన్ ఆన్ రూరల్ లేబర్ సిఫారసు చేసిన కనీస స్థాయి వేతనాల కంటే పశ్చిమ బెంగాల్ ప్రభుత్వం నిర్ణయించిన రేటు ఎక్కువగా వుంది.

### అవసరమైన మార్గదర్శకాలు

వినిమయం చేసే వస్తువుల ధరలు, ఇతర పరిస్థితులు ఒక రాష్ట్రం నుంచి మరో రాష్ట్రానికి వేరుగా వుంటాయి. అందువల్ల దేశవ్యాప్తంగా ఒకే రకమయిన ఉద్యోగాలకు ఒకే కనీస వేతనం నిర్ణయించడమనేది సాధ్యమూ కాదు, మంచిదీ కాదు. అయితే కనీస వేతనాలు నిర్ణయించడంలో సార్వజనిక ప్రమాణాలు మాత్రం తప్పనిసరిగా వుండాలి. ఈ మార్గదర్శకాలు ఎలా వుండాలంటే ఒక రాష్ట్రం నుండి మరో రాష్ట్రానికి కార్మికులు వలసపోవడాన్ని ఇది నియంత్రించాలి. అలాగే ఒక రాష్ట్రం నిర్ణయించిన రేట్ల మూలంగా మరో రాష్ట్రంలోని పరిశ్రమలు దెబ్బ తిన కూడదు.

41వ కార్మిక మంత్రుల సభలో తలెత్తిన వివిధ సమస్యలపై పశ్చిమ బెంగాల్



కార్మిక మంత్రి అధ్యక్షతన ఏర్పడిన కార్మిక మంత్రుల కమిటీ కనీస వేతనాల నిర్ధారణలో పాటించవలసిన మార్గదర్శకాలను సిఫారసు చేసింది. కింది మార్గదర్శకాలను కమిటీ సిఫారసు చేసింది.

1. ఐదు వినియోగ యూనిట్ల కుటుంబం.
2. ఆయా ప్రాంతాల ఆహార అలవాట్లకు అనుగుణంగా మనిషికి రోజుకి 2700 కేలరీల సమతుల పోష్టికాహారం.
3. కుంటుంబానికి సంవత్సరానికి 80 గజాల బట్ట.
4. సబ్సిడీతో కూడిన పారిశ్రామిక గృహ ప్రణాళిక ప్రకారం ఇంటి అద్దె మొత్తంలో ఇది 5% గా వుండాలి.
5. ఇంధనం, లైటింగ్, ఇతర చిల్లర ఖర్చుల నిమిత్తం మొత్తంలో 20%.
6. సుప్రీంకౌర్టు తీర్పు ప్రకారం విద్య, వైద్యం, సామాజిక బాధ్యతలు తదితర అవసరాలకు మొత్తంలో 25%.

ఒప్పందాల ద్వారా నిర్ధారిత కనీస వేతనాల కంటే కార్మికులు ఎక్కువ లబ్ధి పొందే ప్రాంతాలలో చట్టస్ఫూర్తితో ప్రభుత్వం జోక్యం చేసుకోవడం లేదు.

పై అంశాలు అనేక సదస్సులలో చర్చించడం జరిగింది. ఐతే మార్గదర్శకాలకు ఇంకా తుది రూపు రాలేదు. పొరుగు రాష్ట్రాలలో వున్న వేతన రేట్లను పరిగణనలోకి తీసుకోకుండా ఏ రాష్ట్ర ప్రభుత్వం కూడా పై ప్రమాణలలో ఏ ఒక్క దానిని అమలు చేయలేదు.

పశ్చిమ బెంగాల్ లో కార్మికుల చైతన్యం, ఐక్యతల మూలంగా కనీస వేతనాల కన్నా ఎక్కువ వేతనాలు పొందేలా ద్వైపాక్షిక, త్రైపాక్షిక ఒప్పందాలు చేసుకోవడం జరుగుతోంది.

### హైకోర్టులో కేసులు

అనేక కేసుల్లో యాజమాన్యాలు లేదా యాజమాన్య సంఘాలు పెట్టిన పిటిషన్ల కారణంగా వివిధ ఉద్యోగాలలో కనీస వేతనాల నిర్ధారణ లేదా పునర్నిర్ణయాల అమలుకు హైకోర్టు స్టేలు మంజూరు చేయడం జరిగింది. ప్రస్తుతం ఈ విధంగా ఇంజక్షన్ పొందిన సంస్థలు 17 వున్నాయి. అవి... రైసుమిల్లు, బీడ్ తయారీ, పబ్లిక్ మోటారు ట్రాన్స్ పోర్టు, సినిమా, చాక్ మిల్, టైలరింగ్, ప్రింటింగ్ ప్రెస్, గాజు, పేపర్ బోర్డ్ మరియు స్ట్రా బోర్డు, రబ్బరు - రబ్బరు ఉత్పత్తులు, సిరమిక్, క్లినికల్ నర్సింగ్ హోం, ప్లాస్టిక్, సామిల్, బేకరీ, షాపులు, వ్యవసాయం.

పశ్చిమ బెంగాల్ ప్రభుత్వం ఈ స్టే

ఆర్డర్లను ఉపసంహరింప జేయాలని ప్రయత్నిస్తోంది. అయితే దీని మూలంగా బాగా కాలహరణం జరుగుతుంది. ఇతర రాష్ట్రాలలోని అనుభవాలు కూడా దీనికి భిన్నంగా ఏమీలేవు. అందుకే రాజ్యాంగంలోని 9వ షెడ్యూల్ లో కనీస వేతనాల చట్టం-1948ని చేర్చాలని బెంగాల్ ప్రభుత్వం ప్రతిపాదించింది.

### నియతకాలిక సమీక్ష

పశ్చిమ బెంగాల్ లో అన్ని కనీస వేతనాల నోటిఫికేషన్స్ లోను కనీస వేతనంలో రెండు భాగాలుంటాయి. మూల వేతనం, మరియు వినియోగ ధరల నూచీతో అనుసంధానమైన కరువు భత్యం. కనీస వేతనాల రేటులో కరువు భత్యం లేనట్లయితే వేతనాలను తరచూ సమీక్ష చేయాల్సిన అవసరం ఏర్పడుతుంది. అందుకే ఆ రాష్ట్రంలో కరువుభత్యంకు తగిన స్థానం కల్పిస్తూ కనీస వేతనాలు నిర్ణయించబడతాయి. దీనివల్ల వినియోగ ధరల నూచీ పెరుగుదలతో పాటు కనీస వేతనాలు కూడా పెరుగుతుంటాయి. ఈ పెరుగుదల కనీస వేతనాల నెలసరి రేట్లలో ప్రస్తుతం సంవత్సరానికి రు.100/- కంటే ఎక్కువగా వుంది.

### చట్టం అమలులో ట్రేడ్ యూనియన్లు

#### పాత్ర

కనీస వేతనాల అమలులో ట్రేడ్ యూనియన్లు అత్యంత ప్రధానమైన పాత్ర నిర్వహించవలసి వుంది. ట్రేడ్ యూనియన్లు బలహీనంగా వున్న చోట కనీస వేతనాల చట్టమేగాక అనేక ఇతర కార్మిక చట్టాలు కూడా మృతప్రాయంగా పడివుంటాయి. ప్రభుత్వ యంత్రాంగం ద్వారా మాత్రమే కనీస వేతనాల చట్టం అమలు చేయడానికి అనేక పరిమితులున్నాయి.

ట్రేడ్ యూనియన్ల ఉనికి చట్టాన్ని మరింత నమర్థవంతంగా అమలు చేయగలుగుతుందని అనుభవం తెలియజేస్తోంది. ముఖ్యంగా, ఎటువంటి ప్రభుత్వ కార్యాలయాలు లేని మారుమూల ప్రాంతాలలో ఇది కొట్టొచ్చినట్టు కన్పిస్తుంది. అసంఘటిత రంగంలో వున్న తీవ్రమైన సమస్యల్లో ఒకటి ఏమిటంటే - కార్మికులలో చైతన్యం లేకపోవడం, వారి ప్రతినిధులకు వివిధ ఉద్యోగాలకు వున్న కనీస వేతనాల రేట్ల గురించి సరైన అవగాహన లేకపోవడం. అలాగే వివిధ కార్మిక చట్టాల ద్వారా పొందగలిగే అనేక హక్కుల గురించి కూడా వారికి సరిగ్గా తెలియదు. ట్రేడ్ యూనియన్లు అసంఘటిత రంగంలో ప్రత్యేకంగా కేంద్రీకరించాల్సిన అంశాలివి.

## పి.ఎఫ్. చట్టాన్ని భాతరు చేయని యాజమాన్యాలు

ప్రస్తుతం వున్న కార్మిక చట్టాలలో కార్మికుల ప్రయోజనాలకంటే యాజమాన్యాల ప్రయోజనాలకే మొగ్గు వున్నట్లు అనుభవంలో తేలుతున్నది. కార్మికులకు అనుకూలంగా వున్న అంశాలు తొలగించాలని, సవరించాలని అవకాశం దొరికినపుడల్లా యాజమానులు గొంతుచించు కుంటున్నారు. ఇటీవల ఇండియన్ లేబర్ కాన్ఫరెన్సు 34వ మహాసభ డిశంబరు 19న న్యూఢిల్లీలో జరిగినపుడు యాజమాన్య ప్రతినిధులు చేసిన కార్మిక వ్యతిరేక ప్రసంగాలే ఇందుకు నిదర్శనం.

చట్టాలను ఉల్లంఘిస్తూ కార్మికులకు నష్టం కలిగిస్తున్న యాజమాన్యాల గురించి పత్రికలలో వార్తలు వస్తూనే వున్నాయి. అలాంటి వుల్లంఘనలలో ఒకటి - పి.ఎఫ్. నిధులు ఎప్పటికప్పుడు ప్రభుత్వం వద్ద జమ చేయటంలో యాజమానులు విఫలం అవుతున్నారు. అలా జమచేయకుండా యాజమానుల వద్ద ఒక కర్నాటక రాష్ట్రంలోనే 4కోట్ల 40లక్షల రూపాయల మొత్తం పేరుకొని వుంది. ఇంత మొత్తాన్ని రాబట్టుకోవటంలో ప్రావిడెంటు ఫండు కమిషన్ వైఫల్యం కూడా వుంది.

ప్రావిడెంటు ఫండు నిధికి జమచేసే ఉద్యోగుల సంఖ్యను ఎలా పెంచాలా అని, అందుకోసం నిధిని చెల్లించే ఉద్యోగుల వేతనాలపైనున్న రు.5000/-ల పరిమితిని తొలగించాలని కేంద్ర ప్రభుత్వం తీవ్రంగా ఆలోచిస్తున్నట్లు సెంట్రల్ ప్రావిడెంటు కమిషన్ ప్రకటన వల్ల తెలుస్తుంది. అలాగే నిధులను దేనిలో పెట్టుబడిపెడితే ఎక్కువ వడ్డీల ద్వారా ఆదాయం పెరుగుతుంది అనేది కూడా తీవ్రంగా ఆలోచిస్తున్నట్లు తెలుస్తుంది. నిధిని పెంచటంలో శ్రద్ధ చూపవలసిందే. కాని నిధి నియమాలను, చట్టనిబంధనలను ఉల్లంఘిస్తూ చెల్లింపులను ఎగవేస్తున్న యాజమానులపై తగుచర్య తీసుకోవటంలో విఫలమవుతూ బకాయిలు పేరుకుపోవటానికి కారకులైన ప్రావిడెంటు ఫండు కార్యాలయం వారి నిర్లక్ష్యం క్షమించరానిది. తమ ప్రయోజనాల రక్షణకై కార్మికులు, ఉద్యోగులు గట్టిగా ఉద్యమించాలి.



## సమస్యల సాధనకై ఉద్యమించాలి

1996 మార్చి 12వ తేదీన రాష్ట్ర వ్యాపితంగా గల ఎఫ్.సి.ఐ., సి.డబ్ల్యు.డి., ఎస్.డబ్ల్యు.సి., సివిల్ సప్లయింగ్ వగైరా గోడాన్సులోను, వివిధ మార్కెట్లలోను పని చేయుచున్న హమాలీలు పెద్ద ఎత్తున హైదరాబాద్లో అసంఘటితరంగ కార్మికులతో కలిసి 20 వేల మందితో బ్రహ్మాండమైన ప్రదర్శన జరిపి, ముఖ్యమంత్రికి మెమోరాండం యిచ్చి, తక్షణం హమాలీల న్యాయమైన డిమాండ్లు పరిష్కరించమని విజ్ఞప్తి చేశారు. ఆనాడు ముఖ్యమంత్రి చంద్రబాబు నాయుడుగారు సమగ్ర చట్టం తెస్తామని, సమస్యలు పరిష్కరిస్తామని హామీ ఇచ్చి యున్నారు. కాని ఇంతవరకు ఏ ఒక్కటి అమలు జరపలేదు. మనం అనేక సందర్భాలలో ప్రభుత్వ దృష్టికి తేవడం, మన ప్రతినిధులు అనేక సందర్భాలలో అసంబ్లిలో మన సమస్యలు లేవనెత్తి పరిష్కరించమని డిమాండ్ చేయడం జరిగింది. సి.ఐ.టి.యు. నాయకత్వంలో నిరంతరం పోరాడుచూనే ఉన్నాం. అయినా ప్రభుత్వం పట్టించుకున్న పాపాన పోలేదు.

ప్రభుత్వ వాగ్దానాలు అమలు జరగటం లేదు. మన సమస్యలు పరిష్కరించబడటం లేదు. పైగా కొత్త సమస్యలు ఎదురవుతున్నాయి. సివిల్ సప్లయి పాయింట్లు ఎత్తివేసి వందలు, వేల హమాలీలను నిరుద్యోగులుగా, బజార్లలోకి నెట్టివేస్తున్నారు. హమాలీలు చాలా కాలంగా ఆందోళన చేస్తున్న సమగ్ర చట్టం తెచ్చే ప్రయత్నాలేవీ ప్రభుత్వానికి లేనట్లుగా కనపడుతోంది. దీనివల్ల బలమైన సంఘాలు, ఉద్యమాలు లేనిచోట్ల హమాలీల బ్రతుకు మరి దిగజారుడుగా నున్నది. బలమైన ఉద్యోగుల గల చోట పోరాడి వేతనాలు కొంత పెంచుకుంటున్నా బలహీనంగా నున్న లక్షలాది హమాలీల బ్రతుకు భారంగా నున్నది. జీవితావసర వస్తువుల ధరలు మరి విపరీతంగా పెరిగిపోయి ఆదాయాలు పడిపోయి తీవ్ర యిబ్బందులకు లోనై యున్నారు.

ప్రభుత్వం సకాలంలో తీసుకురావలసిన కనీస వేతనాల జి.ఓ.లు అలా తీసుకురావడంలో సంవత్సరాల తరబడి వాయిదాలు వేస్తున్నారు.

కరువు భత్యం వి.డి.ఎ. ప్రకటించిన

రంగాలలో కరువు భత్యం (వి.డి.ఎ.) చాలా కొద్ది చోట్ల మాత్రమే పోరాడి పాక్షికంగానైనా సాధించుకున్నారు. అధికారులకు, ప్రభుత్వంకు ఎన్ని పర్యాయాలు విజ్ఞప్తి చేస్తున్నా పట్టించుకునే వారు లేరు. వి.డి.ఎ. వర్తింప చేశామనే పేరుతో 2 సం॥కు ఒక పర్యాయం కనీస వేతనాలు పెంచాలనే చట్టబద్ధ క్లాజు అవసరం లేదని అధికారులు చెబుతున్నారు. కరువు భత్యాన్ని, చట్టాన్ని అమలు జరపని లేబరు అధికారులు - కరువు భత్యం అమలు జరగడం లేదు కాబట్టి రద్దు చేయడమే మంచిదనే విచిత్రమైన వాదనలు చేస్తున్నారు. అధికారులు, ప్రభుత్వము యజమానులకు లొంగిపోతున్నారు. దానికి ఉదాహరణ, ఇటీవల కాంట్రాక్టు కార్మికులకు ప్రకటించిన కనీస వేతనాల డ్రాఫ్టులో వి.డి.ఎ. యివ్వలేదు. కార్మికులు పోరాడి సాధించుకున్న కరువు భత్యం రద్దు చేసే ప్రమాదం కన్పడుతోంది. సివిల్ సప్లయి పాయింట్ల ఎత్తివేత: కార్మికులు ఎంత ఆందోళన చేస్తున్నా వారి మొర విన కుండా అనేక ప్రజల చోక దుకాణాలకు అందించే బియ్యం, గోధుమలు వగైరా స్టాక్ పాయింట్లు ఎత్తివేసినేరుగా ఎఫ్.సి.ఐ. గోడాన్సు నుండి షాపులకు స్టాకు పంపించే ఏర్పాట్లు చేస్తున్నారు. దీనివల్ల ఈ పాయింట్ల వద్ద పని చేస్తున్న వేలాది హమాలీలు నిరుద్యోగులై వీధిన పడుతున్నారు. జీవనాధారం కోల్పోతున్నారు ఎఫ్.సి.ఐ. గోడాన్ హమాలీలు: ఈ హమాలీలకు డిపార్ట్మెంట్ నేరుగా కార్పొరేషన్ - వేతనాలు చెల్లించే పద్ధతి రాష్ట్రంలో 24 చోట్ల ఎఫ్.సి.ఐ. స్వంత గోడాన్సులో అమలు చేయడం ప్రారంభించారు. పర్మినెంట్ చేసి రక్షణ కల్పించాలని దీర్ఘకాలంగా ఆందోళన చేస్తున్న కార్మికులు, ఈ 25 ప్రాంతాల డిపోలలోని హమాలీలు దీనిని ఎంతో ఆనందంతో ఆహ్వానించారు. అయితే యీ ఆనందం మిగలలేదు. కార్పొరేషన్ డి.పి.ఎస్. అమలు జరిపే తీరు ఆందోళనకరంగా నున్నది. చాలా డిపోలలో వర్కును బట్టి మాత్రమే కార్మికుల సంఖ్య నిర్ణయించుచున్నారు. అందువల్ల చాలా మంది హమాలీలు బయటకు పంపివేయబడతారు. కొన్ని డిపోలలో పని చేస్తేనే జీతం పద్ధతి అమలు చేస్తామంటున్నారు.

దీనిపై హమాలీలు ఆందోళన చెందుతున్నా...

ఈ డిపోలలో హమాలీకి రు.63లు, క్యాజువల్ లేబర్ కు రు.53లు రోజు కూలీగా నిర్ణయించారు. అనేక పరిమితులు, ఆంక్షలు కారణంగా రేట్లు తక్కువవటమే కాక అనేక మంది పనిని కోల్పోవటం, ప్రకటించిన సౌకర్యాలు అన్ని అందని స్థితి ఏర్పడింది.

లేబర్ కాంట్రాక్టు సొసైటీల ద్వారా హమాలీలకు యిస్తూ వచ్చిన రాయితీలు ఇటీవల రద్దు చేశారు. బయట కాంట్రాక్టురులానే డిపాజిట్ కట్టి టెండరులో పోటీపడి కాంట్రాక్టు పొందమంటున్నారు. అంటే కాంట్రాక్టుర్లతో పోటీపడలేక కాంట్రాక్టుర్ల దోపిడీకి ఎరజేయబడటం. వీరు ఇటు డి.పి.ఎస్. సౌకర్యం లేక, అటు సొసైటీ సౌకర్యాలు లేక నిలువు దోపిడీకి గురికాబడుచున్నారు.

ఈ సమస్యలపై ఆంక్షలు, పరిమితులు తొలగించి, హమాలీలందరికీ డి.పి.ఎస్.లో మొదట ప్రకటించిన అన్ని రాయితీలతో అన్ని డిపోలలో అమలు చేయాలని పెద్ద ఎత్తున ఆందోళన చేయాల్సి ఉన్నది.

వివిధ రంగాలలో పని చేస్తున్న యీ హమాలీల సమస్యలపై రాష్ట్ర వ్యాపితమైన ఆందోళన, పోరాటం తీవ్రతరం చేయాల్సి ఉన్నది. సాధించే వరకు నిరంతరం పోరాటం సాగించాలి. అందుకై తీవ్రమైన కార్యక్రమం రూపొందించుకొని ఉద్యమించాలి. త్వరలో, ఏప్రిల్ మొదటి వారంలో హైదరాబాద్లో రాష్ట్ర సమన్వయ కమిటీలు సమావేశమై ఒక కార్యక్రమం రూపొందించబడుతుంది.

1. హమాలీలందరికీ సమగ్ర కార్మిక చట్టాలు ప్రకటించాలి.
2. ఎఫ్.సి.ఐ. గోడాన్స్ అన్నింటిలోను, సంస్థ ముందు ప్రకటించిన అన్ని సౌకర్యాలతో డి.పి.ఎస్. పరిధిలోకి తేవాలి. వీటిలో హమాలీలను తగ్గించరాదు.
3. కేంద్ర రాష్ట్ర ప్రభుత్వ యాజమాన్యాల గల సి.డబ్ల్యు.సి., ఎస్.డబ్ల్యు.సి. హమాలీలను కూడా పర్మినెంట్ చేయాలి.
4. సివిల్ సప్లయి గోడాన్స్ లేదా స్టాక్ పాయింట్స్ ఎత్తివేయరాదు. ఈ హమాలీలకు పని భద్రత కల్పించాలి.



కోయంబత్తూరును కుదిపివేసిన హింసకాండ, 50 మంది మృతికి, 200 మంది క్షతగాత్రులు కావడానికి కారణమైన బాంబుప్రేలుళుతో పరాకాష్ఠకు చేరింది. ఇది నగరంలోని కార్మికవర్గ ఉద్యమానికి లోకికవాద భావాలు గల పౌరులందరికీ తీవ్రమైన హెచ్చరిక.

కోయంబత్తూరు దక్షిణభారతదేశంలోని ప్రధాన పారిశ్రామిక కేంద్రం. కార్మికసంఘ ఉద్యమానికి కోటగా వున్న ఈ నగరానికి 1940ల నుంచి సుదీర్ఘమైన చరిత్రవుంది. కమ్యూనిస్టుల నేతృత్వంలోని కార్మిక సంఘాలు నగరంలోని కార్మికవర్గ ఉద్యమాన్ని మలచడంలో ప్రముఖపాత్ర నిర్వహించాయి. కె.ఆర్.రమణి, పార్వతికృష్ణన్ వంటి కమ్యూనిస్టు నాయకులను కోయంబత్తూరు లోకనభకు పంపింది. వస్త్రాలు, ఇంజనీరింగ్, ఈ చురుకైన పారిశ్రామిక కేంద్రంలో ప్రముఖంగా వున్న ఇతర ప్యాక్షన్లలో సంఘటిత కార్మికోద్యమం బలంగా వేళ్ళూనింది. కోయంబత్తూరు లెక్కలేనన్ని కార్మిక పోరాటాలను తెలికించింది. పెట్టుబడిదారులు, కార్మికవర్గ మనోభావలను విస్తృత పరిచే అధునాతన పారిశ్రామిక సంస్కృతి ఇక్కడ వుంది.

పరిశ్రమలు, కార్మికోద్యమాలు పరిణమిల్లిన ఈ కేంద్రం ఇప్పుడు దుర్మార్గమైన, వినాశకరమైన మత విభజనలను, మతమోఢ్యాన్ని ఎదుర్కొంటుంది. ఫిబ్రవరి 14న నగరంలో వినాశాన్ని సృష్టించిన బాంబు ప్రేలుళ్ళు నగర సామాజిక వ్యవస్థను విచ్ఛిన్నం చేసి తెలివిమాలిన హింసకు ప్రతిరూపంగా వుంది. రానున్న ఎన్నికల సందర్భంగా ఈ బాంబుదాడులు జరిగిన మాట వాస్తవమే అయినప్పటికీ మతతత్వ శక్తులు ఉద్దేశపూర్వకంగా రూపొందించిన పథకంతో ప్రారంభమైన గొలుసు సంఘటనలనుంచి వీటిని వేరుచేసి చూడరాదు.

బాంబుదాడులకు ఎల్.కె.అద్వానీ ఒక లక్ష్యంగా వున్నారంటూ లంకించుకున్న బి.జె.పి. 'ఓటు బ్యాంకర్ రాజకీయాల' ఫలితమే కోయంబత్తూరు సంఘటన చూపింది. ముస్లిం మతచాందసులపట్ల డి.ఎం.కె. ప్రభుత్వం మెతకనైఖరి అవలంబించిందని ఆరోపించింది. ఇటీవలి హింసా చర్యలను ముస్లిం మతచాందస ఉగ్రవాద వ్యక్తులు చేపట్టాయనే దానిలో సందేహం లేనప్పటికీ కోయంబత్తూరు, తమిళనాడులోని ఇతర ప్రదేశాలలోనూ మత

చీలికలను తెచ్చేందుకు కృషి చేస్తున్న ఆర్.ఎస్.ఎస్., హిందుత్వ శక్తుల కుట్రల పథకాన్ని బట్టబయలు చేయడంకూడా చాలా అవసరం.

హిందుమతతత్వ సైద్ధాంతిక, రాజకీయ ప్రభావానికి దూరంగా వున్న కొద్దిపాటి రాష్ట్రాలలో ఒకటైన తమిళనాడులోకి చొరబడేందుకు 1980ల ప్రారంభం నుంచి ఆర్.ఎస్.ఎస్. పథకం పన్నుతోంది. కోయంబత్తూరును తన ప్రధాన లక్ష్యాలలో ఒకటిగా ఆర్.ఎస్.ఎస్. ఎంచుకొంది. ఎందుకంటే కన్యాశుమారి జిల్లాలో మాదిరిగానే మైనారిటీలపై విద్యేషాన్ని సృష్టించేందుకు అవకాశం కల్పించే విధంగా జనాభా పాండిక దక్షిణ తమిళనాడులోని కొన్ని ప్రాంతాలలో వుంది.

తన రాజకీయ, మతతత్వ కార్యకలాపాలను నిర్వహించే సంస్థగా 1980లో ఆర్.ఎస్.ఎస్. తమిళనాడులో హిందూమున్నానీనీ నెలకొల్పింది. అది కోయంబత్తూరులో చాలా చురుకుగా తయారుయింది. ఇప్పటికీ ఒకటిన్నర దశాబ్దాలుగా ఆర్.ఎస్.ఎస్. కూటమి వేదికగా హిందూమున్నానీ వుంది. అనేక ఇతర పట్టణ పారిశ్రామిక కేంద్రాలలో యిదే పద్ధతిలో ప్రవేశపెట్టారు. వినాయక చవితి ప్రదర్శనల వంటి మత ప్రదర్శనలను ప్రోత్సహించారు. ఇలాంటి ప్రదర్శనలు తమిళనాడుకు కొత్త. వినాయక నిమజ్జన కార్యక్రమాన్ని మహారాష్ట్రలో నిర్వహించినట్లుగానే దీనిని మైనారిటీలకు వ్యతిరేకంగా మతతత్వ సమీకరణ, ప్రచారానికి ఒక సాధనంగా ఉపయోగించారు. ఈ ప్రదర్శనలు ఉద్రిక్తతలను బాగా పెంచాయి. ఇలాంటి ప్రదర్శనల వల్ల మద్రాసునగరం వంటి చోట్లకూడా ఘర్షణలు జరిగిన విషయాన్ని గుర్తుచేసుకోవచ్చు. ఆర్.ఎస్.ఎస్. నెలకొల్పిన మరో సంస్థ తమిళనాడు హిందూ వ్యాపారుల అసోసియేషన్. దీనిని హిందూ వ్యాపారులను సమీకరించేందుకు, ముస్లిం వ్యాపారులతో వున్న వ్యాపారకక్షలను మతపరమైనవిగా మార్చేందుకు ఉపయోగించారు.

హిందుమున్నానీ వేదికలనుంచి మైనారిటీలకు, ఇస్లాంకు వ్యతిరేకంగా చేసిన రెచ్చగొట్టుడు ప్రచారానికి త్వరలోనే స్పందన లభించింది. మౌనంగా వున్న ముస్లిం చాందస సంస్థలు ఆర్.ఎస్.ఎస్. ప్రోత్సాహంతో

జరుగుతున్న కార్యకలాపాలను ఎదుర్కొనేందుకు రంగంలోకి దిగాయి. ఈ మతతత్వ పోటీలో జిహాద్ కమిటీ, అల్ ఉమ్మాల, ఉద్భవించాయి.

కోయంబత్తూరులో 1989 ఆగస్టులో ఒక హిందూమున్నానీ కార్యకర్త హత్య జరిగింది. 1991, సెప్టెంబర్ లో యిదే రకమైన మరో హత్య జరిగింది. దానికి ప్రతీకారంగా అదే రోజున ఒక ముస్లిం మత గురువు హత్య గావించబడ్డారు. బాబ్రిమసీదు విధ్వంసం అనంతరం అల్ ఉమ్మా ఉనికికి గుర్తుగా ముస్లింలు అధికంగా వున్న ప్రాంతాలలో హింసకాండ చేలరేగింది. బాబ్రిమసీదు విధ్వంసం అనంతరమే రాష్ట్రంలో ముస్లిం చాందస సంస్థలు పెరిగాయి. 1993లో చెన్నైలో ఆర్.ఎస్.ఎస్. కార్యాలయంలోని ప్రేలుడు ప్రతీకార చర్యల్లో ఒకటి. ఆ సంఘటన లో 11 మంది మృతిచెందారు.

కోయంబత్తూరు ఆర్.ఎస్.ఎస్. నేతృత్వంలోని హిందూమున్నానీ, హిందూమక్కల్ కచ్చి(హిందూ పీపుల్స్ పార్టీ), ముస్లిం చాందస సంస్థలైన అల్ ఉమ్మా, జిహాద్ కమిటీ వంటి వాటి దాడులు, ప్రతి దాడులకు



కేంద్రంగా మారింది. 1997 జనవరిలో జిహాద్ కమిటీ నాయకుడు సళిని బాబా హత్య జరిగిన అనంతరం కోయంబత్తూరులో హింసాకాండ చేలరేగింది. 1993లో హిందూమున్నానీ అధ్యక్షుడు రాజగోపాల్ హత్యానంతరం అనేకసార్లు హింసాకాండ జరిగింది. 1997, సెప్టెంబర్ లో మరోసారి మత సంఘర్షణలు జరిగాయి.

కేవలం మూడు మాసాలక్రితం - 1997, నవంబర్ 29 నుంచి డిసెంబర్ 1 వరకు నగరంలో జరిగిన అనూహ్యమైన హింసాకాండ ఈ సంఘటనలన్నింటికీ పరాకాష్ఠ. కొందరు ముస్లింయువకులు ఒక ట్రాఫిక్ కాన్స్టేబుల్ ను దారుణంగా హత్యచేయడంతో ఈ సంఘటనలు ప్రారంభమైనాయి. దీనికి ప్రతీకారంగా పోలీసులు జరిపిన తిరుగుబాటులో మూడు రోజులపాటు హత్యలు, దోపిడీలు, దౌర్జన్యాలు జరిగాయి. 18 మంది ముస్లింలు, ఇద్దరు హిందువులు మరణించారు. నగర ప్రభుత్వ ఆసుపత్రి వద్ద జరిగిన దిగ్భ్రాంతికరమైన సంఘటన మతతత్వవిషం తలకెక్కి అమానుషత్వం, పశుత్వం ఏ స్థాయికి చేరాయో తెలియజేస్తుంది. గాయపడిన ముస్లింలను ఆసుపత్రికి తరలిస్తుండగా హిందూ మతమోఢ్యంతో వున్న గుంపు మార్గమధ్యంలో పోలీసుల సమక్షంలోనే ముగ్గురిని సజీవదహనం చేసింది. ఆ సమయంలో నగరాన్ని సందర్శించిన పి.యు.సి.ఎల్. బృందం ఈ అమానుషాలకు సంబంధించిన సవరించిన సమాచారాన్ని అందించింది. మైనారిటీ మతస్తులకు చెందిన దుకాణాలు, వ్యాపార సంస్థలు

ఒకపథకం ప్రకారం దోచుకొని దగ్ధం చేయడం జరిగింది.

కొన్ని మతతత్వ శక్తుల కవ్వంపుకు సహజంగా ముస్లిం మతస్తుల నుండి ప్రతీకార దాడి ఎదురయింది. ప్రభుత్వ లౌకిక నిష్పక్షపాతంపై మైనారిటీలకు విశ్వాసం లేకుండా పోయిందంటే వారు వేరువడిపోవడం పెరుగుతుంది. మతచాందసులు తమ కార్యకలాపాలు సాగించేందుకు దీనిని అవకాశంగా తీసుకొంటారు. కోయంబత్తూరు విషయంలో ఇస్లామిక్ ఉగ్రవాద గ్రూపులకు విదేశాల నుండి నిధులు అందుతున్నట్లు తగినన్ని ఆధారాలున్నాయి.

ముస్లిం మతస్తులపై దుర్మార్గంగా ఒకపథకం ప్రకారం జరిపిన ఈ మారణకాండ ప్రతీకారంగా ముందుకొచ్చిన ఈ బాంబు ప్రేలుళ్ళు కారణం. ఇవి 1993 మంబాయి నగరంలో జరిగిన సంఘటనలను పోలివున్నాయి. అక్కడ మైనారిటీల మతస్తుల అత్యాచారాలు జరిగిన అనంతరం ప్రతీకారంగా బాంబు ప్రేలుళ్ళు జరిగాయి.

ఈ పరిణామాలన్నింటినీ విస్మరించి ముస్లిం మతతత్వవాదులు దురుసుగా ప్రవర్తిస్తున్నారనే ఒక్క విషయాన్ని పట్టుకొని ప్రచారం చేయడం సులభమని బి.జె.పి., ఆర్.ఎస్.ఎస్. కూటమి కనుగొంది. కోయంబత్తూరులో భయానకమైన మత హింస పరిస్థిలను సృష్టించడంలో వారు ప్రత్యక్షంగా నేరం చేశారు. దానిని బట్టబయలు చేయాల్సిన అవసరముంది.

ద్రవిడ ఉద్యమ ఉనికి, దాని సిద్ధాంతం తమిళనాడులో మతతత్వ పెరుగుదలను అడ్డుకోగలదనే అభిప్రాయం సాధారణంగా వుంది. కాని నేడు తమిళనాడులోనూ, దేశంలోనూ ఉన్న నూతన పరిస్థితిలో అది పూర్తిగా పొరపాటు అభిప్రాయం. మతతత్వ విషక్తిమి ఇప్పటికీ తమిళనాడును ప్రభావితం చేసింది. దానిని అంతమొందించేందుకు దృఢమైన, తీవ్రమైన ప్రయత్నాలు అవసరం. అన్నాడి.ఎం.కె.తో బి.జె.పి. పాత్తు రాష్ట్రంలో ఆర్.ఎస్.ఎస్. సిద్ధాంతాలను ప్రచారం చేసేందుకు మరింత అవకాశాన్ని కల్పించింది. మైనారిటీలపై విద్యేషాన్ని పెంచేందుకు మతపరమైన ఉత్సాహలను, ఇతర సందర్భాలను ఉపయోగించే సంస్థలు నెలకొల్పడం, అనంతరం ఘర్షణలను రెచ్చగొట్టడం, ఆర్.ఎస్.ఎస్. ఎత్తుగడగా వుంటూ వస్తోంది. హైదరాబాద్,

ముంబాయి, అహ్మదాబాద్, బెంగళూరు, ఝార్ఖండా వంటి అనేక పట్టణ కేంద్రాలలో ఈ విధంగా తరుచుగా జరగడం చూస్తున్నాము. అది కార్మికవర్గ ఐక్యతను విచ్ఛిన్నం చేయగలదు.

కోయంబత్తూరులోనూ, తమిళనాడులోని కార్మికవర్గ ఉద్యమం, ప్రజాతంత్రశక్తులకు ఈ భయానకమైన సంఘటన హెచ్చరికలు చేస్తున్నది. దుర్మార్గమైన మతతత్వం, కార్మికవర్గ ఉద్యమానికి ప్రమాదాన్ని ముందుకు తెచ్చింది. ఈ శక్తులపై పోరాడి, వెనక్కు కొట్టకపోతే కార్మికవర్గ ఉద్యమం తీవ్ర విచ్ఛిన్నాన్ని ఎదుర్కొనవలసి వుంటుంది. 1960ల చివర్లో శివసేన తలెత్తినప్పుడు ముంబాయి నగరంలో జరిగిందేమిటో చూస్తే ప్రతిఘాత మతతత్వం, కార్మికవర్గాన్ని విచ్ఛిన్నం చేసి, విడగొట్టడంలో పాలకవర్గాల ప్రయోజనాలకు ఏ విధంగా సహాయపడుతుందో అర్థమవుతుంది. కోయంబత్తూరులోని పరిణామాల అసలైన వర్గ సారం ఇదే. లౌకిక అర్హతలు గల బూర్జువా పార్టీలకు గతంలో ఆర్థిక నహాయాన్ని అందించినట్లుగానే కోయంబత్తూరులోని పారిశ్రామికవేత్తలలోని ఒక భాగం బి.జె.పి. అభ్యర్థికి నిధులు సమకూర్చుతున్నట్లు అందోళన కల్పించే వార్తలు వెలువడుతున్నాయి.

మతఘర్షణలు జరిగినప్పుడు శాంతిని నెలకొల్పేందుకు, పెద్ద ప్రదర్శనను నిర్వహించేందుకు 1997, ఫిబ్రవరిలో కార్మికసంఘాలు చొరవ తీసుకున్నాయి. కోయంబత్తూరులోనూ, దాని చుట్టుప్రక్కల శక్తివంతమైన ప్రజాతంత్ర ఉద్యమ మద్దతువున్న చైతన్యవంతమైన కార్మికవర్గం వుంది. కమ్యూనిస్టు పార్టీలు, వామపక్షాలు ఆ ప్రాంతంలో బలమైన శక్తిగా వున్నాయి. మెజారిటీ, మైనారిటీ మతతత్వవాదం ముందుకు తెచ్చిన సవాల్ ను వారు ఎదుర్కొనాలి. వర్గ ఆధారిత ఉద్యమాలను పెంపొందించటం ద్వారాను, ప్రజలను సమీకరించేందుకు రాజకీయ, సైద్ధాంతిక పోరాటాన్ని నడపటం ద్వారాను ఈ శక్తులపై పోరాటాన్ని ముందుకు తీసుకుపోవాలి. ప్రజలలో ఇప్పటికీ ఇంకా లోతుగా వేళ్ళూని వున్న ఈ శక్తులను ఒంటరిపాటు చేయాలి. ★



# ఇండోనేషియా సంక్షోభం ఒక ప్రమాద హెచ్చరిక

ఇండోనేషియా అధ్యక్షులు సుహార్తో గత ఫిబ్రవరి మధ్యలో ఆదేశపు కేంద్ర బ్యాంకు గవర్నర్ను పదవీకాలం ముగియకుండానే 'గౌరవప్రదంగా' ఇంటికి పంపించేశారు. ఈ చర్య ఎందుకు గైకొన్నదీ స్పష్టమే. 'కరెన్సీ బోర్డు'ను ఏర్పాటు చెయ్యాలన్న అధ్యక్షుని పథకాన్ని ఐ.ఎం.ఎఫ్.తో పాటు కేంద్ర బ్యాంకు గవర్నర్ కూడా వ్యతిరేకించారు. ఇండోనేషియా రూపయాను డాలర్తో అనుసంధించి ఈ రెగ్యులేటెడ్ మనీ మార్కెట్ను కరెన్సీ బోర్డు ద్వారా నిర్వహించాలని అధ్యక్షుడు భావించారు.

**సుహార్తో లక్ష్యాలు, ఐ.ఎం.ఎఫ్. భయాలు**

కరెన్సీ సంక్షోభానికి ముందు రూపయా విలువ డాలరుకు 2,400 ఉండగా, సంక్షోభంలో అది 15,000కు చేరుకుంది. ఆ తర్వాత రూపయా విలువ కొంత పెరిగి 9,000కు చేరింది. ఈ రకమైన ఆటుపోట్లను అదుపు చేయడానికి ప్రత్యక్షంగా జోక్యం చేసుకోవాలని సుహార్తో నిర్ణయించడాన్ని అర్థం చేసుకోవచ్చు. రూపయా విలువ ఇంత దారుణంగా పడిపోవడంతో దేశంలో నిత్యావసర సరకుల ధరలు విపరీతంగా పెరిగాయి. ఫలితంగా ప్రజలు ఆహార కొట్లాటలకు పూనుకున్నారు. ఇండోనేషియాలోని అధిక ప్రాంతాల్లో వ్యాపారంపై ఆధిపత్యం కలిగిన చైనా జాతీయులు ఈ దాడులకు ప్రధానంగా గురయ్యారు. అధ్యక్షుని కుటుంబ సభ్యులు, మిత్రుల అధీనంలో వుండే అనేక వాణిజ్య సంస్థలను కూడా రూపయా విలువ తగ్గడం దెబ్బతీసింది. విదేశీ మారక ద్రవ్య చెల్లింపుల కోసం అనిర్ధ్వమైన భారీ మొత్తాలలో ఈ సంస్థలు రూపయా నిధులను కేటాయించవలసి వచ్చింది. ఫలితంగా వీటి లాభాలు విపరీతంగా తగ్గడమే కాకుండా వాటి ఉనికికే ముప్పు వాటిల్లింది. కేవలం ఈ అంశాల రీత్యానే అధ్యక్షుడు రూపయాను డాలరు ఒక్కంటికి 5,000 వద్ద స్థిరీకరించాలని ప్రయత్నించారు. పేద ప్రజల ప్రయోజనాల రీత్యా ఆయన ఈ ప్రయత్నానికి పూనుకోలేదు. అమెరికాలోని హాప్కిన్స్ విశ్వవిద్యాలయానికి చెందిన స్టీవ్ హంకె అనే ఆర్థికవేత్త కరెన్సీ బోర్డు ఏర్పాటుచేసి ద్రవ్య స్థిరీకరణను సాధించవచ్చని చెప్పినట్లు సుహార్తో కుమార్తె తెలిపిన వెంటనే ఆయన ఎగిరిగంతేశాడు.

ఒక ఆర్థికవ్యవస్థలో ద్రవ్య సరఫరా పునాదిని, ఒక నిర్దిష్టమారకం విలువతో విదేశీ

మారక నిల్వలతో అనుసంధించడం ద్వారా కరెన్సీ బోర్డు పని చేస్తుంది. ద్రవ్య సరఫరాను విదేశీ మారక నిల్వలతో ముడిపెట్టినప్పుడు, విదేశీ మారక నిల్వలు తగ్గినప్పుడు ద్రవ్య సరఫరాను తగ్గించేందుకు వడ్డీరేటు పెంచబడుతుంది. ఫలితంగా విదేశీ మారక నిల్వల కనుగుణంగా దేశ ఆర్థికవ్యవస్థలో కార్యకలాపాలు కుదించబడతాయి. సాధారణంగా కరెన్సీ బోర్డు తరహా పరిష్కారాలకు ఐ.ఎం.ఎఫ్. వ్యతిరేకం కానప్పటికీ, ఇండోనేషియా సమస్యలకు ప్రస్తుతం ఈ పరిష్కారం కష్టసాధ్యమని చెప్పింది. కేవలం 19 బిలియన్ డాలర్ల విదేశీ మారకంతో, భారీ విదేశీ, స్వదేశీ రుణంతో డాలరుతో, రూపయాను స్థిర విలువతో

## సి.పి. చంద్రశేఖర్

అనుసంధించడం సాధ్యంకాని పనని ఐ.ఎం.ఎఫ్. తెలిపింది. ఇన్వెస్టర్ విశ్వసనీయత పడిపోవడానికి 'రాజకీయ' అంశాలు కారణం కాగా, రూపయాను డాలరుతో ముడిపెట్టడం వల్ల కరెన్సీ బోర్డు విజయవంతంగా పనిచేయడానికి అవసరమైన విదేశీ మారక నిల్వలు సమకూరవు. ఈ వాదనతో ఐ.ఎం.ఎఫ్. తన అసలు భయాన్ని కప్పిపుచ్చడానికి ప్రయత్నిస్తున్నది. చౌకగా లభించేదేశీయ ఆస్తులను కొనుగోలు చేసేందుకు విదేశీ పెట్టుబడుల రాకను రెగ్యులేటెడ్ కరెన్సీ మార్కెట్ నిరోధిస్తుందేమోనన్నదే ఆ భయం.

## దక్షిణ కొరియాతో పోలికలు, తేడాలు

విదేశీ మారకం రేటులో ఎగుడు దిగుళ్ళకంటే ఆర్థిక కార్యకలాపాల కుదింపుకే అధ్యక్షుడు సుహార్తో మొగ్గు చూపారు. అనేక "కుటుంబ వాణిజ్య సంస్థలు" దివాళా తీసేలా చేసి, వాటిని విదేశీ సంస్థలు కారుచౌకగా కొనుగోలు చేసేలా విదేశీ పెట్టుబడుల రాకపై ఆంక్షలను ఎత్తివేయడం స్వల్పకాలికంగా స్థిరత్వాన్ని సమకూర్చుకోవడానికి ఒక మార్గం. ఇదే మార్గాన్ని దక్షిణ కొరియా చేపట్టి కొన్ని విజయాలను కూడా సాధించింది. అక్కడ ప్రభుత్వం విదేశీ పెట్టుబడులపై ఆంక్షలను ఎత్తివేయడమే కాకుండా, ట్రేడ్ యూనియన్లు తీవ్రంగా వ్యతిరేకించినప్పటికీ కార్మిక చట్టాలను సడలించింది. తద్వారా విదేశీ పెట్టుబడిదారులు తాము కొనుగోలు చేసిన సంస్థల్లో కార్మికులను

తొలగించి, ఆ సంస్థలను తాము కోరుకున్న విధంగా పునర్నిర్మించుకోవడానికి అవకాశం కల్పించింది. ఇటువంటి చర్యలతో ఉత్సాహం పొందిన అనేక బహుళజాతి సంస్థలు, నగదు ఇబ్బందుల్లో కూరుకుపోయిన సంస్థలను, వన్ విలువ దారుణంగా పడిపోవడంతో డాలరు విలువలో కారుచౌకగా కొనుగోలు చేశాయి. ఉదాహరణకు జనరల్ మోటార్స్, డేవూలో వాటాలను కొనుగోలు చేసింది. డోం గ్యాంగ్ ఎలివేటర్లో 10 శాతం వాటాలను యునైటెడ్ టెక్నాలజీస్ సంస్థ కొనుగోలు చేసింది. ఎరువులు, రసాయనాలు, ఔషధాలు తయారుచేసే డేసాంగ్ సంస్థను కైవసం చేసుకునేందుకు కార్గిల్, కోనాగ్రా, ఆర్చర్ డానియల్స్, మిడ్లాండ్లు లక్ష్యంగా పెట్టుకొన్నాయి. చెవ్రాన్, టెక్సాకోల ఉమ్మడి యాజమాన్యంలో వున్న కాలీఫాక్స్ సంస్థ హాన్యరా ఎనర్జీ సంస్థను చేపట్టేందుకు ప్రయత్నిస్తున్నాయి. ఇటువంటి చర్యలు నేరుగా విదేశీ మారక ద్రవ్యాన్ని తెచ్చిపెడతాయి. స్వల్పకాలికంగా ఇన్వెస్టర్ విశ్వసనీయతను పాదు కొల్పితాయి, కరెన్సీ స్థిరీకరణ జరుగుతుంది. స్టాక్ మార్కెట్లు పుంజుకుంటాయి.

దక్షిణ కొరియాలో నూతన ప్రభుత్వం 'చాబోల్స్' (ప్రభుత్వ మద్దతుతో ఏర్పాటు చేయబడిన వాణిజ్య సంస్థలు)ను వ్యతిరేకించి అధికారంలోకి వచ్చింది. అందువల్లనే విదేశీ పెట్టుబడులు దేశీయ ఆస్తులను సులభంగా కైవసం చేసుకోవడాన్ని అనుమతించింది. కాని ఇండోనేషియాలో సుహార్తో సంక్షోభం ఏర్పడినప్పటికీ తన అధ్యక్ష పదవిని నిలుపుకున్నాడు. తన కుటుంబ ఆధిపత్య వాణిజ్య సంస్థల విస్తరణకు తన అధికారాన్ని ఉపయోగించుకున్న వ్యక్తి ఆయన. అటువంటి సుహార్తో రూపయా స్థిరత్వం కోసం తన వారి ఆస్తులను పణంగా పెట్టడానికి సహజంగానే సిద్ధపడలేదు. ఐ.ఎం.ఎఫ్. మాత్రం ఇటువంటి పరిష్కార మార్గాన్నే కోరుతుంది. ఐ.ఎం.ఎఫ్. డిమాండ్ చేసే ద్రవ్య సంకోచ (డిఫ్లేషనరీ) బడ్జెట్కు సుహార్తో కొంత మెత్తబడినప్పటికీ విదేశీ పెట్టుబడిదారులు దేశీయ ఆస్తులను కైవసం చేసుకునే నిబంధనలను సడలించడానికి ఆయన ఇష్టపడలేదు. ఈ పరిస్థితిలోనే సుహార్తో రూపయాను స్థిరీకరించి ఇన్వెస్టర్ విశ్వసనీయతను నెలకొల్పేందుకు కరెన్సీ



బోర్డు ప్రతిపాదనను ముందుకు తెచ్చారు. ఈ మార్గం అధిక వడ్డీ రేట్లకు, ఆర్థిక కార్యకలాపాల కుదించుకు దారి తీస్తుంది. ఆర్థికాభివృద్ధి తగ్గిపోయి, నిరుద్యోగం అధికమవుతుంది. ఇది తక్షణ భవిష్యత్తులో కార్పొరేట్ లాభాలను కూడా తగ్గిస్తుంది. కాని దీనివల్ల కనీసం సుహార్తో కుటుంబ సభ్యుల, మిత్రుల ఆస్తులు వారిచేతుల్లోనే ఉంటాయి. ఇప్పటికప్పుడు కారుచౌకగా అమ్ముకోకుండా తగిన సమయంలో ధర అధికంగా వచ్చినప్పుడు అమ్ముకోవచ్చు. విదేశీ పెట్టుబడుల విషయంలో సుహార్తో రాజీపడేది బ్యాంకింగ్ రంగమని భావించవచ్చు. కరెన్సీ బోర్డు వనిచేయాలంటే బ్యాంకింగ్ రంగాన్ని పునర్వ్యవస్థీకరించవలసి వుంటుంది. బ్యాంకింగ్ రంగం మరింత పారదర్శకంగా, మరింత ఎక్కువ కనీస పెట్టుబడితో పనిచేయవలసి వుంటుంది. కేంద్ర బ్యాంకు అందించిన సమాచారం ప్రకారం 212 బ్యాంకుల్లో కేవలం 10 మాత్రమే 1998 ముగిసేనాటికి ఈ ప్రమాణాలను అందుకోగలుగుతాయి. మిగతా వాటిలో గణనీయమైన సంఖ్యలో ఈ ప్రమాణాలను అందుకోవాలంటే విదేశీ బ్యాంకులు సంస్థల నుండి నిధులు స్వీకరించడం, లేదా విదేశీ బ్యాంకులు విలీనం చేసుకోవడంగాని అనివార్యమవుతుంది. అయితే ఇది మాత్రమే ఐ.ఎం.ఎఫ్.ను సంతృప్తిపరచలేదు. ఇండోనేషియా ప్రభుత్వం కరెన్సీ బోర్డు ప్రతిపాదనతో ముందుకు సాగితే 43 బిలియన్ డాలర్ల రుణ ప్యాకేజీని రద్దు చేస్తానని ఐ.ఎం.ఎఫ్. బేదిరించింది.

### నష్టపోయేది ఇండోనేషియా ప్రజలు

కరెన్సీ బోర్డును ఏర్పాటు చేయనున్నట్లు ప్రభుత్వం ప్రకటన చేయడం వెనువెంటనే రూపయాను బయటపడవేయడం సుహార్తోకు ఉత్సాహకరమైన పరిణామం. ఇన్వెస్టర్ విశ్వాసనీయత, స్పెక్యులేటివ్ ధోరణి ఈ చర్యకు ప్రతిస్పందించినట్లు కనిపించింది. కాని దక్షిణ కొరియాలోనే భారీ ఎత్తున ఆస్తులను కారు చౌకగా విక్రయించే చర్య వల్ల ఏర్పడిన ఇన్వెస్టర్ విశ్వాసనీయత, ద్రవ్య సంకోచ విధానాల వల్ల ఏర్పడిన మాంద్యపు ఆర్థిక, రాజకీయ పరిణామాల వెల్లడయినప్పుడు నిలబడుతుందా అన్నది సందేహంగా వున్నది. అందువల్ల దక్షిణ కొరియాలో ఐ.ఎం.ఎఫ్. ఆదేశంతో అమలు జరిగే పరిష్కారం కూడా ఒక జూదం లాంటిదే. ఖచ్చితంగా నికరమైన ఫలితాలనిస్తుందని చెప్పలేము. రూపయా విలువను డాలరు ఒక్కొంటికి 20 వేలకు తగ్గించేందుకు కుట్రపన్నారంటూ విదేశీ స్పెక్యులేటర్లు, ఇన్వెస్టర్లు

యుద్ధం ప్రకటించి సుహార్తో తన బలాన్ని పెంచుకోవాలని చేసే ప్రయత్నం కన్నా మెరుగైందేమీ కాదు.

అందువల్ల సుహార్తోకు నిజమైన ప్రమాదం నేరుగా ఐ.ఎం.ఎఫ్. నుండి రాదు. ఈ ప్రమాదం ఇండోనేషియా ప్రజల నుండే వస్తుంది. సుహార్తో తన కుటుంబ, మిత్రుల ఆస్తులను కాపాడుకునేందుకు ద్రవ్య సంకోచ విధానాలను దేశంపై రుద్ది రూపయాను స్థిరీకరించే ప్రయత్నం వల్ల కలిగే దుష్ఫలితాలకు వ్యతిరేకంగా ప్రజలు తిరగబడతారు. గతంలో సుహార్తో ఎటువంటి భిన్నాభిప్రాయాన్ని అణచివేశాడు. ఎటువంటి ప్రజా తిరుగు బాటుపై నైనా క్రూరంగా విరుచుకుపడ్డాడు. కాని అప్పుడు ఆయనకు సామ్రాజ్య వాద దేశాల మద్దతు లభించింది. ప్రజాస్వామ్య సూత్రాలను వల్లెస్తూనే ఈ దేశాలు కమ్యూనిజానికి వ్యతిరేకంగా వుండి; విదేశీ పెట్టుబడులను కొంతమేరకు అనుమతించే తీరు ప్రపంచ దేశాలలోని నిరంకుశ ప్రభుత్వాల

కొమ్ముకాసేవి. కాని ఇప్పుడు సుహార్తో బహుశజాతి సంస్థలు, ఒకే ఆస్తుల కోసం ఎగబడుతున్నారు. ఫలితంగా చరిత్ర విచిత్రమైన మలుపు తిరుగుతున్నది. అణచివేతకు గురవుతున్న ఇండోనేషియా ప్రజలకు మిత్రులుగా ఐ.ఎం.ఎఫ్, దాని వెనుక ఉన్న దేశాలు ముఖ్యంగా అమెరికాలు ముందుకు వచ్చే పరిస్థితి ఏర్పడవచ్చు. ప్రజాస్వామ్యం కోసం ఇండోనేషియా ప్రజలతో 'భుజం-భుజం కలిపి' పోరాడవచ్చు. ఆ పోరాటంలో నష్టపోయేది, సుహార్తో ఒక్కడే కాదు ఇండోనేషియా దేశమే తనకున్న పరిమిత సార్వభౌమాధిపత్యాన్ని నైతం కోల్పోతుంది. ఐ.ఎం.ఎఫ్ తరహా ద్రవ్య సంకోచ విధానాల దుష్ఫలితాలననుభవిస్తున్న ఇండోనేషియా వేద ప్రజలు కూడా అదే విధంగా భారీగా నష్టపోతారు. తాము బ్రతకడానికి జీవితాలను మెరుగుపరచుకోవడానికి అవసరమైన నిజమైన ప్రజాస్వామ్యం దేశ ఆర్థిక, రాజకీయ స్వాతంత్ర్యంపై కూడా ఆధారపడి వుంటుందని వారు గ్రహిస్తున్నారు. ఆ దేశంలో నిజమైన స్వాతంత్ర్యం కోసం జరుగుతున్న సుదీర్ఘ పోరాటంలో ఈ పుట్టు మరొక దశ మాత్రమే.

## ప్రైవేటైజేషన్ - పెరుగుతున్న నిరుద్యోగిత

అనేక పారిశ్రామిక దేశాల్లో ప్రైవేటీకరణ మూలంగా నిరుద్యోగం పెరుగుతూ ఉంది. అభివృద్ధి చెందిన పెట్టుబడిదారి దేశాలతో సహా పలు దేశాలలో నిరుద్యోగం ఎలా పెరుగుతూ వుందో కింది వివరాలు చూస్తే తెలుస్తుంది. (నిరుద్యోగం వివరాలు శాతాలలో ఇవ్వబడ్డాయి)

### అభివృద్ధి చెందిన పెట్టుబడిదారి దేశాలలో

	1990	1994
అమెరికా	5.8	6.2
ఆస్ట్రేలియా	3.8	4.8
స్విడన్	1.8	7.8
ఇ.సి.	9.0	12.1
యు.కె.	5.9	8.8
ఇటలీ	11.6	12.1

	1993	1994
కెనడా	8.5	11.3
నార్వే	4.5	6.0
స్విట్జర్లాండ్	1.0	4.0
జపాన్	2.0	3.0
ఫ్రాన్స్	8.0	12.2
వల్నియ జర్మనీ	5.8	8.2

(ఆధారం: ఓ.ఇ.సి.సి. రిపోర్ట్, 1995)

### లాటిన్ అమెరికా దేశాలలో

	1985	1990	1992
అర్జెంటీనా	6.1	6.9	7.5
బ్రెజిల్	4.3	5.3	5.9
నికరగవ	3.2	11.1	14.0
పనామా	15.7	18.0	20.0
పరాగవ	7.1	8.3	9.4
పెరు	42.6	73.1	75.9

### ఆసియా దేశాలలో

	1985	1990	1992
పిలిపైన్స్	6.1	8.1	8.6
సింగపూర్	---	1.7	2.7
శ్రీలంక	---	14.1	14.4
హాంకాంగ్	1.3	1.9	3.5

(ఆధారం: వరల్డ్ ఎంప్లాయ్మెంట్ రిపోర్ట్)

### మాజీ సోషలిస్టు దేశాలలో

	1991	1993	1994
			(జూన్)
రష్యా	0.1	1.1	2.0
ఇస్టోనియా	0.1	1.9	1.3
యుక్రెన్	0	0.3	0.4
లితువేనియా	0.3	4.4	3.8
అల్బేనియా	9.1	19.5	17.0
పోలాండ్	9.7	15.7	16.9
రొమేనియా	3.0	10.5	10.8
హంగరీ	8.5	12.1	11.0

(ఆధారం: ఓ.ఇ.సి.సి. రిపోర్ట్ / వరల్డ్ ఎంప్లాయ్మెంట్ రిపోర్ట్ / 1995)



# ఏప్రిల్ 2, 3, 4 తేదీల్లో మెడికల్ రిప్రజెంటేటివ్ల సమ్మె

ప్రపంచ వాణిజ్య సంస్థ (డబ్ల్యు.టి.ఓ.) నుంచి మరో పెను విషత్తు ముంచుకొస్తోంది. “ఇండియన్ పేటెంట్ యాక్ట్-1970”కి సవరణ చేయవలసిందిగా డబ్ల్యు.టి.ఓ. మన దేశంపై తీవ్రమైన వత్తిడి తెస్తోంది. పేటెంట్ యాక్టు సవరణకుగాను డబ్ల్యు.టి.ఓ. న్యాయవిభాగం మనకు 3 నెలల గడువు నిర్ణయించింది. ఈ గడువులోగా ఇండియన్ పేటెంట్ యాక్టుకు సవరణ చేయవలసిందే అని అది పట్టుబడుతోంది. దానివత్తిడికి లొంగి పేటెంట్ చట్టానికి సవరణ చేయడమేగనక జరిగితే మన దేశానికి, దేశ సార్వభౌమత్వానికి, ప్రధానంగా కార్మిక వర్గానికి దారుణమైన నష్టం జరుగుతుంది.

1991 నుండి కేంద్ర ప్రభుత్వాలు అనుసరిస్తున్న ఆర్థిక, పారిశ్రామిక విధానాలవల్ల ఇప్పటికే ఎన్నో దుష్ఫలితాలు కలిగాయి. కార్మికవర్గం నానాటికి మరింత ప్రమాదంలోకి నెట్టుబడుతోంది. ఇప్పుడు “ఇండియన్ పేటెంట్ యాక్టు 1970”కి డబ్ల్యు.టి.ఓ. కోరినట్లుగా సవరణ చేయటమే గనక జరిగితే దానివల్ల కలిగే దుష్ఫలితాలు ఇన్ని అన్ని కావు. దేశవాళీ పరిశ్రమల స్థితి దారుణంగా తయారవుతుంది. ముఖ్యంగా దేశవాళీ మందుల పరిశ్రమ సర్వనాశనం అవుతుంది. పేటెంట్ చట్టంలో సవరణలవల్ల బహుళజాతి కంపెనీలు మన దేశవాళీ మందుల పరిశ్రమను మొత్తంగా కబళించే ప్రమాదం ఉంది. దాని ఫలితంగా ఈ పరిశ్రమలో పని చేసే తక్షలాది కార్మికులు ఉద్యోగాలు కోల్పోయి వీధులపాలవుతారు. అత్యవసర మందుల ధరలు సామాన్యులకే కాక మధ్య తరగతి వారికీ అందుబాటులో ఉండవు. రెండు వేల సంవత్సరం నాటికి “అందరికీ ఆరోగ్యం” అన్న డబ్ల్యు.హెచ్.ఓ. తీర్మానం మన దేశంలో “అందరికీ నరకం”లా తయారవుతుంది. మనిషి ప్రాథమిక అవసరాలలో ఒకటైన ‘ఆరోగ్యం’ ఎండమావిగా మిగిలిపోతుంది. ఇన్ని దుష్ఫలితాలు కలిగించే పేటెంట్ చట్టం సవరణను ప్రతిఘటించడం మన దేశంలోని ప్రతి ఒక్కరి కర్తవ్యం. అందుకే “ఇండియన్

పేటెంట్ యాక్టు-1970” సవరణకు జరిగే ఏ ప్రయత్నాన్నయినా తీవ్రంగా ప్రతిఘటించాలని మెడికల్ అండ్ సేల్స్ రిప్రజెంటేటివ్లు నిశ్చయించుకున్నారు. ఈ పోరాటంలో భాగంగా ఇప్పటికే జాతీయ, రాష్ట్ర మరియు జిల్లా స్థాయి సదస్సులు జరిగాయి.

ఉద్యోగుల అపరిష్కృత సమస్యల ఓ సాధన కోసం ఎఫ్.ఎం.ఆర్.ఎ.ఐ. పిలుపు మేరకు 1997 డిసెంబర్ 29న పి.పి.ఐ. మరియు ఐ.డి.ఎం.ఎ.ల ముందు 25 వేల మంది మెడికల్ ఉద్యోగులు ధర్నా చేశారు. ఆనాటి ర్యాలీలో, పేటెంట్ యాక్ట్లో మార్పులు తేకూడదు అన్న డిమాండుతో పాటు మొత్తం 10 డిమాండ్లను ప్రతిపాదించి, వాటిని సాధించేవరకు పోరాటం చేయాలని తీర్మానించారు. అందులో భాగంగా 1998 ఏప్రిల్ 2,3,4 తేదీలలో దేశవ్యాప్తంగా సార్వత్రిక నమ్మో జరపటానికి నిశ్చయించుకున్నారు. ఉద్యోగుల 10 డిమాండ్లు ఇవి:

1. మెడికల్ అండ్ సేల్స్ రిప్రజెంటేటివ్లను పర్మనెంటు కేటగిరీలో, డైరెక్టుగా ఆయా కంపెనీల యాజమాన్యాల కింద మాత్రమే నియమించాలి.
2. మెడికల్ మరియు సేల్స్ రిప్రజెంటేటివ్లను ట్రైనీ, కాంట్రాక్ట్, క్యాజువల్, సేల్స్ ఆఫీసర్ అని వేర్వేరు కేటగిరీలో కాకుండా ఒకే పని పరిస్థితులు (సర్వీస్ కండిషన్స్) వర్తింపజేస్తూ మెడికల్ అండ్ సేల్స్ రిప్రజెంటేటివ్లుగా పునర్ వర్గీకరణ చేయాలి.
3. సేల్స్ ప్రమోషన్ ఎంప్లాయి స్థానంలో అంటే మెడికల్ అండ్ సేల్స్ రిప్రజెంటేటివ్ల స్థానంలో మార్కెటింగ్ ఎగ్జిక్యూటివ్ గానీ, కంపెనీ మేనేజర్ గానీ ఎట్టి పరిస్థితులలోను నియమించరాదు.
4. ఉద్యోగ భద్రత కల్పించాలి. కంపెనీల అమ్మకం, విలీనం, టేక్ ఓవర్లు, షేర్ల కొనుగోలు వగైరా జరిగినప్పుడు సార్వజనిక పని పరిస్థితులతో, సర్వీసులో

ఎటువంటి అంతరాయం లేకుండా మెడికల్ అండ్ సేల్స్ రిప్రజెంటేటివ్ల ఉద్యోగానికి భద్రత కల్పించాలి.

5. పైన పేర్కొన్న పరిస్థితులలో కార్మిక హక్కులకి, ఉమ్మడి బేరసారాల హక్కుకి ఎటువంటి భంగం కల్గకూడదు. ఎప్పటికప్పుడు సంఘంలో పనిపరిస్థితులు, జీతభత్యాలపై సంప్రదింపులు జరపాలి.

6. కంపెనీల అమ్మకాలు, విలీనాలు వగైరా జరిగినప్పుడు ఉద్యోగుల సర్వీస్ కండిషన్స్ పై ఎటువంటి ప్రభావం ఉండకుండా చూడాలి.

7. మెడికల్ అండ్ సేల్స్ రిప్రజెంటేటివ్లపై పని వత్తిడి తగ్గించాలి. వారికి నిర్దిష్టమైన పని గంటలు నిర్ణయించాలి. జాబ్ స్పెసిఫికేషన్ చేయాలి. ( ఈ ఉద్యోగులపై ప్రస్తుతం అసంబద్ధ పని విధానం రుద్దబడింది. నిర్దిష్టమైన పనిగంటలు లేవు. దీనికి కారణం జాబ్ స్పెసిఫికేషన్ లేకపోవటమే)

8. సేల్స్ ప్రమోషన్ ఎంప్లాయి యాక్ట్ 1976, కనీస వేతనాల చట్టం, బోనస్ చట్టం మరియు సెలవు నిబంధనలను దృఢంగా అమలు చేయాలి. వీటిని అతిక్రమించే యాజమాన్యాలను కఠినంగా శిక్షించాలి.

9. ఇండియన్ పేటెంట్ యాక్ట్ 1970లో ఎటువంటి సవరణ చేయకూడదు.

10. సమస్యల పరిష్కారం కోసం ఓ.పి.పి.ఐ. మరియు ఐ.డి.ఎం.ఎ. లు ఎఫ్.ఎం.ఆర్.ఎ.ఐ.తో ఎప్పటికప్పుడు సంప్రదింపులు జరపాలి.

పై డిమాండ్ల సాధన కోసమే మెడికల్ ఉద్యోగులు ఏప్రిల్ 2,3,4 తేదీలలో దేశవ్యాప్త సార్వత్రిక సమ్మెను జరుపనున్నారు. అన్ని వర్గాల ప్రజలు, ప్రజాస్వామ్యవాదులు, సోదర కార్మిక సంఘాలు ఈ ఉద్యోగుల పోరాటానికి సంఘీభావం తెలియజేయడం అవశ్యం.

-యమ్. సుబ్రమణ్యం

జనరల్ సెక్రటరీ, ఎ.పి.ఎం.ఎస్.ఆర్.యు.



దేశానికి "నురాజ్" (నుంచి ప్రభుత్వం) ఇస్తాం అని అదేపనిగా ఊదరగొట్టే పార్టీ నడిపించే ప్రభుత్వం యొక్క పూర్తి మద్దతుతో హర్యానాలోని పోలీసులు, యాజమాన్యాలు కుమ్మక్కై డ్యూటీలో వున్న కార్మికులపై భయంకరమైన దౌర్జన్యాన్ని జరిపారు. ఎందుకని ఈ రాక్షసచర్య?

కొన్ని నెలల క్రితం హర్యానాలోని ధారుహరాలో వున్న పశుపతి స్పిన్నింగ్ అండ్ వీవింగ్ మిల్స్ కార్మికులు తమ చార్జర్ సెటిల్మెంట్ కై డిమాండ్ చేశారు. సమీపంలోని ఈస్ట్ ఇండియా మిల్స్ లో వేతన చర్యలు జరుగుతున్న దృష్ట్యా, అక్కడ ఒప్పందం జరిగాక పశుపతి మిల్స్ లో కూడా నూతన వేతనాలు అమలు చేస్తామని యాజమాన్యం కార్మికులకు హామీ ఇచ్చింది. అయితే ఈస్ట్ ఇండియా మిల్స్ లో ఒప్పందం కుదిరిన అనంతరం, పశుపతి మిల్స్ యాజమాన్యం తమ హామీని నిలబెట్టుకోడానికి తిరస్కరించింది.


దాంతో కార్మికులు ఆందోళన చేయడానికి నిశ్చయించుకున్నారు. కోపోద్రిక్తమైన యాజమాన్యం 19.2.98 మధ్యాహ్నం పోలీసుల్ని ఫ్యాక్టరీలోకి పిలిచింది. ఫ్యాక్టరీలో వున్న కార్మికుల్ని పోలీసులు తీవ్రంగా కొట్టారు. రక్తం ఓడుతున్న, గాయపడిన కార్మికుల్ని పోలీసులు ఫ్యాక్టరీ గేటువరకు ఈడ్చుకుంటూ వెళ్ళి, గేటు బయట వున్న జాతీయ రహదారిపై పడేసి, ఫ్యాక్టరీ గేటుకి తాళాలు వేశారు. ఈ కిరాతక చర్యకు నిరసనగా కార్మికులు గేటుముందే బైటాయించారు. ఆ స్థలం వదిలి వెళ్ళిపోవాలని పోలీసులు చేసిన హెచ్చరికను వారు తిరస్కరించారు. అప్పుడు, సాక్షాత్తూ ఫ్యాక్టరీ యజమాని ఆధ్వర్యంలో పోలీసులు విచక్షణా రహితంగా కార్మికులపై కాల్పులు జరిపారు. ఆ కాల్పుల్లో ఆరుగురు కార్మికులు అక్కడికక్కడే చనిపోగా కొన్ని వందల మంది గాయపడ్డారు.

దిగ్భ్రాంతికి లోనైన కార్మికులు, అప్పటికప్పుడు అడ్డదిడ్డంగా పరిగెత్తారు. అయితే కొంతసేపటికి మరికొంతమంది కార్మికులతో కలసి తిరిగి వచ్చారు. ఆ రాత్రంతా వారు ఫ్యాక్టరీ గేటు ముందు

బైటాయించారు.

పోలీసులు మళ్ళీ వచ్చారు. ఈసారి ఇంకా ఎక్కువమంది వచ్చి వర్కర్లపై దారుణంగా విరుచుకుపడ్డారు. ఆ దమనకాండ చాలాసేపు కొనసాగింది. పోలీసులు అత్యంత కిరాతకంగా లాఠీచార్జీ చేశారు. కార్మికుల్ని తరిమి కొట్టారు. యూనియన్ ప్రెసిడెంట్ ని, సెక్రటరీని అరెస్టు చేశారు. అయితే వారిని అరెస్టు చేసి స్టేషన్ కి గాక ఫ్యాక్టరీలోకి తీసుకుపోయారు.

పోలీసులు అక్కడితో ఆగలేదు. వారు దగ్గరలో వున్న వర్కర్స్ కాలనీకి వెళ్ళి అక్కడి స్త్రీలను, పిల్లలను, ఎవరు కనిపిస్తే



వారిని క్రూరంగా కొట్టి, ఇళ్ళలోని వస్తువులను చిందరవందర చేసిగాని అక్కడి నుంచి కదలేదు. ఆరేడు మంది కార్మికులకు వంటిమీద స్పృహ లేకుండా అయ్యింది. పోలీసుల దెబ్బలకు తాము చచ్చిపోయామనే వారు అనుకున్నారు. ఇదంతా కూడా - ఈ పైశాచిక చర్య అంతా కూడా - జిల్లా పోలీసు అధికారుల సన్నిధిలోనే జరిగింది. కార్మికులను తీవ్రాతి తీవ్రంగా అణచివేయడానికి యాజమాన్యం, పోలీసులు కుమ్మక్కయ్యారనడానికి ఇంతకుమించిన నిదర్శనం ఇంకేం కావాలి?

ఇటువంటి అణచివేతయే రకరకాల స్థాయిలలో హర్యానాలోని విహచ్-బి.జె.పి. ప్రభుత్వ నేతృత్వంలో రాష్ట్రమంతటా అమలవుతోంది. అయితే సాహసవంతులైన హర్యానా వర్కర్లు దీనిని ఏమాత్రం సహించే స్థితిలో లేరు. ధారుహరా వర్కర్లయితే

ప్రభుత్వ దమనకాండను త్రిప్పికొట్టాలని ధృఢంగా నిశ్చయించుకున్నారు. పోరాటాన్ని నడిపించడానికై హీరోహోండా, ఈస్ట్ ఇండియా, ఇంకా అనేక చిన్న పెన్సి ఫ్యాక్టరీల కార్మికులతో జాయింట్ యాక్షన్ కమిటీ ఏర్పడింది. 21.2.1998న పారిశ్రామిక బండ్ పాటించబడింది. మొత్తం వర్కర్లు రోజంతా ర్యాలీ చేస్తూ, పశుపతి మిల్స్ ముందు సమావేశమయ్యారు. వర్కర్ల మూడోని వసిగట్టి, లేబర్ కమిషనర్, ఆర్.ఎల్.సి., హర్యానా డి.ఐ.జి., మొత్తం జిల్లా అధికార యంత్రాంగం అక్కడికి చేరుకుంది. జాయింట్ యాక్షన్ కమిటీ నాయకులను చర్యలకు పిలిచారు. జె.ఎ.సి. నాయకులు ధృఢంగా కింది డిమాండ్లు చేశారు.

1. క్రిమినల్ పీనల్ కోడ్ 302 కింద ఫ్యాక్టరీ మేనేజర్ ని బేడీలు వేసి అరెస్టుచేసి, జైలు తరలించాలి.
2. కిరాతక పోలీసు దమనకాండ ఎవరి ఆధ్వర్యంలో అయితే జరిగిందో, ఆ జిల్లా పోలీసు కమిషనర్ ని బదిలీ చేయాలి.
3. కాల్పులకు కారణమైన వ్యక్తులను తప్పక శిక్షించాలి.
4. అరెస్టు చేసిన వర్కర్లని, ఫ్యాక్టరీలో నిర్బంధించిన యూనియన్ ప్రెసిడెంట్, సెక్రటరీలతో సహా వెంటనే విడుదల చేయాలి.
5. చనిపోయిన కార్మికుల భౌతికకాయాలని వెంటనే వారి కుటుంబ సభ్యులకు అందించాలి. ప్రతి కుటుంబానికి 5 లక్షలు నష్టపరిహారం ఇవ్వాలి.

సి.ఐ.టి.యు. కోశాధికారి రంజిత్ బసు, సి.ఐ.టి.యు. హర్యానా స్టేట్ కమిటీ ప్రెసిడెంట్ కా॥ సోలంకి 21.2.98 మధ్యాహ్నం ఫ్యాక్టరీని సందర్శించి - "జంగిల్ రాజ్" (అడవిరాజ్యం)కి వ్యతిరేకంగా పోరాటం చేయాలని నిశ్చయించుకున్న కార్మికులకు సంఘీభావాన్ని తెలియజేశారు. సి.ఐ.టి.యు. ఒక ప్రెస్ స్టేట్మెంట్ లో పోలీసుల కిరాతక చర్యను ఖండించింది. దీనికి బాధ్యులైన వారిని అరెస్టు చేయాలని, జిల్లా పోలీసు అధికారుల్ని సస్పెండ్ చేయాలని, చనిపోయిన కార్మికుల కుటుంబాలకు తగిన నష్టపరిహారం చెల్లించాలని సి.ఐ.టి.యు. డిమాండ్ చేసింది.





## జిల్లా సహకార సంఘాల, రూరల్ బ్యాంక్ ఉద్యోగుల సర్వసభ్య సమావేశం



రాష్ట్రంలోని సహకార సంఘాలలో పని చేస్తున్న ఉద్యోగులకు పెన్షన్లు, స్టాఫ్ పాటర్న్, గ్రాట్యుటీ తదితర సౌకర్యాలను కల్పించాలని జిల్లా సహకార సంఘాల, రూరల్ బ్యాంక్ ఉద్యోగుల యూనియన్ (సి.ఐ.టి.యు. అనుబంధం) సర్వసభ్య సమావేశం డిమాండ్ చేసింది. ఈ సమావేశం ఏలూరులో ఐ.ఎ.డి.సి. హాలులో 25.1.98న సి.ఐ.టి.యు. జిల్లా కార్యదర్శి అయిన శ్రీ ఆర్. సత్యనారాయణరాజు గారి అధ్యక్షతన జరిగింది. ఈ సందర్భంగా ఆర్.ఎస్. గారు మట్లాడుతూ ప్రస్తుతం కొనసాగుతున్న నియామకధానం ప్రామాణికంగా లేదని, నియామకాలు ఎంప్లాయిమెంట్ ఎక్స్చేంజి ద్వారా జరగాలని ఆదేశాలున్నప్పటికీ ఆ విధంగా జరగడం లేదని అన్నారు. అందువల్ల ఈ విషయమై జిల్లా అంతటా ఒకే రకమైన నియామకాల విధానం ఉండేలా రిక్రూట్మెంట్ కమిటీని ఏర్పాటు చేయాలని కోరారు. అలాగే సంఘాలలో పని చేస్తున్న సిబ్బందికి నిర్బంధ ప్రావిడెంట్ ఫండ్ విధానాన్ని అమలు చేయాలని, బోనస్ చెల్లింపుపై వున్న నిషేధాన్ని ఎత్తివేయాలని కోరారు. జిల్లా సహకార సంఘాల, రూరల్ బ్యాంక్ ఉద్యోగుల యూనియన్ అధ్యక్షులు నందమూరి వెంకట సుబ్బారావు గారు, కృష్ణా జిల్లా యూనియన్ గౌరవాధ్యక్షులు డి.వి. కృష్ణ, అధ్యక్షులు ఎన్. నాగేశ్వరరావు, తూర్పుగోదావరి జిల్లా యూనియన్ అధ్యక్ష, కార్యదర్శులు పోలిశెట్టి వెంకట సూర్యనారాయణ మూర్తి, ఆర్. రమణారావు, అనంతపురం యూనియన్ కార్యదర్శి జి.హరికృష్ణ, విశాఖ జిల్లా యూనియన్ ప్రధాన కార్యదర్శి రమణమూర్తి, పశ్చిమగోదావరి జిల్లా ప్రధాన కార్యదర్శి టి.గంగరాజు, బొల్లి నాగకిషోర్ ప్రభుత్వం ఈ సమావేశంలో ప్రసంగించారు.

### ఆర్టీసీ వర్కర్ల ధర్నా

#### రాస్తారోకో

తేదీ 5.3.98 రోజున ఆర్.టి.సి. స్టాప్ అండ్ వర్కర్స్ పెడరేషన్ హైదరాబాద్ నగర కమిటీ ఆధ్వర్యంలో 350 మంది కార్మికులతో హెడ్డాఫీస్ ముందు ధర్నా జరిగింది. 1997 సంవత్సరం ఎన్క్యాష్మెంట్ చెల్లించాలని, డిప్లొమా బాంబ్ పేలుడు ఘటనలో గాయపడిన కండక్టర్, డ్రైవర్లకు ఒక్కొక్కరికి లక్ష రూపాయలు ఎక్స్ గ్రేషియా చెల్లించాలని, పే ఫిక్సేషన్ గ్రేడ్-3 నుండి గ్రేడ్-2 కు జరిగిన అన్యాయాన్ని సవరిస్తూ ఇచ్చిన సర్క్యులర్ను అమలు చేయాలని కార్మికులు పెద్దఎత్తున నినాదాలు చేశారు. హైదరాబాద్ నగర కార్యదర్శి శ్రీ ఎన్. సోమయ్య, సి.ఐ.టి.యు. నాయకులు కా. జి.టి. గోపాలరావులు ధర్నా నుద్దేశించి ప్రసంగించారు. వినూత్న పద్ధతిలో


ఆర్టీసీ యాజమాన్యం బిక్షం ఎత్తుకుంటున్నట్లుగా విచిత్ర వేషధారణ ప్రదర్శించబడింది. అనంతరం ప్రతినిధి బృందం సి.పి.ఎం. గారిని కలసి వినతి పత్రం సమర్పించింది. ఆర్.టి.సి. హెడ్డాఫీస్ ముందు రాస్తారోకోతో ఆందోళన కార్యక్రమం ముగిసింది.

### అంగన్వాడీ ప్రాజెక్టుల

#### ప్రైవేటీకరణ ఆపాలి

ఆంధ్రప్రదేశ్ అంగన్వాడీ వర్కర్స్ అండ్ హెల్పర్స్ యూనియన్ నెల్లూరు జిల్లా రావుల ప్రాజెక్ట్ కార్యకర్తల జనరల్ బాడీ సమావేశం 9.3.98న శ్రీమతి సుబ్బరత్నమ్మ అధ్యక్షతన జరిగింది. సి.ఐ.టి.యు. నెల్లూరు జిల్లా ఉపాధ్యక్షులు శ్రీ దశరథరామయ్య ఈ సమావేశంలో పాల్గొని, "ప్రైవేటీకరణ" "అధికారుల వేధింపు చర్యలు" తదితర

ఉ  
ద్య  
మ  
వా  
ర్త  
లు



అంశాలపై ప్రసంగించారు. అనంతరం శ్రీమతి కె. అమరావతి అధ్యక్షులుగా, శ్రీమతి బాబమ్మ కార్యదర్శిగా మొత్తం 12 మందితో కూడిన నూతన కమిటీని ఎన్నుకున్నారు. అంగన్వాడీ ప్రాజెక్టుల ప్రైవేటీకరణను ఆపాలని, గూడూరు ప్రాజెక్టులో అక్రమంగా పని నుంచి తొలగించిన పెప్పీబాను వెంటనే పనిలోకి తీసుకోవాలని, వర్కర్లపై అధికారుల వేధింపులు నిలిపివేయాలని డిమాండ్ చేస్తూ సమావేశంలో తీర్మానం చేశారు.

### ఐరన్ మెయిల్ వర్కర్స్

#### యూనియన్ మహాసభ

నెల్లూరు టౌన్లోని సింహపురి కాలనీలో 13.3.98న నెల్లూరు జిల్లా ఐరన్ మెయిల్ వర్కర్స్ యూనియన్ నవాబుపేట యేరియా మహాసభ జరిగింది. కా. ఎస్. ఓబులేసుగారు అధ్యక్షత వహించిన ఈ మహాసభకు 100 మంది కార్మిక ప్రతినిధులు హాజరయ్యారు. సి.ఐ.టి.యు., డి.వై.ఎఫ్.ఐ., రైతు సంఘం, పి.డబ్ల్యు.డి., ఇంగ్లీషన్ ఎంప్లాయిస్ యూనియన్ తదితర సంఘాల నాయకులు పాల్గొని ప్రసంగించారు. అనంతరం శ్రీ ఎన్.కె. మున్నా అధ్యక్షులుగా, శ్రీ బి. వెంకటేశ్వర్లు కార్యదర్శిగా, మొత్తం పది మంది సభ్యులతో కూడిన నూతన కమిటీని ఎన్నుకున్నారు.

### గోదావరి ఎక్స్ప్లోజివ్ లో

#### సి.ఐ.టి.యు. యూనియన్

నల్గొండ జిల్లా యాదగిరిగుట్ట మండలం పెద్ద కందుకూరులో వున్న గోదావరి ఎక్స్ప్లోజివ్ లిమిటెడ్ లో మార్చి 15వ తేదీన వలువురు కార్మికులు సి.ఐ.టి.యు. యూనియన్ ఏర్పాటు చేసుకున్నారు. పొరుగున వున్న ప్రీమియర్ ఎక్స్ప్లోజివ్ లిమిటెడ్ లో కార్మికుల సంక్షేమం కోసం సి.ఐ.టి.యు. నిర్వహిస్తున్న పాత్రకు ఎంతగానో ప్రభావితమైన గోదావరి ఎక్స్ప్లోజివ్ కార్మికులు తమంత తాముగా యూనియన్ ఏర్పాటు చేసుకుని



# ఉద్యమ వార్తలు



సి.ఐ.టి.యు.లో చేరారు. ప్రీమియర్ ఎక్స్‌ప్లోజివ్ ఎంప్లాయిస్ యూనియన్ (సి.ఐ.టి.యు.) జనరల్ సెక్రటరీ కా॥ సి.హెచ్. సత్యనారాయణ, కా॥ ఎమ్. శంకరయ్యల ఆధ్వర్యంలో గోదావరి ఎక్స్‌ప్లోజివ్ కార్మికులు సి.ఐ.టి.యు.కి అనుబంధంగా యూనియన్‌ని ఏర్పాటు చేసుకున్నారు. అనంతరం కా॥ ఎన్.ఉప్పలయ్య అధ్యక్షతన ఏడుగురు సభ్యులతో కూడిన ఒక తాత్కాలిక కమిటీని ఎన్నుకున్నారు.

## జయప్రదమైన

### మెదక్ మున్సిపల్ వర్కర్ల సమ్మె

మెదక్ పట్టణ మున్సిపల్ వర్కర్లు ఐక్యంగా పోరాటం చేసి తమకు కావలసింది సాధించుకున్నారు. నాలుగు నెలలుగా తమకు రావలసిన జీతాల కోసం మున్సిపల్ కార్మికులు మెదక్ పట్టణ మున్సిపల్ వర్కర్స్ యూనియన్ (సి.ఐ.టి.యు.) ఆధ్వర్యంలో 21.1.98న మెదక్ పట్టణంలో ర్యాలీ నిర్వహించారు. బకాయిపడ్డ జీతాలు వెంటనే చెల్లించాలని కోరుతూ 24.1.98 నుండి నిరవధిక నమ్మో ప్రారంభించారు. దాంతో మున్సిపల్ అధికారులు దిగివచ్చి, కార్మికులతో ఒప్పందం చేసుకున్నారు. ఈ ఒప్పందం ప్రకారం కార్మికులకు ప్రతి నెలా రెండు నెలల బకాయి జీతం చెల్లిస్తూ మార్చి చివరి నాటికి మొత్తం బకాయి చెల్లిస్తారు. అధికారులతో జరిగిన చర్చల్లో మెదక్ జిల్లా మున్సిపల్ కార్మికుల సంఘం అధ్యక్షులు కా॥ నర్సయ్య, శ్రీయుతులు రమణారెడ్డి, జి.సిద్దిరాములు పాల్గొన్నారు. కార్మికులు చేసిన సమ్మెకు మెదక్ మున్సిపల్ కార్మికుల సంఘ అధ్యక్షులు శ్రీ పెంటయ్య, కార్యదర్శి శ్రీ శ్రీనివాస్లు నాయకత్వం వహించారు.

### పి.డబ్ల్యు.డి. కార్మికుల ఆందోళనకి

#### కాకినాడ డ్రైనేజి డివిజన్ మద్దతు

ధవళేశ్వరం పి.డబ్ల్యు.డి. వర్కుషాప్‌ను మూసివేయాలనే ప్రభుత్వ

నిర్ణయాన్ని నిరసిస్తూ ఆందోళన చేస్తున్న కార్మికులకు ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్, కాకినాడ డివిజన్ బ్రాంచి మద్దతు ప్రకటించింది. ఇటీవల స్థానిక సి.ఐ.టి.యు. కార్యాలయంలో జరిగిన సమావేశంలో ఈ నిర్ణయం తీసుకున్నారు. వర్క్ షాప్‌ల మూసివేత నిర్ణయాన్ని ప్రభుత్వం వెంటనే విరమించుకోవాలని ఈ సమావేశానికి అధ్యక్షత వహించిన శ్రీ ఆర్.కె. గాంధీ డిమాండ్ చేశారు.

140 సంవత్సరాల చరిత్ర కలిగిన వర్క్ షాప్‌లవల్ల ఉభయగోదావరి జిల్లాలలో లక్షా 30 వేల ఎకరాల ఆయకట్టుకి నీటి సరఫరా జరుగుతుందని, ఇవి జల రవాణాకి అత్యంత కీలకం అని యూనియన్ ప్రధాన కార్యదర్శి శ్రీ కె.వి.వి.ఎస్. నరసింహారావు పేర్కొంటూ, ఎటువంటి వర్క్ షాప్‌ల మూసివేత తగదన్నారు. రాష్ట్ర ప్రభుత్వం ఇప్పటికే మూసివేసిన వర్క్ షాప్‌లను పునరుద్ధరించాలని ఆయన డిమాండ్ చేశారు. ఈ సమావేశంలో ఇంకా సహాయ కార్యదర్శి శ్రీ ఆర్.సి. గుప్తా, ఉపాధ్యక్షులు శ్రీ ఎన్.వి. సుబ్బరాజులు ప్రసంగించారు.

### ఎ.పి.హెచ్.ఎస్ ఉద్యోగుల విజయం

ఎ.పి. హెచ్.ఎస్ (ఆర్ లండ్ లి) ఎంప్లాయిస్ యూనియన్, కాకినాడ డివిజన్ బ్రాంచి అధ్యక్షుడు గోవుచెల్లారావుకి లెక్కలే ప్రమోషన్ ఇచ్చినప్పటికీ స్టేట్ ఆఫీసర్ డి. ఆంజనేయులు (ఎ.ఇ.ఇ.) సబ్-డివిజన్ ఆఫీసర్ కె.వి.వి. సత్యనారాయణ (డి.నై.ఇ.ఇ.)లు వాళ్ళు వ్యతిరేకంగా, సభ్యుల సమక్షంపై గోవుచెల్లారావు కదులుతున్నారనే కక్షతో రీపోస్టింగ్ ఆర్డర్ ఇవ్వకుండా ది. 9.2.98న అరెస్టుగా, రాష్ట్ర పద్దతిలో రిలీవ్ చేసినారు. ఈ చర్యను నిరసిస్తూ యూనియన్ ఆఫీస్ బ్యారేజ్ వద్దంచి, మరుగోన తెల్లనారేసరికి డివిజన్ కార్యాలయము వద్దను 100 నుండి సభ్యులను విడుదలించి నిరసన తెలిపారు. వెంటనే ఎగ్జిక్యూటివ్ ఇంజనీర్ శ్రీ డి. చంద్రశేఖరరెడ్డి కలుగజేసుకుని గోవుచెల్లారావు ట్రాన్స్ఫర్ నిలుపు చేసి, మరుగోన అదే స్టేజికి రీపోస్టింగ్ ఉత్తర్వులు మంజూరు చేసినారు. ఎ.ఇ.ఇ., డి.నై.ఇ.ఇ.ల చర్యలు ఆగ్నేయ ఎగ్జిక్యూటివ్ ఇంజనీర్ అంగీకరించినారు. ఇచ్చే యూనియన్ నాయకులతో సంప్రదిస్తామని, క్రింద అధికారులను మందలిస్తానని తెలిపినారు. కార్మికులు అందరూ ఐక్యంగా ఉండి ఎ.ఇ.ఇ., డి.నై.ఇ.ఇ.ల పద్దతులకు గట్టి నిరసన తెలిపారు.

## అంగన్ వాడి వర్కర్ అక్రమ తొలగింపుకి నిరసనగా ధర్నా

గూడూరులోని సమగ్ర శిశు అభివృద్ధి ప్రాజెక్టులో 12సం॥ నుండి పని చేస్తున్న కె. హెప్పీబా అను కార్యకర్తను 27-2-1998న నిష్కారణంగా పనినుండి తొలగించారు. హెప్పీబాను పనినుండి తొలగించే ముందు ఎటువంటి నోటీసులు ఇవ్వలేదు. ఎటువంటి విచారణ జరపలేదు. ఈ అక్రమ తొలగింపుని ఖండిస్తూ అంగన్ వాడి కార్యకర్తలు ఆర్.డి.ఓ. కార్యాలయం ముందు ధర్నా జరిపారు.

గూడూరు ఆర్.డి.ఓ. గారిని కల్పి వౌ వౌ రా రాం డం న మ ర్పించారం. ఆర్.డి.ఓ. రామారావు గారు న్యాయం కలగ జోస్తానని



హామి ఇచ్చారు. రాఫూరు ఎం.ఎల్.ఎ. ఎల్లశిరి శ్రీనివాసులరెడ్డి గారు జిల్లా కలెక్టర్‌ను కలిసి రీ-ఎంక్వేరీ పెట్టిస్తానని హామి ఇచ్చారు. ఈ ఆందోళనా కార్యక్రమానికి సి.ఐ.టి.యు. నెల్లూరు జిల్లా కార్యదర్శి ఐ. జనార్దనరెడ్డి, గూడూరు టౌన్ సి.ఐ.టి.యు కార్యదర్శులు ఎన్. రామారావు, ఎన్. మస్తానయ్య, దేవానంద్, ఐ.వి. రమణయ్య, ఆంధ్రప్రదేశ్ అంగన్ వాడి వర్కర్స్ అండ్ హెల్పర్స్ యూనియన్ నెల్లూరు జిల్లా అధ్యక్షురాలు చెంగాళమ్మ, కామేశ్వరమ్మ తదితరులు నాయకత్వం వహించారు.



## ట్రేడ్ యూనియన్ తరగతులు

కృష్ణా జిల్లా చల్లపల్లిలో ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ చల్లపల్లి సబ్ డివిజన్ స్థాయి తరగతులు 22.2.98న జరిగాయి. ఒకపూట జరిగిన ఈ తరగతులకు ప్రిన్సిపాల్ గా వర్క్ ఇన్ స్పెక్టర్ శ్రీ కె.ఎన్.చంద్రహాస్ వ్యవహరించారు. “నూతన ఆర్థిక విధానాలు - ఉద్యోగులపై దుష్ప్రభావం” అన్న అంశాన్ని ఉపాధ్యాయులైన శ్రీ ఎమ్.ఆర్.కె.శర్మ బోధించారు.


అలాగే కోరుకొల్లులాకులో (కృష్ణా జిల్లా) ఇరిగేషన్ ఎంప్లాయిస్ యూనియన్ కోరుకల్లు సబ్ డివిజన్ స్థాయి తరగతులు జరిగాయి. “నూతన ఆర్థిక విధానం” గురించి శ్రీ ఎమ్.ఆర్. కె.శర్మ, “యూనియన్ పని విధానం” గురించి శ్రీ మాదల వేంకటేశ్వరరావులు బోధించారు. హాజరయిన ఉద్యోగులు ఎంతో ఉత్సాహంతో పాల్గొన్నారు. ఒక రోజు జరిగిన ఈ తరగతులకు శ్రీ డి. త్రిమూర్తిగారు ప్రిన్సిపాల్ గా వ్యవహరించారు.

## జయప్రదమైన

### వెరా కార్మికుల పోరాటం

తమ సమస్యలు పరిష్కరించాలని కోరుతూ విజయనగరం జిల్లా పూసపాటిరేగ మండలంలోని వెరా పరిశ్రమ కార్మికులు ఆందోళన చేస్తున్న సంగతి తెలిసిందే. తమ పోరాటంలో భాగంగా ఫిబ్రవరి 1 నుండి 26వ తేదీ వరకు 26 రోజుల పాటు వెరా కార్మికులు రిలే నిరాహార దీక్షలు జరిపారు. అనంతరం 26.2.98 నుండి నిరవధిక సమ్మెను ప్రారంభించారు. ఎట్టకేలకు యాజమాన్యం దిగివచ్చి కార్మికుల సమస్యలను పరిష్కరించడానికి అంగీకరించడంతో 26.2.98 నుండి కార్మికులు తమ సమ్మెను విరమించారు. మార్చి 6వ తేదీన కార్మిక ప్రతినిధులకు, యాజమాన్యంకు మధ్య జరిగిన చర్చలు సఫలమయ్యాయి. గతంలో అక్రమంగా తొలగించిన ముగ్గురు కార్మికులలో ఇద్దరిని వెంటనే పనిలోకి తీసుకోవడానికి, మూడో వ్యక్తిపై విచారణ జరిపి పనిలోకి తీసుకోవడానికి యాజమాన్యం అంగీకరించింది. కార్మికులు

ఉ  
ద్య  
మ  
వా  
ర్త  
లు



చేసిన 17 డిమాండ్లలో కొన్నింటిని వెంటనే అమలు చేయడానికి, మిగిలిన వాటిని పరిశీలించి అమలు చేయడానికి యాజమాన్యం అంగీకరించింది. యాజమాన్యంతో జరిగిన చర్చల్లో వెరా స్టాఫ్ అండ్ వర్కర్స్ యూనియన్ (సి.ఐ.టి.యు. అనుబంధం) తరపున యూనియన్ గౌరవాధ్యక్షులు ఎం. శ్రీనివాస, అధ్యక్షులు పి. చిట్టిబాబు, కార్యదర్శి లక్ష్మణ మూర్తిలతో పాటు స్థానిక ప్రజాప్రతినిధులు కూడా పాల్గొన్నారు. చర్చలు అనంతరం కార్మికుల సుద్దేశించి మాట్లాడుతూ కార్మికుల సంఘటిత శక్తి ముందు యాజమాన్యం కుట్రలు సాగలేదని కా॥ ఎం. శ్రీనివాస అన్నారు. సంఘటితంగా పోరాడినందుకు కార్మికులకు అభినందనలు తెలిపారు. కార్మికుల పోరాటానికి మద్దతు ఇచ్చిన వివిధ కార్మిక, ఉద్యోగ సంఘాల వారికి, కంపెనీ ప్రాంతంలోని మహిళా, యువజన సంఘాలకు, స్థానిక ప్రజాప్రతినిధులకు కార్మికుల తరపున కృతజ్ఞతలు తెలియజేశారు.

## రైస్ మిల్లు కళాసీల సమ్మె

### జయప్రదం

విజయనగరం జిల్లా పార్వతీపురంలో గత 97 రోజుల నుండి జరుపుతున్న రైసు మిల్లు కార్మికులు తమ సమ్మెను ఎట్టకేలకు విరమించారు. ఆర్.డి.ఓ. ఆధ్వర్యంలో మిల్లు కార్మికులకు, యాజమాన్యంకు మధ్య జరిగిన ఒప్పందాల ఫలితంగా తమ 97 రోజుల సమ్మె, 50 రోజుల రిలే నిరాహార దీక్షలు విరమిస్తున్నామని రైస్ మిల్లు కళాసీల యూనియన్ (సి.ఐ.టి.యు. అనుబంధ సంస్థ) అధ్యక్షుడు శ్రీ సీతారాం, ప్రధాన కార్యదర్శి శ్రీ రెడ్డి శ్రీరామమూర్తి తెలిపారు. చర్చల్లో ఇరువర్గాల మధ్య 14.3.98న ఒప్పందాలు కుదిరాయి. ప్రస్తుతం ఇస్తున్న పేన్ రేట్లపై 1998-99 సంవత్సరాలకు 25 శాతం, 2000 సంవత్సరానికి 30 శాతం పెంచటం, మిల్లులో పనిచేస్తున్న కార్మికులందరికీ పండగ బోనస్ కనీసం ప్రతి ఒక్కరికి 200 రూపాయలు

## విలేజ్ ఎలక్ట్రిసిటీ ఉద్యోగులను రెగ్యులరైజ్ చెయ్యాలి



యు.ఇ.ఇ.యు. రాష్ట్ర కమిటీపిలుపు నేతలకు తమ డిమాండ్ల సాధనకై ఒంగోలులోని విలేజ్ ఎలక్ట్రికల్ కార్మికులు మరియు రెగ్యులర్ కార్మికులు 18.3.98న ఒంగోలు సర్కిల్ ఆఫీసు ముందు ధర్నా చేశారు.

సి.ఐ.టి.యు. జిల్లా అధ్యక్షులు కా॥ ఎ. రామాంజనేయులు ధర్నాను ప్రారంభించారు. కార్మికుల డిమాండ్లు: 1. విలేజ్ ఎలక్ట్రిక్ వర్కర్లను పర్మనెంటు చెయ్యాలి. 2. విద్యా, వయోపరిమితులను సడలించాలి. 3. ఇంటర్వ్యూ జరిపిన కార్మికులను పర్మనెంటు చేయాలి. 4. పర్మనెంటు కాని వారికి రు. 1500/- కనీస వేతనం ఇవ్వాలి. 5. ప్రతి ఒక్క కార్మికునికి పి.ఎఫ్. సౌకర్యము కల్పించాలి. 6. రెగ్యులర్ కార్మికులందరికీ “డూప్లికేట్ సర్వీస్ రిజిస్టర్” ఏర్పాటు కల్పించాలి. 7. 33/11 కె.వి. సబ్ స్టేషన్ లలో నైట్ డ్యూటీలోని లైన్ మాన్ తో పాటు మరొక మనిషిని నియమించాలి. 8. రికవరీ షెడ్యూలు వివరాలతో కూడిన పే స్లిప్పులను కార్మికులకు ఇవ్వాలి.

యూనియన్ రీజనల్ అధ్యక్ష, కార్యదర్శులతో సహా పలువురు నాయకులు ధర్నాకి నాయకత్వం వహించారు. అనంతరం పై డిమాండ్లతో కూడిన వినతి పత్రాన్ని డి.ఇ. టెక్నికల్ గారికి అందజేశారు.





# ఉద్యమ వార్తలు

చెల్లించడం, ప్రస్తుతం 200 రూపాయలు పొందుతున్న వారికి 25 శాతం పెంచడానికి ఒప్పందాలు జరిగాయి. 1998 పండగ బోనస్ చెల్లించడానికి అంగీకారం కుదిరింది. కార్మికులు ఏ రాయితీలు పొందుతున్నారో వాటిని యథాతథంగా కొనసాగించాలని కూడా నిర్ణయించారు. ఈ ఒప్పందం 13.3.98 నుండే అమలులోకి వస్తుంది.

## గ్రామ సేవకుల సంఘం

### సర్వసభ్య సమావేశం

కడప జిల్లా పులివెందుల మండల గ్రామ సేవకుల సంఘం సర్వసభ్య సమావేశం 5-3-98న పులివెందులలో జరిగింది. సి.ఐ.టి.యు. జిల్లా సహాయ కార్యదర్శి శ్రీ ఎ.రఘునాథరెడ్డి దీనికి పరిశీలకునిగా హాజరయ్యారు. అధ్యక్షులుగా ఎన్.గౌనమ్మ, ఉపాధ్యక్షులుగా ఎన్.భాజా, కార్యదర్శిగా బి.జయరాముడు, సహాయ కార్యదర్శి, కోశాధికారి, మరో ముగ్గురు కార్యవర్గ సభ్యులతో సమావేశం కమిటీని ఏర్పాటుచేసారు.

## లీవ్ ఎన్క్యాష్మెంట్ కై ఆర్టీసీ

### కార్మికుల ధర్నా

ఆర్టీసీ కార్మికులకు చెల్లించాల్సిన లీవ్ ఎన్క్యాష్మెంట్ వెంటనే చెల్లించాలని డిమాండ్ చేస్తూ, రాష్ట్ర కమిటీ ఇచ్చిన పిలుపు మేరకు వరంగల్ జిల్లా మహబూబాబాద్ ఆర్టీసీ డిపో గేటు ముందు 1-3-98న ఎన్.డబ్ల్యు.ఎస్.(సి.ఐ.టి.యు) ఆధ్వర్యంలో కార్మికులు ధర్నా చేశారు. ప్రతి సంవత్సరం మొదటి వారంలో చెల్లించాల్సిన లీవ్ ఎన్క్యాష్మెంట్ ఇంతవరకు చెల్లించలేదని, వెంటనే చెల్లించాలని కార్మికులు డిమాండ్ చేశారు. యాజమాన్యం నిర్లక్ష్య వైఖరికి నిరసనగా కార్మికులు నల్ల బ్యాడ్జీలు ధరించారు. యూనియన్ అధ్యక్ష, కార్యదర్శులు జె.సాంబయ్య, కె.రాజేందర్ తదితరులు ధర్నాకు నాయకత్వం వహించారు.

## ఆందోళన చేసి జీతాలు సాధించుకున్న అంగన్ వాడీ ఉద్యోగులు

అధికారుల మధ్య వచ్చిన స్వర్ణల వల్ల జీతాలు



సకాలంలో అందక చిత్తురు జిల్లా బంగారుపాళ్యం ప్రాజెక్టులోని అంగన్ వాడీ ఉద్యోగులు అనేక ఇబ్బందులకు గురయ్యారు. ప్రాజెక్ట్ కార్యాలయంలో ఇన్ చార్జి సి.డి.పి.ఓ., ఎ.సి.డి.పి.ఓ.లు పరస్పరం వాదులాడుకుంటూ జీతాల బిల్లు పాస్ కానివ్వకుండా చేయడం, బిల్లు పాస్ చేయకుండా ట్రెజరీవారు నిలిపివేయడంతో అంగన్ వాడీ ఉద్యోగులు అనే కష్టాలకు గురయ్యారు. జీతాల కోసం పలుమార్లు ప్రాజెక్టు కార్యాలయం చుట్టూ తిరిగి, చివరకు ఉద్యోగులందరూ ఐక్యమై 9.2.98న కార్యాలయం ముందు ధర్నా నిర్వహించారు. అప్పటికే అధికారులలో చలనం రాకపోవడంతో యూనియన్ జిల్లా వర్కింగ్ ప్రెసిడెంట్ శ్రీమతి పి. హేమలత, ప్రాజెక్టు నాయకురాలు శ్రీమతి వరలక్ష్మిల ఆధ్వర్యంలో అంగన్ వాడీ ఉద్యోగులు జిల్లా కలెక్టర్ ని కలసి మెమోరాండం సమర్పించారు. దీనికి స్పందించిన జిల్లా కలెక్టర్, అంగన్ వాడీ ఉద్యోగులకు వెంటనే జీతాలు చెల్లించవలసిందిగా ఆదేశాలు జారీ చేసి, జీతాలు అందేలా చర్యలు తీసుకున్నారు.

## నెల్లూరులో

1998 సం॥కు సంబంధించిన లీవ్ ఎన్క్యాష్మెంట్ వెంటనే చెల్లించాలని కోరుతూ నెల్లూరు రీజియన్ లోని అన్ని డిపోలలోని కార్మికులు 1-3-98న ఎన్.డబ్ల్యు.ఎస్. ఆధ్వర్యంలో నల్ల బ్యాడ్జీలు ధరించి విద్యులకు హాజరవడమే గాక, నిరసన ప్రదర్శనలు కూడా జరిపారు. రీజియన్ సెంటర్ లో నెల్లూరు-1, 2 డిపో కమిటీలు సంయుక్తంగా ధర్నా నిర్వహించాయి. రీజియన్ లోని అన్ని ఎన్.డబ్ల్యు.ఎస్. కమిటీలు ఎన్క్యాష్మెంట్ చెల్లించాలని కోరుతూ వి.సి. అండ్ ఎం.డి. గారికి టెలిగ్రామ్ లిచ్చాయి. అలాగే డిప్ టెలి బాంబు ప్రెలుడులో తీవ్రంగా గాయపడిన డ్రైవర్, కండక్టర్లకు చెరోక లక్ష రూపాయల నష్టపరిహారం వెంటనే చెల్లించాలని కోరుతూ ముఖ్యమంత్రికి టెలిగ్రాములు పంపాయి.

## కె.సి.పి. సి.ఐ.టి.యు. బలపరిచిన

### కార్మిక సంఘం విజయభేరి

కె.సి.పి.లో మగర్ అండ్ ఇండస్ట్రీస్ కార్పొరేషన్ లిమిటెడ్, లక్ష్మీపురం(చల్లపల్లి, కృష్ణాజిల్లా) ఫ్యాక్టరీలో 7.3.98న జరిగిన

యూనియన్ గుర్తింపు ఎన్నికలలో సి.ఐ.టి.యు. బలపరిచిన "చల్లపల్లి మగర్స్ కార్మిక సంఘం" (రి.నెం.717) ఘనవిజయం సాధించింది. మొత్తం 633 మంది కార్మికులు ఓటు హక్కును వినియోగించుకొనగా, చల్లపల్లి మగర్స్ కార్మిక సంఘం 147 ఓట్ల ఆధిక్యతతో విజయం సాధించింది. యాజమాన్య అనుకూల సంఘం యాజమాన్యంచే కార్మికులపై వత్తిడి చేయించినా కార్మిక సమస్యలపై రాజీపడక పోరాడే దృక్పథం గలవారినే కార్మికులు గెలిపించారు. ఈ ఎన్నికలలో సి.ఐ.టి.యు. కరపత్రాలు, పోస్టర్లు, మీటింగ్ ల ద్వారా ప్రచారం చేసింది. సి.ఐ.టి.యు. చేసిన కృషిని గుర్తించి పలువురు కార్మికులు అభినందనలు తెలిపారు.

## సి.ఐ.టి.యు. నిధికి

### ఒకరోజు వేతనం

ప్రతి భవన నిర్మాణ కార్మికుడు సి.ఐ.టి.యు. నిధికి ఒకరోజు వేతనాన్ని ఇవ్వాలని కృష్ణాజిల్లా డివిజన్ చల్లపల్లి ఏరియా బిల్డింగ్ వర్కర్స్ యూనియన్ నిర్ణయం తీసుకుంది. శ్రీ వి.రామారావు అధ్యక్షతన 1.3.98న జరిగిన యూనియన్ సమావేశంలో



ఈ నిర్ణయం తీసుకున్నారు. ఈ సమావేశంలో ఇంకా మార్చి నెలాఖరు కల్లా యూనియన్ సభ్యత్వాలు చేర్పించాలని, 'కార్మికలోకం' పత్రిక గురించి కార్మికులలో ప్రచారం నిర్వహించి కొత్త చందాలు చేర్పించాలని తీర్మానం చేశారు. 30 మంది కార్మికులు హాజరైన ఈ సమావేశంలో యూనియన్ కార్యదర్శి శ్రీ మస్తాన్ రావు, అధ్యక్షుడు శ్రీ వెంకటేశ్వరరావు, సి.ఐ.టి.యు. నాయకులు శ్రీ ఎన్. నారాయణరావు గార్లు పాల్గొన్నారు.

## యూనియన్ కృషితో పెరిగిన

### రైస్ మిల్ వర్కర్ల వేతనాలు

రైస్ మిల్ వర్కర్స్ యూనియన్ చేసిన కృషి ఫలితంగా కృష్ణా జిల్లా మంటసాల డివిజన్ లోని పాగోలు రైస్ మిల్లలో పని చేసే ముఠా వర్కర్ల వేతనాలు పెరిగాయి. 75 కేజీల బస్తాకు 95 పైసలు, 50 కేజీల బస్తాకు 75 పైసల చొప్పున, దాన్యం నెట్టుకు 7 బస్తాల వరకు 90 పైసలు, 7 బస్తాలు దాటితే రు.1.00 చొప్పున, బియ్యం

కాటాకు 50 కేజీలకు 70 పైసలు, 70 కేజీలకు 90 పైసలు చొప్పున వేతన రేట్లు పెరిగాయి. అలాగే తవుడు ఎగుమతి 50 కేజీలకు రు.1.05, కాటాకు (50 కేజీలు) రు.1.25 చొప్పున రేట్లు నిర్ణయించారు. పై వేతన రేట్లను 1.3.98 నుండి అమలు జరపాలని యూనియన్ నాయకులు, రైస్ మిల్ యజమానులు సంతకాల రూపేణా ఒప్పందం చేసుకున్నారు.

## గ్రామ సేవకుల సంఘం

### రెవిన్యూ డివిజన్ స్థాయి మహాసభ

ఆంధ్రప్రదేశ్ గ్రామ సేవకుల సంఘం మెదక్ రెవెన్యూ డివిజన్ స్థాయి మహాసభ 15-3-98న మెదక్ లో జరిగింది. సంఘం జిల్లా ఉపాధ్యక్షులు కా॥ డిగబంద్ గారి అధ్యక్షతన జరిగిన ఈ మహాసభకు 18 మండలాల నుండి 200 మంది గ్రామ సేవకులు హాజరయ్యారు. గ్రామ సేవకుల సమస్యలపై చర్చించడానికి సాధ్యమైనంత త్వరగా సమావేశం ఏర్పాటు చేయాలని ఆర్.డి.ఓ.ని

ఉ  
ద్య  
మ  
వార్త  
లు



కోరారు. అనంతరం శ్రీ కె. భూపాల్ అధ్యక్షులుగా, శ్రీ శ్రీహరి కార్యదర్శిగా, ముగ్గురు ఉపాధ్యక్షులు, ఇద్దరు సహాయ కార్యదర్శులు, 18 మంది కార్యవర్గ సభ్యులతో డివిజన్ స్థాయి గ్రామ సేవకుల కమిటీని ఏకగ్రీవంగా ఎన్నుకున్నారు.

## డ్రైవర్ల అక్రమ సస్పెన్షన్ కు

### సి.ఐ.టి.యు. ఖండన

ప్రకాశం జిల్లా చీరాలలో నలుగురు ఆర్.టి.సి. డ్రైవర్లను సస్పెండ్ చేయటాన్ని సి.ఐ.టి.యు. వట్టి కమిటీ తీవ్రంగా ఖండించింది. సస్పెన్షన్ రద్దు చేయాలని కోరుతూ కార్మికులు చేస్తున్న అందోళనకు

## ఎ.పి.మెడికల్, హెల్త్ అండ్

### వైద్య విధాన పరిషత్

ఆంధ్రప్రదేశ్ మెడికల్, హెల్త్ అండ్ వైద్య విధాన పరిషత్ యూనియన్ అనంతపురం జిల్లా ప్రథమ సమావేశం అనంతపురంలో 22.2.98న జరిగింది. సమావేశాన్ని ప్రారంభించిన శ్రీ జె.సూర్యనారాయణ గారు జిల్లాలో ఈ సంఘాన్ని ఏర్పాటు చేయవలసిన అవసరం, అందుకు దారి తీసిన పరిస్థితుల గురించి వివరించారు. ముఖ్య అతిథిగా హాజరైన యూనియన్ రాష్ట్ర గౌరవాధ్యక్షులు డా॥ కె. హేమలత గారు కేంద్ర, రాష్ట్ర ప్రభుత్వాలు అవలంబిస్తున్న నూతన ఆర్థిక విధానాల గురించి విపులంగా తెలియజేశారు. రాజ్యాంగం నిర్దేశించిన ప్రకారం ప్రజలకు ఉచితంగా వైద్య, వైద్యం అందించవలసి వుండగా దానికి విరుద్ధంగా వైద్య ఆరోగ్య శాఖను ప్రైవేటుపరం చేయాలని ప్రభుత్వం ప్రయత్నిస్తోందని, దీనిని అందరూ తిప్పి కొట్టవలసిన అవసరం వుందని ఆమె అన్నారు. 23.11.97న ఖమ్మంలో జరిగిన యూనియన్ రాష్ట్ర ప్రథమ సమావేశానికి అనంతపురం నుంచి హాజరైన 12 మంది సభ్యులు త్వరితగతిన జిల్లాలో యూనియన్ కార్యకలాపాలు ప్రారంభించడం పట్ల ఆమె సంతోషాన్ని వ్యక్తపరుస్తూ అభినందనలు తెలియజేశారు. భవిష్యత్తులో సంఘం అభివృద్ధికి ఇంకా ఎక్కువ కృషి

## అనంతపురం జిల్లా ప్రథమ సమావేశం

చేయవలసిందిగా జిల్లా నలు మూలల నుండి సభకు హాజరైన సభ్యులను ఆమె కోరారు.

జిల్లా సి.ఐ.టి.యు. అధ్యక్షులు శ్రీ జి.బాబుల కొండారెడ్డి మాట్లాడుతూ గత 50 సం॥ల నుండి వైద్య ఆరోగ్య ఉద్యోగులు చేస్తున్న కృషి వల్లనే ఈనాడు దేశంలో కలరా, మశూచి మున్నగు వ్యాధులు కనుమరుగయ్యాయని, ఈ కృషిని గుర్తించుకుంటూ ప్రభుత్వం వైద్య ఉద్యోగుల పై అసత్య ప్రచారం చేస్తుందని, వైద్య రంగాన్ని ప్రైవేటీకరించాలని ప్రయత్నిస్తోందని అన్నారు. ఈ సందర్భంగా సభ్యులు అడిగిన పలు ప్రశ్నలకు ఆయన ఎవరంగా జవాబులిచ్చారు.

పలువురు సి.ఐ.టి.యు. నాయకులు, ఇన్స్పెక్టర్, మున్సిపల్, అంగన్ వాడీ తదితర ఉద్యోగ సంఘాల నాయకులు ఈ సమావేశంలో పాల్గొని ప్రసంగించారు. అత్యంత ఉత్సాహంగా

సాగిన ఈ సమావేశానికి జిల్లాలోని 20 మండలాల నుండి వివిధ క్యాడర్లకు చెందిన 86 మంది ప్రతినిధులు హాజరయ్యారు. జిల్లాలో సంఘ కార్యక్రమాలు త్వరితగతిన విస్తరించడం కోసం శ్రీ బి.రామకృష్ణ కన్వీనర్ గా, శ్రీ ఎల్. వరప్రసాదరావు కో-కన్వీనర్ గా ఒక తాత్కాలిక కమిటీని ఎన్నుకున్నారు. వివిధ తాలూకాల నుండి హాజరైన సుమారు 40 మందిని జిల్లా కమిటీ సభ్యులుగా నియమించారు.







# ఉద్యమ వార్తలు

మద్దతు తెల్పింది. యాజమాన్యం మొండి వైఖరితో కక్ష సాధింపుకు పూనుకోవటాన్ని సి.ఐ.టి.యు. దుయ్యబట్టింది. అన్ని యూనియన్ల కార్మికులు ఐక్యకార్యాచరణ ఏర్పాటు చేసికొని సమస్య పరిష్కారానికి కృషిచేయాలని కోరుతూ యాజమాన్యం మొండి వైఖరి మానుకోవాలని సి.ఐ.టి.యు. డిమాండ్ చేసింది.

## ఆర్.టి.సి. కార్మికులధర్మా

లీవ్ ఎన్క్వాయ్మెంట్ వెంటనే మంజూరు చేయాలని డిమాండ్ చేస్తూ ఆర్.టి.సి. స్టాఫ్ అండ్ వర్కర్స్ పెడరేషన్ ఆధ్వర్యంలో మార్చి 2వ తేదీన ప్రకాశం జిల్లా చీరాల డిపో మేనేజరు కార్యాలయం వద్ద కార్మికులు ధర్నా నిర్వహించారు. ఈ కార్యక్రమానికి డిపో కార్యదర్శి శ్రీ బి.వి. రావు, ఎ.వి.రమణ, బి.శ్రీనివాసరావు నాయకత్వం వహించారు. డిచ్ఫెల్లి వద్ద నర్సలైట్లు పేల్చివేసిన బస్సుసిబ్బందికి నష్టపరిహారం యివ్వాలని, చీరాల డిపోలోని బస్సుల కండిషన్లను మెరుగు పర్చాలని, మహిళా సిబ్బందికి ప్రత్యేక టాయ్లెట్లు, విశ్రాంతి గదులు ఏర్పాటు చేయాలని డిమాండ్ చేస్తూ డిపో మేనేజరుకు మెమోరాండం సమర్పించారు.

## కర్నూలులో ఎలక్ట్రిసిటీ ఉద్యోగుల ధర్నా

ఇంటర్వ్యూలు జరిపిన విలేజ్ ఎలక్ట్రిసిటీ వర్కర్లం దరిని రెగ్యులర్ కార్మికులుగా నియమించాలి, విలేజ్ ఎలక్ట్రిసిటీ వర్కర్లం దరికి తాత్కాలికంగా రూ.1500.00 జీతం ఇవ్వాలి తదితర డిమాండ్ల సాధనకై సి.ఐ.టి.యు.



యు. అనుబంధ సంస్థ యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ పిలుపు మేరకు కర్నూలు విద్యుత్ సూపరిండెంటింగ్ ఇంజనీరు కార్యాలయం ముందు 18-3-98న ఎలక్ట్రిసిటీ ఉద్యోగులు ధర్నా నిర్వహించారు. ధర్నా కార్యక్రమానికి సి.ఐ.టి.యు. జిల్లా ప్రధాన కార్యదర్శి శ్రీ టి.షడ్రక్, రీజనల్ అధ్యక్షులు శ్రీ యస్.దస్తగిరి సాహెబు తదితరులు నాయకత్వం వహించారు. జిల్లాలోని ఆదోని, కర్నూలు, నంద్యాల డివిజన్ల నుండి సుమారు 150మంది కార్మికులు ధర్నాలో పాల్గొన్నారు.

ఈ కార్యక్రమానికి ముఖ్య అతిథిగా విచ్చేసిన కేంద్ర ప్రభుత్వ ఉద్యోగుల సంఘం జిల్లా నాయకులు శ్రీ టి.బాల్ వెంకటేశ్ మాట్లాడుతూ ఈనాడు కేంద్ర, రాష్ట్ర ప్రభుత్వాలు ఉద్యోగులను బయటకు పంపించే అనేక మార్గాలను వెతుకుతున్నాయని, వాటి ప్రయత్నాలను సమర్థవంతంగా తిప్పికొట్టినట్లైతేనే కార్మికులకు రక్షణ ఉంటుందని పేర్కొన్నారు. సి.ఐ.టి.యు. నాయకులు శ్రీ షడ్రక్ మాట్లాడుతూ రాష్ట్ర విద్యుత్ సంస్థలో రాష్ట్రవ్యాప్తంగా 20సం॥నుండి వివిధ క్యాటగిరీలలో, వివిధ పేర్లతో 28వేల మంది కార్మికులను నియమించి రెగ్యులర్ కార్మికులతో సమానంగా వారితో పని చేయించుకుంటున్నప్పటికీ ఏ కార్మిక చట్టాలను వారికి అమలు చేయడం లేదని, వారితో వెట్టిచాకిరీ చేయించుకుంటున్నారని అన్నారు. కార్మికులు ఐక్యపోరాటాల ద్వారా తమ హక్కులను సాధించుకోవాలని ఆయన కోరారు. ధర్నా అనంతరం సి.ఐ.టి.యు. అకౌంట్స్ ఆఫీసర్ కు కార్మికుల డిమాండ్లతో కూడిన మెమోరాండంని సమర్పించారు.

## జిందాల్ స్టీల్స్ లిమిటెడ్లో 200 మంది కార్మికులు సి.ఐ.టి.యు.లో చేరిక

విజయనగరం జిల్లా కొత్తవలస మండలంలో గల జిందాల్ స్టీల్స్ లిమిటెడ్లో పని చేస్తున్న కార్మికుల్లో 200 మంది టి.ఎన్.టి.యు.సి., ఐ.ఎన్.టి.యు.సి., అనుబంధ సంఘాల నుండి బయటకు వచ్చి సి.ఐ.టి.యు.లో చేరారు. ఈ ఫ్యాక్టరీలో సుమారు 700 మంది కార్మికులు పని చేస్తున్నారు. వారిలో 200 మంది పర్మినెంట్ కార్మికులు కాగా, మరో 500 మంది కాంట్రాక్ట్ కార్మికులు గత 10 సంవత్సరాలుగా టి.ఎన్.టి.యు.సి. నాయకత్వంలో ఉన్న కార్మికులు ఆ యూనియన్ పై అసంతృప్తితో, రాజీయ నాయకుల అండతో రెండు సంవత్సరాల క్రితం ఐ.ఎన్.టి.యు.సి.కి స్థాపించుకున్నారు. అయినప్పటికీ వారి సమస్యలు పరిష్కరించబడలేదు. తమ రాజకీయ స్వలాభానికే తప్ప, కార్మికుల ప్రయోజనాల కోసం ఆ రెండు యూనియన్లు పని చేయకపోవడంతో విసుగు చెందిన కార్మికులు చివరకు సి.ఐ.టి.యు.లో చేరారు. సి.ఐ.టి.యు.కి అనుబంధంగా రిజిస్ట్రేషన్ చేసుకుని, ఫ్యాక్టరీ యాజమాన్యానికి అధికారికంగా లెటరు కూడా ఇచ్చారు.

ఈ సందర్భంగా ఫ్యాక్టరీ గేటు బయట సి.ఐ.టి.యు. పతాకాన్ని ఎగురవేశారు. అనంతరం యూనియన్ ప్రధాన కార్యదర్శి శ్రీ ఎం.వి.రమణ అధ్యక్షతన బహిరంగ సభ జరిగింది. సి.ఐ.టి.యు. జిల్లా అధ్యక్షులు శ్రీ తమ్మినేని సూర్యనారాయణ మాట్లాడుతూ ఐక్యంగా ఉంటే కార్మికులు సాధించుకోలేనిదంటూ ఏదీ లేదని అన్నారు. ఒక్క కొత్త వలస ప్రాంతంలోనే గాక జిల్లావ్యాప్తంగా ఐక్యతతో అనేక సమస్యలు సాధించుకున్నామని ఆయన గుర్తు చేశారు. యూనియన్ ఉపాధ్యక్షులు శ్రీ ఎమ్. లక్ష్మణరావు, కార్యదర్శి శ్రీ ఎన్.కృష్ణ తదితరులు కూడా ఈ సభలో పాల్గొని ప్రసంగించారు. అనంతరం శ్రీ తమ్మినేని సూర్యనారాయణ అధ్యక్షులుగా, శ్రీ ఎం.వి.రమణ ప్రధాన కార్యదర్శిగా, మొత్తం 23 మంది సభ్యులతో నూతన కార్యవర్గాన్ని ఎన్నుకున్నారు.



## కళ్లు తెరుస్తూవా

ఓ మధ్యతరగతి యజమానీ!  
పవిత్ర పుష్పాలంకృత విశాల వేదికపై బిల్ గేట్స్  
ఇసుపగజ్జల కరాళనృత్యం ఆయస్కాంతంలా  
ఆకర్షిస్తోందా?  
గాల్ బ్రెన్నర్ గార్డభస్మరం  
బిస్మిల్లా ఖాన్ సన్నాయి స్వరంలా  
పరవశింపచేస్తోందా?  
బిల్ క్లింటన్ ప్రత్యక్ష అజమాయిషీలో  
యజమానిగా ఊహలోకాల్లో ఊగిపోతున్నావా!  
ఆర్మెల్లుగా జీతాల్లేక అరవై రోజుల ఆందోళనలతో  
ఆర్మెల్ల పసిబిడ్డల్ని చంకనేసుకుని  
ఎ.సి. గదులలోని పాలకుల పాదాలవద్దకు  
పరుగెడుతున్న  
కార్మికుల ఆకలి అరుపులు, ఆక్రందనలు  
నీ మదిలో అలజడి రేపడం లేదా?  
వివస్రలై నగరం నడిబొడ్డులో శవాలుగా చేరి  
ఉరిపోసుకున్న కష్టజీవుల కథలు నీలో చలనం  
తేవడం లేదా?  
పై అంతస్తుకు చేరాలనే కఠోర తపస్సులో  
నీ గది పునాదుల్ని విస్మరిస్తున్నావా!  
దావానలంలో ఏదో ఒక మూల కాస్తంత నీడ  
దొరక్కపోదా అనేనా నీ ఆశ, నీ ఆరాటం?  
వెర్రివాడా, ఎంత మంది ఇరుక్కు, నరుక్కు  
చావాలో  
ఆ నీడ కోసం!  
అద్దంలో చూస్తూనే పొద్దంతా గడిపేస్తే  
ఇరుగువారి మొహాలు నీకెప్పుడు కనిపిస్తాయి?  
పొరుగువారి పాలికెకలు నీకెలా వినిపిస్తాయి?  
జీతంలేనిదే కదలని కారు, జీతం రానిదే మోగని ఫోను  
కదలకుండా కాలితో నొక్కే బజ్జర్ బటన్  
హక్కులు హరించే ఉరితాళ్లు  
గొంతు నొక్కే గులాబి ముళ్ళు,  
అంతరాలు స్పష్టించే బండరాళ్ళు,  
మార్క్స్, ఎంగెల్స్ వీవాడో చెప్పారు  
యజమాని పుడతాడు, పెరగడని  
ఓ మధ్యతరగతి యజమానీ!  
చేయి చేయి కలుపు, చైతన్య ప్రవంతిలో కలిసిపో  
సమాజంలో సాగిపో, మార్పుకోసం మారిపో  
ఇదే ఎప్పటికైనా నీ మనసు ఇచ్చే తీర్పు  
ఇప్పుడే అయితే చరిత్రకే పెద్దమార్పు

కా॥ ఎం.ఎల్.ఎన్.

రాజమండ్రి

## రైసు మిల్లు యూనియన్ కార్యవర్గం

ప్రకాశం జిల్లా యర్రగొండ  
పాలెం రైసుమిల్ కార్మికుల సమావేశం  
మార్చి 2 న గుర్రం వెంకటేశ్వర్లు  
అధ్యక్షతన జరిగింది. సి.ఐ.టి.యు.  
డివిజన్ నాయకులు శ్రీ గాలి  
వెంకటరామిరెడ్డి ప్రధానవక్తగా  
పాల్గొన్నారు. సమావేశంలో గ్రామ  
సేవకులు సంఘనాయకులు గుర్రం  
నాగయ్య, భవన నిర్మాణ సంఘ  
నాయకులు యస్.కె. వలి పాల్గొన్నారు.  
గౌరవాధ్యక్షులుగా శ్రీ పాట్లం  
వెంకటేశ్వరరావు, అధ్యక్షునిగా శ్రీ జి.  
చెన్నయ్య కార్యదర్శిగా జి. వెంకటేశ్వర్లు,  
కోశాధికారిగా శ్రీ యస్. కృష్ణమూర్తి  
లతో మొత్తం 12మందితో నూతన  
కమిటీ ఎన్నికయింది.

ఎస్.డబ్ల్యు.ఎఫ్.

## ఆధ్వర్యంలో ధర్మా

ప్రకాశం జిల్లా  
మార్కాపురంలో మార్చి 7న ఆర్.టి.సి.  
ఎస్.డబ్ల్యు.ఎఫ్. కార్యకర్తలు డిపో వద్ద  
ధర్మా నిర్వహించారు. లీవ్  
ఎన్ క్యాష్ మెంట్ వెంటనే చెల్లించాలని,  
డిచ్ పల్లి వద్ద గాయపడిన సిబ్బందికి  
నష్టపరిహారం చెల్లించాలని డిమాండ్  
చేశారు. ప్రకాశం రీజన్ అధ్యక్షుడు శ్రీ  
విజయారావు మాట్లాడుతూ గతంలో  
ప్రతి సంవత్సరం జనవరి 15లోపు  
ఎన్ క్యాష్ మెంట్ యిచ్చేవారని, కాని

ఉ  
ద్య  
మ  
వా  
ర్త  
లు



యాజమాన్య నిర్లక్ష్య వైఖరి వల్ల 1997వ  
సంవత్సరానికి ఇవ్వటం నిలిపి వేశారని  
విమర్శించారు. ఈ కార్యక్రమంలో వై.వి.రమణ  
, ఎన్.గురవయ్య, ఎన్.సి.హెచ్.రెడ్డి తదితరులు  
పాల్గొన్నారు.

## రైస్ మిల్లు కార్మికుల సమ్మె

నూతన వేతన ఒప్పందం జరపాలని  
డిమాండ్ చేస్తూ ప్రకాశం జిల్లా చీరాల ఏరియా  
రైస్ మిల్లు వర్కర్స్ యూనియన్ కార్మికులు  
4-3-98నుండి సమ్మె ప్రారంభించారు. గత  
ఒప్పందం కాలపరిమితి పూర్తి అయినందున  
నూతన ఒప్పందం చేయాలని కోరుతూ  
యాజమాన్యంతో కార్మికులు జరిపిన చర్చలు  
విఫలమైనాయి. చీరాల, పర్చూరు ప్రాంతాలకు  
చెందిన 41 రైస్ మిల్లుల కార్మికులు 320మంది  
సమ్మెలో ఉన్నారు. సమస్యను వెంటనే  
పరిష్కరించాలని చీరాల పట్టణంలో మార్చి  
4వ తేదీన ప్రదర్శన నిర్వహించారు. ప్రదర్శన  
అనంతరం డి.టి.ఒ. ప్రకాశరావుకు వినతి పత్రం  
సమర్పించారు. న్యాయమైన హక్కులకై సమ్మె  
చేస్తున్న కార్మికులపై యాజమాన్యం దాడులకు  
పూనుకొన్నది. రౌడీలను దాడులకు  
ఉసిగొల్పినారు. యాజమానులు వెంటనే  
సమస్యను పరిష్కరించాలని సి.ఐ.టి.యు.  
చీరాల పట్టణ కార్యదర్శి పి. కొండయ్య డిమాండ్  
చేశారు.

## గమనిక

సి.ఐ.టి.యు. మాస పత్రిక "వర్కింగ్ క్లాస్" వెల సవరించబడింది. 1998  
జనవరి నెల నుండి పత్రిక విడిప్రతి వెల రూ. 4.00కు, సంవత్సర చందా రూ. 40.00కు  
పెరిగింది. అనుబంధ సంఘాలన్నీ ఈ మార్పుని గమనించి, 1997 సంవత్సరపు  
యాన్యువల్ రిటర్న్స్ (రెండేసి కాపీలు పంపించాలి), ఎఫిలియేషన్ ఫీజు చెల్లించేటప్పుడు  
వర్కింగ్ క్లాస్ పత్రికకు కొత్త రేటు ప్రకారం సంవత్సర చందా పంపవలసిందిగా  
కోరుతున్నాము. మరో ముఖ్య విషయం యూనియన్ యొక్క పోస్టల్ అడ్రసు  
స్పష్టంగా రాయవలసిందిగా మనవి. కొన్ని యూనియన్లకు పంపిన వర్కింగ్ క్లాస్  
కాపీలు తిరిగి ఢిల్లీ ఆఫీసుకు చేరుతున్నట్లు కేంద్ర కార్యాలయం రాష్ట్రకేంద్రానికి  
తెలియజేసింది. కాబట్టి అనబంధ సంఘాలు తమ పోస్టల్ అడ్రస్ లను పూర్తిగా,  
స్పష్టంగా పిన్ కోడ్ తో సహా రాయవలసిందిగా కోరుతున్నాము.

-కార్యదర్శి, సి.ఐ.టి.యు., ఆంధ్రప్రదేశ్



పాలిటబ్యూరో సభ్యునిగా వున్నారు. 1953, 1954, 1955-56లలో ఆయన భారత కమ్యూనిస్ట్ పార్టీ తాత్కాలిక కార్యదర్శిగా పని చేశారు. 1956లో భాషా ప్రయుక్త రాష్ట్రాలు ఏర్పడినప్పుడు కేరళను సమైక్యంగా ఉంచడంలో ఆయన నిర్వహించిన పాత్ర ఎంతో కీలకమైనది. 1964లో భారత కమ్యూనిస్ట్ పార్టీలో చీలిక వచ్చి కమ్యూనిస్ట్ పార్టీ ఆఫ్ ఇండియా(మార్క్సిస్ట్) ఏర్పడినప్పుడు ఇ.ఎం.ఎస్ అందులో చేరారు. అప్పటినుండి తన తుది శ్వాస విడిచే వరకు ఆయన సి.పి.ఎం. పాలిటబ్యూరో సభ్యులుగా కొనసాగారు. 1977లో సి.పి.ఎం. ప్రధాన కార్యదర్శిగా బాధ్యతలు చేపట్టి 1992 వరకు ఆ బాధ్యతలను నిష్ఠతో నిర్వహించారు.

పార్లమెంటరీ కార్యకలాపాల్లో కూడా ఇ.ఎం.ఎస్. ఎంతో సమర్థవంతంగా పని చేశారు. 1939లోనే ఆయన మద్రాసు శాసనసభకు ఎన్నికయ్యారు. కేరళ రాష్ట్రం ఏర్పడిన తర్వాత 1957లో జరిగిన రాష్ట్ర అసెంబ్లీ ఎన్నికల్లో గెలుపొంది, ప్రపంచంలోనే మొట్టమొదటి సారిగా ఎన్నికల ద్వారా ఏర్పడిన తొలి కమ్యూనిస్ట్ ప్రభుత్వానికి నేతృత్వం వహిస్తూ ముఖ్యమంత్రి బాధ్యతలు స్వీకరించారు. ఆయన అధికారంలోకి వచ్చిన వెంటనే కేరళలో భూసంస్కరణలు ప్రవేశపెట్టారు. పరిపాలనా రంగంలో అనేక ప్రజాతంత్ర చర్యలను చేపట్టారు. కానీ ఆనాడు కేంద్రంలో అధికారంలో వున్న నెహ్రూ ప్రభుత్వం అత్యంత అప్రజాస్వామిక పద్ధతిలో 1959లో ఇ.ఎం.ఎస్. ప్రభుత్వాన్ని రద్దుచేసి, రాష్ట్రపతి పాలన విధించింది. అయితే అక్కడితో ఇ.ఎం.ఎస్ ప్రస్థానం ఆగిపోలేదు. 1960, 1965, 1967, 1977లలో జరిగిన శాసనసభ ఎన్నికల్లో ఆయన అసెంబ్లీకి ఎన్నికయ్యారు. 1967-69 కాలంలో మరోసారి కేరళ ముఖ్యమంత్రిగా పని చేశారు. ఆయన నేతృత్వంలో కేరళ రాష్ట్రం ఎంతో అభివృద్ధి సాధించిందనేది నిర్వివాదాంశం.

సమర్థ పార్టీనేతగా, ఉత్తమ శాసనసభ్యునిగా, మంచి ముఖ్యమంత్రిగానే కాకుండా రచయితగా కూడా ఇ.ఎం.ఎస్. గొప్ప పేరు ప్రఖ్యాతులార్జించారు. అనేక ప్రజాదరణ పొందిన గ్రంథాలను ఆయన రచించారు. వాస్తవికతకు అద్దం పడుతూ, సృజనాత్మకంగా వుండే ఆయన రచనలు కమ్యూనిస్ట్ ఉద్యమానికి ఎంతో మేలు

చేశాయి. మార్క్సిస్టు సిద్ధాంతం, సాహిత్యం, చరిత్రపై ఇ.ఎం.ఎస్. చేసిన రచనలు కేవలం భారతదేశంలోనేగాక, మొత్తం ప్రపంచంలోని గొప్ప కమ్యూనిస్ట్ సిద్ధాంతవేత్తలలో ఒకరిగా ఆయనను నిలబెట్టాయి. కేరళలో భూసంబంధాలు, సమాజం, రాజకీయాలపై కూడా ఆయన అనేక రచనలు చేశారు. కేరళ సమాజమూ - రాజకీయాలు, సంక్షోభంలో భారత ప్రణాళికా వ్యవస్థ, సంక్షోభం నుండి గందరగోళానికి, భారత స్వాతంత్ర్యోద్యమ



చరిత్ర మున్నగునవి ఆయన రచించిన ప్రముఖ గ్రంథాలలో కొన్ని. వాటిలో కొన్ని గ్రంథాలపై ఎవ్వరూ విమర్శ చేయకపోవడం విశేషం. "నేను కమ్యూనిస్టును ఎలా అయ్యాను" అన్న ఆయన గ్రంథానికి కేరళ సాహిత్య అకాడమీ అవార్డు లభించింది. "ఓ కమ్యూనిస్టు జ్ఞాపకాలు" అనే గ్రంథం కూడా ప్రసిద్ధి చెందినదే. సొంతంగా రాయడమేగాక అనేక మంచి రచనలను ఏరి సంకలనాలుగా కూడా ఆయన వెలువరించారు. ఇ.ఎం.ఎస్ రచనలు చిరస్థాయిగా నిలబడి వుంటాయి. ఎంతో అధ్యయనం చేసి, విశ్లేషణ చేస్తూ ఆయన రాసేవారు. దేశంలోని అతికొద్ది మంది గొప్ప రచయితలలో ఇ.ఎం.ఎస్. కూడా ఒకరు. ఆయన ఉపన్యాసాలు కూడా సూటిగా,

సరళంగా, తక్కువ సమయంలో ఎక్కువ విషయాలు చెప్పేవిగా ఉండేవి. రచయిత గానే కాకుండా, సి.పి.ఎం. కేరళ శాఖ దినపత్రిక "దేశాభిమాని"కి సంపాదకునిగా కూడా ఆయన ఎనలేని సేవ చేశారు.

వ్యక్తిగా కూడా ఇ.ఎం.ఎస్. మహోన్నతుడే! ఎన్ని ఉన్నత శిఖరాలు అధిరోపించినా ఆయన తన నిరాడంబరతను, నిష్కపటతను ఎన్నడూ కోల్పోలేదు. తన ఆస్తిసంతా ప్రజల కోసం, పార్టీకోసం ధారపోసి ఆయన అత్యంత సామాన్యమైన జీవితాన్ని గడిపారు. తను నమ్మిన సిద్ధాంతం కోసం తన సమస్తం ధారపోశారు. 1934లో కమ్యూనిస్ట్ పార్టీలో చేరిన ఇ.ఎం.ఎస్. తన తుది శ్వాసవరకు కమ్యూనిస్ట్ ఉద్యమ నిర్మాణంలోనే గడిపారు. పార్టీ ఎత్తిచూపిన తప్పిదాలను బహిరంగంగా అంగీకరించేవారు. అంతటి వినయశీలి ఆయన. రాజకీయాలలో విలువలు అడుగంటుతున్న నేటి కలుషిత వాతావరణంలో సైతం ఆయన తన స్వచ్ఛతను అణుమాత్రమైనా కోల్పోలేదు. ఉద్యమ జీవితంలో ఎన్ని ఎదురుదెబ్బలు తగిలినా చెక్కుచెదరని దీశాలి!


ఆదర్శ వ్యక్తి ఆదర్శ కమ్యూనిస్టు, మార్క్సిస్టు మహానాయకుడు అయిన కా॥ఇ.ఎం.ఎస్. నంబూద్రిపాద్ నుండి మనం నేర్చుకొని ఆచరించవలసింది ఎంతో వుంది. సమగ్ర కమ్యూనిస్టుగా ఎలా ఎదగాలో కూడా ఆయన జీవితం నుండే మనం నేర్చుకోవాలి. దేశ రాజకీయాలను వామపక్ష దిశవైపు మళ్ళించడంలో అతి ముఖ్యపాత్ర నిర్వహించిన ఇ.ఎం.ఎస్. మనకిక లేరు అన్న వాస్తవం గుండెను చీల్చివేసే విషాదం! ఆయన లేని వెలితి ఎవరితోనూ పూర్తయ్యేది కాదు. అయినప్పటికీ ఆయన మనకోసం వదిలిపెట్టిన కాంతి వుంది. మనం నిర్వహించవలసిన బృహత్తర కర్తవ్యానికి ఆయన అందించిన స్ఫూర్తి వుంది. ఆయన మేధస్సు, దీశక్తి, పోరాటపటిమ, మానవత, సామర్థ్యం స్వచ్ఛత, నిరాడంబరత, త్యాగశీలత..... ఒకటేమిటి ఆయన మొత్తం జీవితం మనకు తోడుగా వచ్చేదే, మనతో ఎప్పుడూ ఉండేదే.

**మనకోసం ఇన్ని నిలువైనవి వదిలి వెళ్లిన ఇ.ఎం.ఎస్. కి ఇవే మన జోహార్లు!**



KLVO1A293

శ్రీమతి మహామాయావతి

ముందున్నది  
ముసళ్ళ పండగ

Ph: 7612474

**From :**

Editor

**KARMIKA LOKAM**C.I.T.U. Office,  
N.V.B. Smaraka Kendram,  
1-1-60/4, Musheerabad,  
Hyderabad-20**Address**

To,

---



---



---



---





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOJA 293
పుస్తకం పేరు	SP8250000
తారీఖు	24-8-2023
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
భాష పేజీలు	NO
లేఖ పేజీలు	NO
తయారు చేసినది	Mandhu
పేజీలు విడదీసినది	Mandhu
స్కాన్ చేసినది	Mandhu
పరీక్ష చేసినది	Pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	good